

# आजाद सिपाही

भारतीय पुलिस  
ड्यूटी मीट का  
हुआ समापन



**FLORENCE**  
GROUP OF INSTITUTIONS  
(A Unit of Sri Aurobindo Educational Society)

**ADMISSION OPEN**

**COLLEGE OF NURSING**

2 YEARS  
M.Sc. Nursing  
2 YEARS  
Post Basic B. Sc. Nursing  
2 YEARS  
B.Sc. Nursing  
3 YEARS  
GNM (General Nursing And Midwifery)  
2 YEARS  
ANM (Auxiliary Nursing And Midwifery)

**COLLEGE OF PARA MEDICAL SCIENCE**

4 YEARS  
BMLT  
2 YEARS  
DMLT  
2 YEARS  
OT ASSISTANT  
2 YEARS  
ECG  
2 YEARS  
OPHTHALMIC ASST.  
2 YEARS  
CRITICAL CARE (ICU)  
2 YEARS  
RADIO-IMAGING  
2 YEARS  
ANESTHESIA TECH.  
2 YEARS  
DRESSERS

**COLLEGE OF PHARMACY**

4 YEARS  
D-PHARM  
4 YEARS  
B-PHARM

Separate Hostel For Boys & Girls  
9031231082, 7903999411, 8205145470  
E-mail: tsnirba@gmail.com  
Website: www.florenceinstitba.com

## एआइ-एनीमेशन ने टेक्नोलॉजी में किया बड़ा बदलाव : द्रौपदी मुर्मू

● राष्ट्रपति बीआइटी मेसरा के स्थापना दिवस कार्यक्रम में हुई शामिल

**आजाद सिपाही संवाददाता**  
रांची। राष्ट्रपति द्रौपदी मुर्मू ने कहा है कि आज टेक्नोलॉजी ने काफी प्रगति की है। इसमें सबसे बड़ा बदलाव एआइ, एनीमेशन जैसी चीजों ने लाया है। विकसित भारत के निर्माण में इसका बड़ा योगदान है। केंद्र सरकार अभी एआइ को एकीकृत करने की दिशा में कदम बढ़ा रही है। बीआइटी मेसरा ने इससे संबंधित पाठ्यक्रम को शुरू करके बड़ा कदम उठा है, जो खुशी की बात



है। राष्ट्रपति शनिवार को बीआइटी मेसरा के स्थापना दिवस कार्यक्रम में बोल रही थीं। उन्होंने कहा कि आज बीआइटी मेसरा की शानदार उपलब्धियों पर गर्व करने का दिन है। इस मौके पर राज्यपाल संतोष गंगवार, मंत्री सुदिव्य कुमार सोनु, संस्थान के

**झारखंड आना, घर जैसा लगता है**

राष्ट्रपति ने कार्यक्रम में मौजूद लोगों को संबोधित करते हुए झारखंड के प्रति लगाव भी दिखाया। उन्होंने कहा कि जब भी मेरा झारखंड आना होता है, तो लगता है कि अपने घर आया हूँ। उन्होंने बताया कि बतौर राज्यपाल और विश्वविद्यालयों की कुलाधिपति रहते संस्थान के क्रिया-कलापों से अवगत रही हूँ। 70 साल में इस संस्थान के नाम कई उपलब्धियाँ हैं। इस संस्थान ने अपने इस ऐतिहासिक वर्षों में

देश के विकास में काफी योगदान दिया है। राष्ट्रपति ने कहा कि यह इंजीनियरिंग, प्रौद्योगिकी और संबद्ध क्षेत्रों में शिक्षा, अनुसंधान और नवाचार में संस्थान के योगदान का जश्न मनाने और सम्मान करने का एक उपयुक्त अवसर है। उन्होंने विश्वास व्यक्त किया कि बीआइटी मेसरा भारत में विज्ञान और प्रौद्योगिकी के निरंतर विकास में समृद्ध योगदान देना जारी रखेगा।

**शॉर्ट वीडियो में 70 साल की यात्रा**

कार्यक्रम के दौरान संस्थान के 70 साल की यात्रा को शॉर्ट वीडियो के माध्यम से दिखाया गया। इसमें बताया गया कि कैसे 83 विद्यार्थियों, तीन विभागों और आठ शिक्षकों के साथ शुरू हुआ संस्थान आज छह सौ से अधिक शिक्षकों, 20 से अधिक विभाग और हजारों छात्रों से भरा विश्वविद्यालय बन चुका है।

**विज्ञान प्रदर्शनी का भी किया अवलोकन**

राष्ट्रपति ने कार्यक्रम को संबोधित करने से पहले छात्रों द्वारा लगायी गयी प्रदर्शनी का अवलोकन किया। इस दौरान उन्होंने कई छात्र-छात्राओं से बात भी की। राष्ट्रपति ने कहा कि यह संस्थान अपने बेहतरीन कामों के लिए जाना जाता है। उन्होंने संस्थान की शानदार यात्रा के लिए छात्रों और शिक्षकों को बधाई दी। राष्ट्रपति ने कैम्पस में पौधरोपण भी किया।

चेयरमैन सीके बिरला, वीसी इंद्रनील मन्ना समेत अन्य गणमान्य लोग मौजूद थे। विकसित भारत के निर्माण में

युवाओं का उत्साह मौल का पत्थर: राष्ट्रपति ने कहा कि विकसित भारत के निर्माण में युवाओं का उत्साह और

प्रतिबद्धता मौल का पत्थर साबित होगा। हमारी बेटियाँ विज्ञान, इंजीनियरिंग, प्रौद्योगिकी, गणित में पीछे नहीं हैं। उन्होंने आगे कहा

कि उद्यमियों को पारंपरिक समुदायों के ज्ञान के आधार की अनदेखी नहीं करनी चाहिए। (पेज-3 भी देखें)

## सीएम हेमंत सोरेन ने झारखंड के खिलाड़ियों को दी बधाई

**आजाद सिपाही संवाददाता**  
रांची। मुख्यमंत्री हेमंत सोरेन ने 38वें राष्ट्रीय खेलों में झारखंड के खिलाड़ियों को 25 पदक मिलने पर बधाई दी है। उन्होंने सोशल मीडिया पर खेल एवं युवा कार्य निदेशालय, झारखंड के पोस्ट को साझा किया और खिलाड़ियों को बधाई दी। मुख्यमंत्री हेमंत सोरेन ने झारखंड के खिलाड़ियों की उपलब्धि पर गर्व व्यक्त किया और उनके भविष्य के लिए शुभकामनाएं दीं। उन्होंने यह भी कहा कि झारखंड सरकार खेलों



के विकास के लिए प्रतिबद्ध है और खिलाड़ियों को हरसंभव समर्थन प्रदान करेगा।

## केजरीवाल के बंगले में पुनर्निर्माण की जांच होगी

सीवीसी ने जांच का निर्देश किया जारी  
भाजपा बोली, हमारा नया मुख्यमंत्री इस बंगले में नहीं रहेगा

**आजाद सिपाही संवाददाता**  
नयी दिल्ली। दिल्ली के पूर्व मुख्यमंत्री अरविंद केजरीवाल के 6, फ्लैग स्ट्राफ रोड स्थित बंगले में पुनर्निर्माण की जांच होगी। सेंट्रल विजिलेंस कमीशन (सीवीसी) ने जांच का आदेश जारी किया है। यह आदेश केंद्रीय लोक निर्माण विभाग (सीपीडब्ल्यूडी) की रिपोर्ट सामने आने के बाद दिया गया है। रिपोर्ट में कहा गया कि 40 हजार वर्ग गज (8 एकड़) में बने बंगले के

निर्माण में कई नियमों को तोड़ा गया। दिल्ली विधानसभा चुनाव से पहले भाजपा ने आरोप लगाया था कि बंगले के पुनर्निर्माण में 45 करोड़ रुपये से ज्यादा खर्च किये गये हैं। भाजपा ने बंगले को केजरीवाल का शीशमहल नाम दिया है। केजरीवाल यहाँ 2015 से 2024 तक रहे।

दिल्ली भाजपा अध्यक्ष वीरेंद्र सचदेवा ने उप-राज्यपाल वीके सक्सेना से शिकायत की थी कि केजरीवाल का बंगला चार सरकारी संपत्तियों को गलत तरीके से मिलाकर बनाया गया है। इस व्यवस्था को रद्द कर दिया जाना चाहिए। उधर, प्राप्त जानकारी के अनुसार भाजपा का मुख्यमंत्री शपथ के बाद इस बंगले में नहीं रहेगा।

## बोडो समुदाय को सशक्त बनाने के लिए अथक प्रयास कर रहा एनडीए : मोदी

कोकराझार में विधानसभा सत्र का प्रधानमंत्री ने किया स्वागत

**आजाद सिपाही संवाददाता**  
नयी दिल्ली। प्रधानमंत्री नरेंद्र मोदी ने असम में आंदोलन के केंद्र रहे कोकराझार में 17 फरवरी को आयोजित होने वाले ऐतिहासिक एक दिवसीय विशेष विधानसभा सत्र का स्वागत किया है। मोदी ने इस बारे में सोशल मीडिया पर पोस्ट किया है। उन्होंने कहा कि केंद्र और असम दोनों में राष्ट्रीय जनतांत्रिक गठबंधन सरकारें बोडो समुदाय को सशक्त बनाने और बोडो आकांक्षाओं को पूरा करने के लिए अथक प्रयास कर रही हैं। प्रधानमंत्री ने कोकराझार की अपनी यात्रा को भी याद किया। उन्होंने लिखा कि केंद्र और असम दोनों में एनडीए सरकारें बोडो समुदाय को सशक्त बनाने और बोडो आकांक्षाओं को पूरा करने के लिए अथक प्रयास कर रही हैं। वे कार्य और भी अधिक जोश के साथ जारी रहेंगे। मुझे कोकराझार



**सीएम सरमा ने बताया सत्र का प्रमुख एजेंडा**

वहीं, असम के मुख्यमंत्री हिमंत बिस्वा सरमा ने विकास के बारे में जानकारी दी। उन्होंने कहा कि सत्र का एक प्रमुख एजेंडा छठी अनुसूची क्षेत्रों के प्रशासन को मजबूत करना होगा। इस पल को अपने राजनीतिक करियर का सबसे महत्वपूर्ण क्षण बताते हुए सरमा ने प्रधानमंत्री मोदी के नेतृत्व और मार्गदर्शन के लिए भी धन्यवाद दिया है। उन्होंने कहा कि यह प्रधानमंत्री के असम के प्रति अद्वैत प्रेम और गृह मंत्री के मार्गदर्शन से संभव हुआ है। उनका नेतृत्व शक्ति, स्थिरता और प्रगति की ओर हमारी यात्रा को आगे बढ़ाता रहेगा।

की अपनी यात्रा याद आती है, जहाँ मैंने जीवंत बोडो संस्कृति देखी थी।

UDISE Code: 20020106705 Affiliation No. 3430393 Centre Code: 66596 www.stmariams.com

**ST. MARIAM'S SCHOOL**  
In the memory of Sumitra Devi

*The Future Begins Here...*

**Good News**

**INTEGRATED SCHOOL WITH COACHING FACILITY**

in association with **Mentors Eduserv®**  
JEE | AIIMS | NEET | NTSE | KVPY | OLYMPIADS

**ADMISSION OPEN**  
SESSION : 2025-26

Admission Form & Prospectus Available  
Registration Now

**ST. MARIAM'S SCHOOL**  
Affiliated to CBSE, New Delhi  
A Co-Educational English Medium School 10+2

In the memory of Sumitra Devi | Run & Managed by Sumitra Foundation, Registration No. 934/24/2012

Near Railway Station, Kajri, Palamu - 822123 Jharkhand | City Office: Koyal River Side, Nawatoli Daltonganj, Palamu - 822101 Jharkhand  
CONTACT NO.: School Office: 06562-796343, 9955865321 | Hostel Office: 9955865193 | Email: stmariamsschool16@gmail.com





# झारखंड में प्रभारी बदल बड़ा संदेश दिया कांग्रेस ने

- नये प्रदेश प्रभारी के राजू के सामने कई तरह की चुनौतियां आयेंगी
- संगठन की तरफ ध्यान देकर पार्टी आलाकमान ने दिखायी संजीदगी
- विवादित बयानों-फैसलों के कारण हटाये गये गुलाम अहमद मीर

कांग्रेस आलाकमान ने झारखंड समेत कई राज्यों के प्रभारियों को हटा दिया है। झारखंड कांग्रेस के प्रभारी रहे गुलाम अहमद मीर के स्थान पर के राजू को नया प्रभारी बनाया गया है। झारखंड कांग्रेस के लिए यह एक सकारात्मक कदम माना जा सकता है और कहा जा सकता है कि गुलाम अहमद मीर को हटा कर कांग्रेस आलाकमान ने बड़ा संदेश दिया है। हालांकि गुलाम अहमद मीर ने प्रभारी बनाये जाने के बाद झारखंड में कांग्रेस की स्थिति मजबूत बनायी और उनके कार्यकाल में लोकसभा चुनाव

में पार्टी को दो सीटें और विधानसभा चुनाव में 16 सीटें मिलीं, लेकिन इन चुनावी सफलताओं से इतर मीर का कार्यकाल विवादों से भरा रहा। झारखंड कांग्रेस के भीतर की राजनीति को समझनेवाले बताते हैं कि गुलाम अहमद मीर ने कई ऐसे फैसले लिये, जिनसे न तो

## आजाद सिपाही विशेष

अहमद मीर ने झारखंड कांग्रेस को अपनी मर्जी से चलाया। यहां के नेताओं और कार्यकर्ताओं में 'गणेश परिक्रमा' की परिपाटी

आलाकमान सहज था और न झारखंड के पार्टी नेता-कार्यकर्ता। टिकट बंटवारे से लेकर खुद के कश्मीर विधानसभा चुनाव लड़ने तक गुलाम

को बढ़ावा दिया और फिर विवादित बयान देकर खुद के लिए गड्डा खोदते रहे। अब नये प्रभारी के सामने कांग्रेस को उस विरासत को आगे ले जाने की चुनौती है, जिसके कारण आदिवासी इलाकों में उसकी अलग पहचान बनी थी। के राजू खुद कांग्रेस के एससी-एसटी-ओबीसी-अल्पसंख्यक विभाग के प्रमुख हैं, तो उन्हें इस काम में बहुत परेशानी नहीं होगी। आखिर कांग्रेस ने अपने प्रभारी को क्यों बदला और कौन हैं नये प्रभारी, बता रहे हैं आजाद सिपाही के विशेष संवाददाता राकेश सिंह।



### दिसंबर 2023 में प्रभारी बनाये गये थे गुलाम अहमद मीर

दिसंबर 2023 में झारखंड के तत्कालीन कांग्रेस प्रभारी अविनाश पांडेय की जगह गुलाम अहमद मीर को प्रभारी बनाया गया था। उनके पास पश्चिम बंगाल के प्रभारी की भी जिम्मेवारी थी। गुलाम अहमद मीर के कार्यकाल में लोकसभा और विधानसभा चुनाव में कांग्रेस का प्रदर्शन संतोषजनक रहा। लोकसभा चुनाव में जहां कांग्रेस की सीट एक बढ़ कर दो हुई, वहीं पार्टी ने 2019 विधानसभा चुनाव जैसा प्रदर्शन 2024 विधानसभा चुनाव में किया और 16 सीट जीतने में सफल रही।


### पार्टी के कोर एजेंडे पर फोकस करेंगे के राजू

राहुल गांधी के करीबी और कोर टीम के सदस्य के रूप में पहचाने जाने वाले के राजू का प्रशासनिक अनुभव और नीतिगत



समझ झारखंड कांग्रेस के लिए एक नयी रणनीतिक दिशा तय करने में सहायक हो सकती है। के राजू आंध्र प्रदेश कैडर के 1981 बैच के आइएएस अधिकारी रहे हैं। उन्होंने 2013 में स्वैच्छिक सेवानिवृत्ति लेकर सार्वजनिक जीवन में कदम रखा। वह राष्ट्रीय सलाहकार परिषद में सचिव के रूप में सोनिया गांधी के साथ काम कर चुके हैं। सूचना

का अधिकार, शिक्षा का अधिकार, मनरेगा और खाद्य सुरक्षा कानून के ड्राफ्ट तैयार करने में उनकी महत्वपूर्ण भूमिका रही है। पार्टी के शीर्ष नेतृत्व ने झारखंड में सभी मंत्रियों और विधायकों के साथ हाल ही में एक बैठक आयोजित की थी। बैठक में कांग्रेस के कोर एजेंडे पर फोकस करने और चुनावी वादों को पूरा करने के लिए



निर्देश दिये गये हैं। इसके तहत के राजू को जातीय जनगणना जैसे महत्वपूर्ण मुद्दों के साथ-साथ झारखंड में संगठन को मजबूत करने का दायित्व सौंपा गया है।

राजू को पार्टी के चुनावी वादों पर कार्य सुनिश्चित करने की जिम्मेदारी दी गयी है। झारखंड में कांग्रेस के प्रदर्शन और नीतियों को सुदृढ़ करने में उनका अनुभव अहम साबित हो सकता है।

प्रभारी के राजू पहली बार सुर्खियों में तब आये, जब उन्हें कांग्रेस पार्टी ने अनुसूचित जाति इकाई का प्रमुख नियुक्त किया था। इससे पहले भी वह संगठन के काम की वजह झारखंड आते रहे हैं। इसलिए उनको प्रदेश में संगठन की स्थिति के बारे में अच्छी जानकारी है। साल 2024 के लोकसभा चुनाव में उन्होंने आंध्र प्रदेश के नेल्लोर निर्वाचन क्षेत्र से कांग्रेस उम्मीदवार के रूप में चुनाव लड़ा। उनके बारे में कहा जाता है कि वे एक दूरदर्शी नेता हैं। इसलिए आलाकमान ने उन्हें बड़ी जिम्मेदारी दी है।

### क्यों हटाये गये गुलाम अहमद मीर

यहां सवाल उठता है कि चुनावी रणनीति में सफल होने के बावजूद कांग्रेस ने गुलाम अहमद मीर को महज 14 महीने में ही क्यों हटा दिया। दरअसल मीर को जिस उद्देश्य को लेकर झारखंड भेजा गया था, वह पूरा होता नहीं दिख रहा था। पार्टी आलाकमान को झारखंड में

संगठन को मजबूत करना और यहां की गुटवाजी को खत्म करना था। गुलाम अहमद मीर इसमें बुरी तरह विफल रहे। उन्होंने शुरूआत में झारखंड में समय तो दिया, लेकिन विवाद भी खूब पैदा किये। टिकट बंटवारे से लेकर चुनावी रणनीति तक में उन्होंने 'गणेश परिक्रमा' को बढ़ावा दिया। फिर खुद जम्मू कश्मीर विधानसभा का चुनाव लड़ने चले गये। वहां चुनाव जीत कर वह विधायक दल के नेता बना दिये गये, तो स्वाभाविक तौर पर झारखंड में कम समय देने लगे। पार्टी आलाकमान की निगाहें इस तरफ थीं। प्रभारी के तौर पर मीर ने कई विवादित बयान दिये। जैसे एक बार उन्होंने झारखंड में रोशनल सीएम की बात कह कर झामुमो के साथ रिश्तों में तल्खी पैदा कर दी। इसके बाद विधानसभा चुनाव से ठीक पहले उन्होंने कह दिया कि सत्ता में आने पर घुसपैटियों को भी सस्ती कीमत पर गैस सिलेंडर दिया जायेगा। इस तरह के विवादित बयानों से झारखंड में कांग्रेस की किरकिरी हो रही थी।

## मुख्यमंत्री ग्राम सड़क सुदृढ़ीकरण योजना में अनियमितता का आरोप 2.75 करोड़ की लागत से बन रही सड़क में गड़बड़ी, ग्रामीणों ने जताया आक्रोश

हाथ से ही कबड़ने लगी सड़क की परत

आजाद सिपाही संवाददाता पेटरवार (बोकारो)। मुख्यमंत्री ग्राम सड़क सुदृढ़ीकरण योजना के तहत 2.75 करोड़ की लागत से बनायी जा रही सड़क की गुणवत्ता पर गंभीर सवाल खड़े हो रहे हैं। निर्माण पूरा होने से पहले ही सड़क की हालत इतनी खराब है कि ग्रामीण हाथ से ही इसकी परत उखाड़ दे रहे हैं। यह सड़क पेटरवार प्रखंड के चिपुवाग से गोपालपुर भाया हड़मिता तक बनायी जा रही है, लेकिन घटिया निर्माण के कारण यह विवादों में आ गयी है। स्थानीय ग्रामीणों ने सड़क निर्माण कार्य में अनियमितता का आरोप लगाते हुए विरोध दर्ज कराया है। उनका कहना है कि निर्माण में घटिया सामग्री का इस्तेमाल किया गया है, जिससे सड़क की मोटाई कई जगहों पर महज 1 इंच रह गयी है।



सड़क निर्माण के दौरान मिट्टी को समतल करने और दबाने के लिए रोटर का इस्तेमाल तक नहीं किया गया, जिससे सड़क की नींव कमजोर हो गयी है। ग्रामीणों का आरोप है कि सड़क के दोनों किनारों पर वाल बनाया जरूरी होता है, लेकिन ठेकेदार ने इसे अनदेखा कर दिया। इससे बरसात के मौसम में सड़क के पूरी तरह बह जाने की आशंका जतायी जा रही है। स्थानीय लोगों का कहना है कि जब उन्होंने ठेकेदार से इस ठेकेदार के खिलाफ सख्त कार्रवाई की जाये। ग्रामीणों ने सरकार और प्रशासन से अपील

### जांच होगी, दोषी पाये जाने पर होगी कार्रवाई: निहार रंजन

ग्रामीण कार्य विभाग, कार्य प्रमंडल बोकारो के असिस्टेंट इंजीनियर निहार रंजन से बात की गयी तो उन्होंने बताया कि विभाग इस मामले को गंभीरता से लेगा और जांच करायेगा। उन्होंने आश्वासन दिया कि यदि सड़क निर्माण में अनियमितता पायी जाती है, तो उसे फिर से बनाया जायेगा और दोषियों पर कार्रवाई होगी।

की है कि सड़क निर्माण में पारदर्शिता लायी जाये और इसे निश्चित मानकों के अनुसार बनाया जाये, ताकि यह टिकाऊ और लंबे समय तक उपयोगी बनी रहे। ग्रामीणों का कहना है कि यदि जल्द ही इस मामले पर संज्ञान नहीं लिया गया, तो मुख्यमंत्री ग्राम सड़क सुदृढ़ीकरण योजना का उद्देश्य ही विफल हो जायेगा।

## बांग्लादेश सीमा पार कर झारखंड आया आतंकी, ट्रेनिंग देकर लौटा

आजाद सिपाही संवाददाता रांची। झारखंड में कुछ लोगों को आतंकी ट्रेनिंग दिये जाने की खबर है। खबर यह है कि बांग्लादेश से आकर एक आतंकी झारखंड के पाकुड़ जिले के कुछ युवकों को आतंकी के रास्ते पर ले जाने की कोशिश कर रहा है। यह खुलासा एक खुफिया पत्र के जरिए हुआ है।

पत्र में यह जिक्र है कि बांग्लादेश में शेख हसीना सरकार के पतन के बाद वहां के प्रतिबंधित संगठन भारत विरोधी आतंकी साजिश रच रहे हैं। साजिश के तहत कुछ आतंकी बांग्लादेश से झारखंड पहुंचे थे और पाकुड़ में कुछ लोगों को ट्रेनिंग देकर वापस लौट गये। मामले को लेकर झारखंड एटीएस के द्वारा अलर्ट जारी किया गया है।



### कौन है अब्दुल मम्मून

एटीएस को जानकारी मिली है कि अब्दुल मम्मून बांग्लादेश के सतखीरा के गोपीनाथपुर इलाके का रहने वाला है। अतः तुरीके से सीमा पार करने के बाद वह 6 जनवरी को पाकुड़ पहुंचा था। पाकुड़ पहुंचने के बाद उसने जेएएच-इंडिया के 15 सदस्यों को ट्रेनिंग दी। वहीं

जानकारी में यह भी बताया गया है कि जेएएच-इंडिया और जमात उल मुजाहिदीन के सदस्यों के बीच एक बैठक भी पाकुड़ के इस्लामी दावा सेंटर, दुबाराजपुर में हुई थी। एक दिन की ट्रेनिंग के बाद अब्दुल वापस धुलियान के रास्ते ही बांग्लादेश लौट गया।

### बांगाल और झारखंड के जेएएच-इंडिया के प्रतिनिधि हुए शामिल

एटीएस को जानकारी मिली है कि बैठक में मुर्शिदाबाद के जलंगी के कई लोग शामिल हुए थे। आपको बता दें कि बांगलादेशी प्रतिबंधित संगठन जेएमबी की सक्रियता संथाल परगना के साहिबगंज और पाकुड़ में पूर्व में भी रही है। इस संगठन के सदस्यों और ओवर ग्राउंड वर्कर्स की जानकारी पूर्व में भी एटीएस ने जुटायी थी।

बैठक की। इसके बाद उसने कई कैडरों को आतंकी ट्रेनिंग दी और फिर वापस भी लौट गया। पूरे मामले में अब एटीएस खुद भी जांच कर रही, वहीं सारे जिलों के एसपी और डीआइजी को गोपनीय सूचनाएं जुटा कर कार्रवाई के लिए पत्र भी लिखा गया है। पत्र में यह भी बताया गया है कि बांगाल और झारखंड के पाकुड़ के संदिग्ध शामिल हुए थे।

## देवघर में पुलिसकर्मी पर हमला, हथियार छीनने का प्रयास, जवान जख्मी

घटना के पीछे धरारा गैंग की सलिपता सामने आ रही

आजाद सिपाही संवाददाता देवघर। देवघर शहर के प्राइवेट बस स्टैंड, क्लब ग्राउंड के पास आये दिन हो रही चोरी-छिन्तई की घटना की जांच को गये एक पुलिसकर्मी को बदमाशों ने मापीट कर चुरी तरह से जख्मी कर दिया। साथ ही उनका सरकारी हथियार भी छीनने का प्रयास किया गया है। घायल जवान मिथिलेश तुरी को इलाज के



लिए सदर अस्पताल में भर्ती कराया गया है, उनके चेहरे पर गंभीर चोटें

बताया कि पहले उनका हथियार छीनने का प्रयास किया गया। लेकिन बदमाश अपने मंसूबे में कामयाब नहीं हो पाये तो उन्हें मार कर जख्मी कर दिया। जवान के साथी आये तो किसी तरह उनकी जान बची। पुलिसकर्मी ने बताया कि क्लब ग्राउंड के पास आये दिन राहगीरों से मोबाइल छिन्तई की घटना होती है। इस कारण वहां एक मामले की जांच में गये थे, जहां पहले से 2 गुटों के बीच विवाद चल रहा था। दोनों गुटों को समझाने-

आयी है। घटना के संबंध में जख्मी पुलिस कर्मी मिथिलेश तुरी ने

बुझाने का प्रयास किया तो उनलोगों ने हमला कर दिया और हथियार छीनने का प्रयास किया। हमले में जवान जख्मी हो गया। किसी तरह साथी जवानों ने मिथिलेश तुरी की जान बचायी और इलाज के लिए सदर अस्पताल पहुंचाया। मामले की जानकारी पाकर नगर थाने के पुलिस क्लब ग्राउंड के आसपास हमलावरों की तलाश में जुट गयी है, ताकि उनकी गिरफ्तारी हो। घटना के पीछे धरारा गैंग की सलिपता सामने आ रही है।

## पूजा सिंघल को विभाग देने पर रोक की मांग, 17 फरवरी को होगी सुनवाई

आजाद सिपाही संवाददाता रांची। प्रवर्तन निदेशालय (इडी) द्वारा रांची के पीएमएलए की विशेष अदालत में दाखिल याचिका पर अब 17 फरवरी को सुनवाई होगी। इडी ने कोर्ट से आग्रह किया है कि मनरेगा घोटाले की अभियुक्त आइएएस अधिकारी पूजा सिंघल को कोई विभागीय जिम्मेदारी न दी जाये। इडी का कहना है कि यदि राज्य सरकार उन्हें कोई विभाग सौंपती है, तो वे

अपने पद का दुरुपयोग कर मामले को प्रभावित कर सकती हैं। इस याचिका पर पूजा सिंघल की ओर से जवाब दाखिल किया जा चुका है, जिसके बाद अब दोनों पक्षों की बहस होगी। गौरतलब है कि इडी ने पूजा सिंघल को 11 मई 2022 को गिरफ्तार किया था। इससे पहले, पांच मई को उनके 25 ठिकानों पर छापेमारी में बेहिजाब नकदी और निवेश से जुड़ी अहम जानकारी

मिली थी। उनके चार्टर्ड अकाउंटेंट सुमन कुमार सिंह के आवास और कार्यालय से 19.31 करोड़ रुपये की नकदी बरामद हुई थी। पूजा सिंघल को सात दिसंबर को बीएनएस कानून के तहत जेल से रिहा कर दिया गया था। हालांकि, वे अब भी मनी लॉन्ड्रिंग मामले में अभियुक्त हैं, लेकिन कानूनी प्रावधानों के तहत जेल से बाहर रहने के दौरान उनका निलंबन समाप्त कर दिया गया है।





## भारतीय पुलिस ड्यूटी मीट का हुआ समापन तेलंगाना पुलिस ओवरऑल चैंपियन बनी

झारखंड पुलिस की टीम ने एक गोल्ड और चार सिल्वर पदक जीते

आजाद सिपाही संवाददाता

रांची। रांची में आयोजित भारतीय पुलिस ड्यूटी मीट का शनिवार को समापन हो गया। इस पुलिस मीट की शुरुआत 10 फरवरी को हुई थी। पांच दिन तक चले इस प्रतियोगिता में तेलंगाना पुलिस ओवरऑल चैंपियन बनी, जबकि दूसरे स्थान पर आंध्र प्रदेश की टीम रही। झारखंड पुलिस की टीम ने एक गोल्ड और चार सिल्वर पदक जीते। इसके अलावा, मध्य प्रदेश की स्वान दस्ते की टीम ने गोल्ड मेडल जीता। इनफॉर्मेशन टेक्नोलॉजी में तमिलनाडु की टीम विजेता बनी। उल्लेखनीय है कि इस ड्यूटी मीट में कुल 28 टीमों ने भाग लिया था।

इन प्रतिभागियों ने लिया था भाग : राइफल रिवाल्वर शूटिंग प्रतियोगिता, बैंड प्रतियोगिता, साइटिफिक एंड क्राइम इन्वेस्टिगेशन, पुलिस फोटोग्राफी, कंप्यूटर अवेयरनेस, पुलिस वीडियोग्राफी, एंटी सबोटेज



### दूसरे स्थान पर आंध्र प्रदेश और तीसरे पर झारखंड पुलिस रही

मुख्यमंत्री टॉफी तेलंगाना ने जीती। डॉग स्क्वायड प्रतियोगिता में बीएसएफ की टीम विजेता रही, जबकि तेलंगाना की टीम दूसरे स्थान पर रही। पुलिस फोटोग्राफी में पहला स्थान तमिलनाडु पुलिस को मिला, जबकि दूसरा स्थान आंध्र प्रदेश पुलिस को मिला। कंप्यूटर

अवेयरनेस और आइटी कंपटीशन में आइटीबीपी की टीम ने जीत हासिल की। जबकि बीएसएफ दूसरे नंबर पर रही। एंटी सबोटेज चेक में तेलंगाना की टीम विजेता बनी, जबकि दूसरे नंबर पर एसपीजी की टीम रही। वेस्ट डॉग प्रतियोगिता में मध्य प्रदेश के स्वान दस्ते को गोल्ड

मेडल मिला। साइटिफिक इन्वेस्टिगेशन में तेलंगाना की टीम विजेता रही, दूसरे स्थान पर आंध्र प्रदेश और तीसरे स्थान पर झारखंड पुलिस की टीम रही। एनसीआरबी टॉफी फॉर एंपावरिंग पुलिस विद इनफॉर्मेशन टेक्नोलॉजी में तमिलनाडु की टीम विजेता बनी।

चेक, श्वान दस्ते की प्रतियोगिता, विधि विज्ञान परीक्षा, लिखित मेडिको लीगल मौखिक परीक्षा, पुलिस फोटोग्राफी परीक्षा, पुलिस

वीडियोग्राफी परीक्षा, क्राइम इन्वेस्टिगेशन, लॉ रूल्स और कोर्ट जजमेंट, लिफ्टिंग पैकिंग पुलिस पोर्ट्रेट, ऑब्जर्वेशन,

कंप्यूटर साक्षरता, श्वान प्रशिक्षण और एंटी सबोटेज चेक इन प्रतियोगिताओं में विभिन्न पुलिस टीमों ने भाग लिया था।

## बीएड, एमएड और बीपीएड में नामांकन के लिए आवेदन की प्रक्रिया शुरू

आजाद सिपाही संवाददाता

रांची। अगर आप भी अपना करियर टीचिंग लाइन में बनाना चाहते हैं तो आपके लिए जरूरी खबर है। दरअसल इसके लिए जरूरी शैक्षणिक योग्यता बीएड, एमएड और बीपीएड पाठ्यक्रम के लिए आवेदन की प्रक्रिया 15 फरवरी यानी कि शनिवार से शुरू हो रही है। आवेदन करने की अंतिम तिथि 15 मार्च है। 20 अप्रैल को इसकी परीक्षा आयोजित की जायेगी। शैक्षणिक सत्र 2025-2027 के लिए राज्य के 136 बीएड कॉलेजों में चयनित अभ्यर्थियों का दाखिला होगा। उत्तीर्ण अभ्यर्थियों के लिए आरक्षित रहेंगे 85 फीसदी सीट : झारखंड के मान्यता प्राप्त विश्वविद्यालय से स्नातक की डिग्री हासिल करने वाले



अभ्यर्थियों के लिए जेसीईसीडबी के नियमानुसार 85 फीसदी सीट आरक्षित रहेंगी। इससे संबंधित अधिसूचना जारी कर दी गयी है। रांची, धनबाद, बोकारो, जमशेदपुर, दुमका, हजारीबाग, पलामू, जिलों के विभिन्न परीक्षा केंद्रों पर 20 अप्रैल को प्रवेश परीक्षा ली जायेगी। यह परीक्षा वेबस्ट ऑफलाइन मोड में होगी।

### प्रवेश परीक्षा में महिलाओं के लिए 500 रुपये शुल्क

प्रवेश परीक्षा का शुल्क हर वर्ग के लोगों के लिए अलग-अलग है। सामान्य वर्ग के छात्रों का आवेदन शुल्क 1000 रुपये रखा गया है तो वहीं पिछड़ा वर्ग के छात्रों का शुल्क 750 रुपये है। जबकि अनुसूचित जनजाति, अनुसूचित जाति और महिलाओं के लिए आवेदन शुल्क 500 रुपये है। प्रवेश परीक्षा के सभी सवाल बहुविकल्पीय होंगे। कुल 100 सवाल पूछे जायेंगे। हर प्रश्न के लिए 1-1 अंक निर्धारित किये गये हैं। गलत जवाब देने पर 0.25 मार्क्स काट लिये जायेगे। नामांकन मेधा सूची के आधार पर तैयार किया जायेगा।

## नये प्रदेश प्रभारी के मार्गदर्शन में संगठन होगा मजबूत : केशव महतो

रांची (आजाद सिपाही)। झारखंड कांग्रेस के प्रदेश अध्यक्ष केशव महतो कमलेश ने कहा है कि नये प्रदेश प्रभारी के राज् के मार्गदर्शन में संगठन और मजबूत होगा। उनका झारखंड से पुराना जुड़ाव रहा है। प्रदेश कांग्रेस के नेताओं ने भी आलाकमान के इस निर्णय का स्वागत किया है।



## कुछ ही दिनों में केंद्र पर बकाया हो जायेगा 2 लाख 36 हजार करोड़, ब्यौरा हो रहा तैयार : दीपिका पांडेय सिंह

आजाद सिपाही संवाददाता

दुमका। झारखंड सरकार में ग्रामीण विकास मंत्री दीपिका पांडेय सिंह ने कहा कि केंद्र सरकार झारखंड के साथ सौतेला व्यवहार कर रही है। समाज के उत्थान के लिए जो विकास योजनाएं चलायी जा रही हैं, उसमें केंद्र सरकार का जो अंश है, उसे देने में कोताही बरती जा रही है। पहले से कोयले की रॉयल्टी 1 लाख 36 हजार करोड़ रुपये बाकी है।

मंत्री दीपिका पांडेय सिंह ने कहा कि अलग-अलग विभागों के करोड़ों रुपये केंद्र पर बकाया हो चुका है। जिसमें पीएम आवास योजना, मनरेगा, नल-जल योजना, बाल विकास परियोजना की राशि प्रमुख है। मंत्री ने कहा कि झारखंड के वित्त विभाग के द्वारा इन बकायों का एक ब्यौरा तैयार किया जा रहा है। कुछ दिनों में हम लोगों के द्वारा

### झारखंड का वित्त विभाग इन बकायों का एक ब्यौरा तैयार कर रहा है

### आरोप लगाया, केंद्र सरकार झारखंड के साथ सौतेला व्यवहार कर रही है



भी यह रिपोर्ट पेश की जायेगी कि हमारे विभाग का कुल कितना बकाया है। मंत्री ने कहा कि अभी से दो लाख 36 हजार करोड़ बकाया हो जायेगा। मंत्री दीपिका पांडेय सिंह दुमका के एमपी-एमएलए कोर्ट में

पेशों के लिए आयी हुई थीं। यहां परिसदन में पत्रकारों से बातचीत में उन्होंने ये बातें कहीं। जरूरत पड़ी तो बकाये के लिए करेंगे आंदोलन : दीपिका पांडेय सिंह ने कहा कि केंद्र सरकार अगर

राशि देना नहीं चाह रही है तो इसे पाने के लिए अगर जरूरत पड़ी तो आंदोलन का रास्ता अपनाया जायेगा। उन्होंने कहा कि सभी जानते हैं कि झारखंड आंदोलनकारियों की भूमि रही है। मंत्री ने कहा कि हाल ही में वीडियो कॉन्फ्रेंसिंग के माध्यम से केंद्रीय ग्रामीण विकास मंत्री शिवराज सिंह चौहान से हमारी बैठक हुई थी। उसमें भी हमने उनसे यह कहा कि पीएम आवास की इकाई क्यों कम की जा रही है। साथ ही इसमें जो 1 लाख 20 हजार रुपये दिये जा रहे हैं, वो अपर्याप्त हैं।

### मईयां सम्मान योजना काफ़ी उपयोगी

सुप्रीम कोर्ट द्वारा फ्रीबीज को लेकर उठाये सवाल पर मंत्री ने ऑर्डर को नहीं पढ़ने की बात कहते हुए कहा कि चुनाव के वक्त अगर कोई रुपये देने की बात कहता है तो यह गलत है। लेकिन अगर कैबिनेट में फंसला लेकर महिलाओं के सशक्तिकरण के लिए मदद की जा रही है तो यह कहीं से गलत नहीं है। उन्होंने कहा कि आवास योजना या फिर बिजली बिल माफी योजना, जनता के हित में सरकार के द्वारा उठाया गया कदम है। इसी तरह झारखंड सरकार के द्वारा जो मईयां सम्मान योजना चलायी गयी है, वह महिलाओं को आर्थिक रूप से सशक्त बनाने के लिए है।

## राष्ट्रपति से मिले राजकली फाउंडेशन के सचिव धर्मेंद्र तिवारी

आसाराम बापू की रिहाई के लिए अनुरोध किया

आजाद सिपाही संवाददाता

रांची। राजकली फाउंडेशन के सचिव धर्मेंद्र तिवारी ने राजभवन में भारत की राष्ट्रपति द्रौपदी मुर्मू से शिष्टाचार भेंट की। तिवारी ने राष्ट्रपति को संत आसाराम बापू की बिगड़ती स्वास्थ्य स्थिति के बारे में जानकारी दी। उन्होंने बताया कि बापू वर्तमान में मार्च 2025 तक पैराल पर बाहर हैं, जहां उन्हें अपना इलाज करवाने का अवसर मिला है। हालांकि, तिवारी ने बापू के 86 वर्ष की आयु और उनकी गंभीर स्वास्थ्य समस्याओं को ध्यान में रखते हुए, उनकी स्थाई रिहाई के लिए राष्ट्रपति से हस्तक्षेप करने का अनुरोध किया। तिवारी ने इस संदर्भ में सुप्रीम कोर्ट की अनुशंसा का भी उल्लेख किया, जिसमें कहा गया है कि 75 वर्ष से अधिक आयु के कैदियों को रिहा किया जाये, विशेषकर जब उनकी स्वास्थ्य स्थिति गंभीर हो। उन्होंने इस अनुशंसा का



हवाला देते हुए बापू की स्थाई रिहाई की मांग की और मजबूत किया। तिवारी ने पत्र में बापू के समाज और सनातन धर्म के लिए किये गये योगदान को विस्तार से बताया। उन्होंने बताया कि बापू ने न केवल धार्मिक और आध्यात्मिक जागरूकता फैलाने का कार्य किया, बल्कि शिक्षा, स्वास्थ्य, और आवास गरीबों के लिए कई कल्याणकारी योजनाओं की शुरुआत भी की। बापू की शिक्षाओं ने लाखों लोगों को जीवन के सही

मार्ग पर चलने के लिए प्रेरित किया और उनके सामाजिक कार्यों से समाज के विभिन्न वर्गों को लाभ हुआ। तिवारी ने यह भी बताया कि बापू की खराब स्वास्थ्य स्थिति को देखते हुए, उन्हें तत्काल और बेहतर इलाज की आवश्यकता है। राष्ट्रपति द्रौपदी मुर्मू ने इस मामले को गंभीरता से लिया और तिवारी द्वारा सौंपे गये पत्र को स्वीकार करते हुए उन्होंने कहा कि हमारे पास फाइल आती है तो मैं सकारात्मक पहल करूंगी।

## राष्ट्रपति के दौरे के कारण, सुबह से बढ़ली-बढ़ली रही राजधानी



आजाद सिपाही संवाददाता

रांची। राष्ट्रपति द्रौपदी मुर्मू बीआईटी मेसरा के कार्यक्रम में शामिल होने के बाद शनिवार शाम वापस दिल्ली लौट गयीं। इससे पहले पिछले सुबह से राजधानी का नजारा बदला-बदला सा रहा। खास कर राजभवन से बीआईटी मेसरा और बिरसा मुंडा हवाई अड्डा की ओर जाने वाले रास्ते सामन्य दिनों से अलग दिखे। राष्ट्रपति के गुजरने वाले रास्ते पर सुरक्षा व्यवस्था बेहद सख्त थी। हर चौक चौराहे पर सुरक्षा बलों के जवान पुलिस पदाधिकारी अलर्ट मोड में थे। उनके आगमन को लेकर ट्रैफिक व्यवस्था में बदलाव किया गया था। जगह-जगह बैरिकेडिंग की गयी थी।

### सुरक्षा ऐसी की परिदा भी पर नहीं मार पाये

### जगह-जगह बैरिकेडिंग, हर दस कदम पर पुलिस मौजूद

### साफ-सुथरा रहा पूरा इलाका

राष्ट्रपति के जिन रास्तों से गुजरना था, या जिन रास्तों पर जाने संभावना थी, वह पूरा इलाका साफ-सुथरा नजर आ रहा था। सड़क किनारे टेला-खामचा और रेहड़ी-पट्टी वालों को एक दिन पहले ही हटा दिया गया था। सड़क किनारे और चौक चारहों की सफाई की गयी थी। चूना छिड़का गया था। बूटी मोड़ चौराहा ही या फिर हरमू चौक या फिर कोकर चौक, इन इलाकों से सड़क किनारे से अतिक्रमण को हटा दिया गया था। सुबह से एक भी रेहड़ी-पट्टी और ठेले वाले नजर नहीं आ रहे थे।

### शहर में जगह-जगह की गयी थी बैरिकेडिंग

राष्ट्रपति के दौरे को लेकर एयरपोर्ट-राजभवन-बीआईटी मेसरा तक आने-जाने वाले रास्ते पर दोनों तरह जगह बैरिकेडिंग की गयी थी। वहीं बूटी मोड़ से कांटा टोली होते हुए हवाई अड्डे जाने वाले रास्ते पर भी जगह-जगह बैरिकेडिंग की गयी थी। कई जगह चौराहों और अन्य गलियों के सामने झूप गेट बनाये गये थे। हर दल कदम पर पुलिस के जवान मौजूद थे। बड़े वाहनों को परिचालन पर पहले ही पाबंदी लगा दी गयी थी। राष्ट्रपति के वाहन गुजरने की सूचना मिलते ही सभी जवान हरकत में आ गये। सभी झूप गेट को गिरा दिया गया। लोगों को सड़क पर खड़े नहीं होने दिया जा रहा था।

में स्थित उद्यान सहित युद्ध टैंक, चरखा आदि को देखा। दरबार

हॉल में राष्ट्रपति कुछ चुनिंदा लोगों से मुलाकात की।

## राज्यपाल बीआईटी मेसरा के स्थापना दिवस समारोह में शामिल हुए बीआईटी मेसरा ने विद्यार्थियों की सोच को विकसित किया है : संतोष गंगवार



आजाद सिपाही संवाददाता

रांची। झारखंड के राज्यपाल संतोष गंगवार ने बिरला इंस्टीट्यूट ऑफ टेक्नोलॉजी (बीआईटी) मेसरा के प्लेटिनियम जुबली समारोह में मुख्य अतिथि के रूप में संबोधित किया। राज्यपाल ने अपने

संबोधन में बीआईटी मेसरा की उपलब्धियों की प्रशंसा की और कहा कि यह संस्थान न केवल इंजीनियरिंग और प्रबंधन में बल्कि सामाजिक समावेशिता की दिशा में भी कार्य कर रहा है। उन्होंने कहा कि बीआईटी मेसरा ने विद्यार्थियों की सोच को

विकसित किया है और उन्हें एक ऐसे भविष्य के लिए तैयार किया है जो उनके जीवन में आने वाली चुनौतियों का सामना करने और उनके समाधान ढूँढने की शक्ति प्रदान करता है। राज्यपाल ने बीआईटी के संकाय सदस्यों और विद्वानों से आह्वान किया कि वे

प्रधानमंत्री के आत्मनिर्भर भारत अभियान में सक्रिय भागीदारी का निर्वहन करें और इस देश की आम जनता और उद्योगों के लाभ के लिए नये इंजीनियरिंग मॉडल, उपकरण, मशीनों और सॉफ्टवेयर विकसित करने के लिए दीर्घकालिक योजनाएं बनायें।

## बगैर निकाय चुनाव के जनता के पैसे की बर्बादी: बाबूलाल

आजाद सिपाही संवाददाता

रांची। भाजपा के प्रदेश अध्यक्ष और पूर्व मुख्यमंत्री बाबूलाल मरांडी ने आरोप लगाया है कि झारखंड में नगर निकाय चुनाव न होने के कारण जनता के पैसे की अध्यायुधि बर्बादी हो रही है।



ने इस नवनिर्मित सड़क को उखाड़ दिया, जिससे सरकारी धन का दुरुपयोग साफ नजर आता है। मरांडी ने शनिवार को सोशल

मीडिया एक्स पर लिखा है कि झारखंड के सभी नगर निकायों में प्रायः इसी प्रकार से औपचारिक योजनाओं का टेंडर निकालकर

प्रशासक जनता के पैसे को पानी की तरह बहा रहे हैं। इन योजनाओं से जनता का कोई भला नहीं हो रहा। राज्य सरकार नगर निकायों का इस्तेमाल एटीएम की तरह कर काला धन इकठ्ठा कर रही है। उन्होंने कहा कि नगर निकायों का कार्यकाल समाप्त होने के बाद विगत दो वर्षों में नगर विकास विभाग ने खर्च की गयी राशि और योजनाओं की प्रसंगिकता की गहन जांच की जानी चाहिए।

## झारखंड में 20 फरवरी से होगी बारिश



रांची (आजाद सिपाही)। राज्य भर में फिर से ठंड लौटनेवाली है। मौसम के मिजाज में बदलाव से 20 और 21 फरवरी को कई जिलों में गर्जन के साथ हल्की बारिश हो सकती है। यह जानकारी मौसम विभाग ने शनिवार को दी है। विभाग के अनुसार 18 और 19 फरवरी को सुबह में हल्का कूड़ासा रहेगा। इसके बाद दिन भर आंशिक बादल छाये रहेंगे। बारिश के बाद तापमान में गिरावट होने की संभावना है। वहीं शनिवार को रांची समेत पूरे राज्य भर में मौसम साफ रहा। उत्तरी पश्चिमी हवा के चलते धूप में नरमी महसूस की गयी। रांची में अधिकतम तापमान 26 डिग्री और न्यूनतम तापमान 11.2 डिग्री, जमशेदपुर 31.4 और 11.6 डिग्री, डालटेंजगंज में 30.2 और 10.6 डिग्री, बोकारो में 30.1 और 10.1 डिग्री तथा चाइबासा में अधिकतम तापमान 33.4 डिग्री और न्यूनतम तापमान 10.4 डिग्री सेल्सियस रिकॉर्ड किया गया।





# फ्लोरेस ग्रुप ऑफ इस्टिट्यूशन में 21वां लैप लाइटिंग और कैपिंग सेरेमनी का आयोजन

आजाद सिपाही संवाददाता

**ओरमांझी/रांची।** इरबा स्थित फ्लोरेस ग्रुप ऑफ इस्टिट्यूशन में 21वां लैप लाइटिंग एवं कैपिंग सेरेमनी का आयोजन किया गया। इसमें मुख्य अतिथि के रूप में नौशाद आलम आइपीएस, डीआइजी कार्मिक, झारखंड, सईद अहमद अंसारी, सीनियर एडवाइजर, मेदांता, अब्दुर रज्जाक अंसारी मेमोरियल वीवर्स हॉस्पिटल, इरबा, मो रिजवान अंसारी, उप-प्रमुख, ओरमांझी, जीनत कौसर-सेक्रेटरी, हाजी अब्दुर रज्जाक एजुकेशनल सोसाइटी आदि उपस्थित थे।

इस अवसर पर मुख्य अतिथियों के द्वारा द्वीप प्रज्वलित कर कार्यक्रम का आगाज किया गया। साथ ही नर्सिंग विद्यार्थियों को नर्सिंग कैप पहना कर उन्हें नर्स की शपथ दिलायी गयी। इसके साथ-साथ कॉलेज के प्रथम यूनिवर्सिटी टॉपर प्रेरणा श्रीवास्तव, एमएससी नर्सिंग द्वितीय वर्ष, द्वितीय यूनिवर्सिटी टॉपर निहारिका तिकी एवं तृतीय यूनिवर्सिटी टॉपर शोएब अख्तर को सम्मानित किया गया। पोस्ट बेसिक बीएससी नर्सिंग द्वितीय वर्ष के प्रथम यूनिवर्सिटी टॉपर स्तुति सिन्हा को भी सम्मानित किया गया। बेसिक



बीएससी नर्सिंग फाइनल वर्ष के प्रथम यूनिवर्सिटी टॉपर प्रियंका कुमारी, जीएनएम फाइनल वर्ष में प्रथम टॉपर पावल वर्मा, द्वितीय टॉपर रिंकू सामंता और एनएएम द्वितीय वर्ष के प्रथम टॉपर नजमा अंजुम, स्टेट तृतीय रैंक निकी कुमारी को सम्मानित किया गया। साथ ही साथ कॉलेज के छात्र एवं छात्राओं के द्वारा रंगारंग कार्यक्रम प्रस्तुत किये गये।

इस मौके पर नौशाद आलम ने कहा कि नर्स का पेशा निस्वार्थता, लचीलापन और जरूरतमंद लोगों की देखभाल के लिए दृढ़ प्रतिबद्धता का प्रतीक है। नर्सिंग केवल एक नौकरी नहीं है, बल्कि एक ऐसा पेशा है जिसके लिए

ज्ञान, कौशल और सहानुभूति के एक अनूठे संयोजन की आवश्यकता होती है। नर्स स्वास्थ्य सेवा प्रणाली की रीढ़ हैं जो स्वास्थ्य सेवा, आपात स्थितियों के दौरान रोगियों को चौबीसों घंटे देखभाल और सहायता प्रदान करती हैं। उनके पास मानव शरीर रचना विज्ञान, शरीर विज्ञान और मानव शरीर के जटिल कामकाज की गहरी समझ होती है। ये सभी पकड़ उन्हें रोगियों का आकलन करने, निदान करने और उनके लिए उचित उपचार प्रदान करने में मदद करती हैं। हालांकि, उनकी भूमिका चिकित्सा विशेषज्ञता से कहीं आगे तक फैली हुई है। वे देखभाल करने वाले, परामर्शदाता

और शिक्षक भी हैं, जो बीमारी और ठीक होने की जटिलताओं के माध्यम से अपने रोगियों और परिवारों का मार्गदर्शन करते हैं। विशिष्ट अतिथि सईद अहमद अंसारी सीनियर एडवाइजर, मेदांता, अब्दुर रज्जाक अंसारी मेमोरियल वीवर्स हॉस्पिटल ने कहा कि मेरे देश की साथी नर्सों के लिए, मैं आपके पेशे के बारे में जानकर सम्मान और गर्व महसूस करता हूँ और आशा करता हूँ कि आप उकड़ता के उच्चतम मानकों को बनाये रखेंगे। जीनत कौसर-सेक्रेटरी, हाजी अब्दुर रज्जाक एजुकेशनल सोसाइटी ने कहा कि नर्सिंग सिर्फ एक पेशा नहीं है, बल्कि यह

जीवन जीने का एक तरीका है। इसके लिए नैतिक सिद्धांतों की गहरी समझ, मानवीय गरिमा के प्रति सम्मान और रोगियों के अच्छे स्वास्थ्य की वकालत करने के प्रति समर्पण की आवश्यकता होती है। निस्संदेह, नर्सों स्वास्थ्य सेवा प्रणाली के इस नैतिक दिशा-निर्देश को सफलतापूर्वक पुरा करती हैं और यह सुनिश्चित करती हैं कि रोगियों को दो जाने वाली सेवाएं हमेशा सर्वोच्च प्राथमिकता पर होंनी चाहिए।

मौके पर सोसाइटी के मेंबर डॉक्टर नाजनीन कौशर, संस्थान के निदेशक डॉ शहीन कौशर, अबू नसर बहाउद्दीन अंसारी, प्राचार्या विनिशा बांसरियार, उप-प्राचार्य डॉ सुधीर कुमार खुंटिया, ज्योति खोसिया, शोएब अख्तर, विनीता खलखो, बिन्हा खलखो, वर्षा कुमारी, रेशमा लकरा, सुनीता हेब्रोम, नीलम अनुभा, मनीषा वर्मा, समृद्धि गोराइ, सोनल श्रीवास्तव, अंजलि कुमारी, कीर्ति शर्मा, क्रिस्टी टोप्यो, सादिक अंसारी, हाजी मंसूर अंसारी, प्रियातोश रंजन, शशि कुमार, आंचल सिंह एवं कॉलेज के सभी शिक्षक, कर्मचारी सहित अभिभावक एवं अन्य लोग उपस्थित थे।

# बाबा मंदिर की कलश यात्रा में हजारों लोग हुए शामिल

आज मूर्ति नगर भ्रमण के लिए श्रद्धालुओं को आमंत्रित किया गया



आजाद सिपाही संवाददाता

**रांची।** शनिवार को बाबा मंदिर न्यू मधुकम रोड नंबर 53/7 रांची के प्रांगण से बाबा मंदिर प्राण प्रतिष्ठ समारोह के प्रथम दिन कलश शोभा यात्रा में हजारों की संख्या में माताएं-बहनें हर्षोल्लास के साथ शामिल हुईं। बाबा मंदिर के अध्यक्ष पंकज सिन्हा ने कहा कि इस आयोजन में हमारे संस्थापक संरक्षक सुनील कुमार गुप्ता, संरक्षक अनिल कुमार गुप्ता और बाबा मंदिर के पदाधिकारियों का बहुत योगदान रहा है। संस्थापक सह संरक्षक-सुनील गुप्ता ने कहा कि बाबा मंदिर प्राण प्रतिष्ठा की कलश यात्रा में रांची के कई क्षेत्रों से महिलाएं कलश लेने के

लिए आयीं जिसके लिए सभी का आभार, साथ ही सभी को 16 फरवरी को 3:00 बजे मूर्ति नगर भ्रमण के लिए आमंत्रित किया। संरक्षक अनिल गुप्ता ने संस्था के सभी पदाधिकारियों का आभार जताया। मुख्य अतिथि के रूप में रांची विधायक सीपी सिंह उपस्थित हुए और कलश, चुनरी, और जय माता दी का पट्टा वितरित किया। आयोजन को सफल बनाने में विशिष्ट अतिथि के रूप में आये चुन्नु मिश्रा, पूर्व पार्षद आशा देवी, अतिथि भीम प्रभाकर, जितेंद्र वर्मा, मुकेश मुक्ता, विनोद राजन, पदाधिकारी अध्यक्ष-पंकज सिन्हा, उपाध्यक्ष-कृष्णा राज,

सचिव-अनिल प्रमाणिक, कोषाध्यक्ष-चंदन कुमार, सतीश कुमार, कार्यकारणी अध्यक्ष-कंचन राय, कार्यकारणी उपाध्यक्ष-राकेश खंडेलवाल, वरिष्ठ समिति सलाहकार-भवन किशोर प्रसाद, संगठन मंत्री-सुनील साव, अनुज शर्मा, प्रमोद शर्मा, रमेश कुमार साव, राजेश विश्वकर्मा, सुनील कुमार मिस्त्री, संतोष गुप्ता, सहयोगी सदस्य राहुल गुप्ता, विनोद राजन, ऋषभ गुप्ता, सागर गुप्ता, सूरज साव, बबलू साव, अनिल गुप्ता, मधुकम सिंह, धनञ्जय सोनी अन्य सदस्यों का योगदान रहा।

# प्रतियोगिता में निर्मला कान्वेंट की छात्रा ने लहराया परचम

आजाद सिपाही संवाददाता

**रांची।** बिलासपुर, छत्तीसगढ़ में आयोजित राज्यस्तरीय कराटे प्रतियोगिता में निर्मला कान्वेंट की छात्रा श्वेता कुमारी ने तृतीय स्थान प्राप्त कर अपने विद्यालय का नाम रोशन किया। यह प्रतियोगिता खेलो इंडिया के तहत आयोजित की गयी थी, इसमें कई राज्य के छात्र-छात्राओं ने भाग लिया।

निर्मला कान्वेंट हाइस्कूल की छात्रा श्वेता कुमारी कई रज्यों के छात्र-छात्राओं से आगे निकलते हुए तृतीय स्थान प्राप्त किया और



इनको ब्रॉज मेडल और दो हजार के केश प्राइस से पुरस्कृत और सम्मानित किया गया। इस

प्रतिभाशाली प्रदर्शन के उपरांत विद्यालय प्रांगण में भी विद्यालय के प्राचार्य विजय कुमार शर्मा ने

सभी छात्र-छात्राओं के सामने श्वेता कुमारी को पुरस्कृत किया। श्री शर्मा ने कहा कि इस तरह के अवसर से विद्यार्थियों में आत्मबल की वृद्धि होती है। विद्यालय की सचिव सीमा शर्मा ने सभी छात्र-छात्राओं को संबोधित करते हुए कहा कि कोई भी लक्ष्य छोटा या कठिन नहीं होता है बस हमें सच्चे मन से कोशिश करने की आवश्यकता है। इस मौके पर विद्यालय के सभी शिक्षक-शिक्षिका एवं विद्यार्थी उपस्थित थे।

# डीएसपीएमयू में डॉ यशोधरा राठौर के निधन पर शोकसभा

आजाद सिपाही संवाददाता

**रांची।** डॉ श्यामा प्रसाद मुखर्जी विश्वविद्यालय, रांची में हिंदी विषय की सहायक प्राध्यापिका डॉ यशोधरा राठौर के निधन पर शनिवार को पूर्वाह्न 12 बजे विश्वविद्यालय परिसर में एक शोक सभा आयोजित की गयी। शोक सभा की अध्यक्षता कुलपति डॉ तपन कुमार शांडिल्य ने की। मौके पर कुलपति डॉ तपन कुमार शांडिल्य के अलावा अन्य शिक्षकों और शिक्षकेतर कर्मियों ने दिवंगत डॉ यशोधरा राठौर से जुड़े अपने संस्मरणों को उपस्थित लोगों के साथ साझा किया। इसके पूर्व सभी शिक्षकों और कर्मियों ने दिवंगत डॉ



यशोधरा राठौर के चित्र पर माल्यार्पण कर उन्हें भावभीनी श्रद्धांजलि अर्पित की। डॉ यशोधरा

राठौर 2008 बैच की प्राध्यापिका थीं। वह गत 6 वर्षों से कैसर जैसी असाध्य बीमारी से ग्रसित थीं।

गौरतलब है कि उन्हें ही डॉ श्यामा प्रसाद मुखर्जी विश्वविद्यालय का कुलपति रचित करने का श्रेय प्राप्त है। डॉ यशोधरा राठौर विश्वविद्यालय सेवा में 2008 में आयी थीं। 2008 से 2009 ई. तक टाटा कालेज चाइबासा, 2009 से 2011 तक जेएन कालेज धुवाँ और 2011 से अब तक डॉ श्यामा प्रसाद मुखर्जी विश्वविद्यालय में हिंदी विभाग में कार्यरत थीं। इस मौके पर विश्वविद्यालय के सभी शिक्षक और कर्मियों ने उपस्थित होकर उन्हें श्रद्धांजलि अर्पित की। यह जानकारी पीआरओ डॉ राजेश कुमार सिंह ने दी।

# अध्यक्ष और मुख्य कार्यकारी अधिकारी ने भारतीय रेलवे के संरक्षा पहलुओं की विस्तृत समीक्षा की

आजाद सिपाही संवाददाता

**हाजीपुर।** शनिवार को सतीश कुमार, अध्यक्ष और मुख्य कार्यकारी अधिकारी, रेलवे बोर्ड की अध्यक्षता में वीडियो कॉन्फ्रेंसिंग के माध्यम से भारतीय रेलवे के संरक्षा पहलुओं की विस्तृत समीक्षा की गयी।

इस समीक्षा बैठक में रेल बोर्ड के सदस्य, क्षेत्रीय रेलवे के महाप्रबंधक सहित अन्य विभागाध्यक्ष और सभी मंडलों के मंडल रेल प्रबंधक एवं अधिकारी वीडियो कॉन्फ्रेंसिंग के माध्यम से जुड़े थे। बैठक में रेलवे से जुड़े विभिन्न संरक्षा पहलुओं पर



गहन चर्चा की गयी। बैठक में अध्यक्ष, रेलवे बोर्ड ने स्वचालित सिग्नलिंग, लाइन

कर्मचारियों की कार्य अवाधि, यार्ड रिमांडलिंग एवं यार्ड बुनियादी ढांचे के डस्टर प्रबंधन टीम में संरक्षा के

विभिन्न पहलुओं पर विशेष ध्यान देने पर जोर दिया। इसके अलावा उन्होंने पाक्षिक संरक्षा कार्य योजना बनाने और उसकी नियमित समीक्षा करने के भी निर्देश दिये। इस समीक्षा बैठक में पूर्व मध्य रेल के महाप्रबंधक छत्रसाल सिंह पूर्व मध्य रेल मुख्यालय के विभागाध्यक्षों के साथ वीडियो कॉन्फ्रेंसिंग के माध्यम से जुड़े थे। इसके साथ ही पांचों मंडलों के मंडल रेल प्रबंधक अपने-अपने मंडलों में अधिकारियों के साथ इस समीक्षा बैठक में उपस्थित थे।

# श्रीराधा-कृष्ण मंदिर में भजन-कीर्तन और हनुमान चालीसा पाठ

आजाद सिपाही संवाददाता

**रांची।** श्री कृष्ण प्रणामी सेवा धाम ट्रस्ट द्वारा संचालित पुदांग श्रीराधा-कृष्ण मंदिर श्री कृष्ण प्रणामी मंगल राधिका सदानंद सेवा धाम में श्रद्धालुओं का ताता लगा रहा। सरस सुंदरकांड महिला मंडल द्वारा भजन-कीर्तन एवं हनुमान चालीसा का पाठ किया गया। महिला मंडल के सदस्यों द्वारा गये सुमधुर संगीतमय भजनों एवं हनुमान चालीसा के पाठ में श्रोता खूब झुमे एवं पूरे वातावरण को



भक्तिमय बना दिया। पुजारि अरविंद पांडेय पूरे विधि-विधान से पूजा-अर्चना कर

श्रीराधा-कृष्ण के भोग लगाकर प्रसाद वितरण किया। दोपहर में सेवा धाम सहस्र कृपा अपना घर

आश्रम में रह रहे मंदबुद्धि, बेसहारा एवं दीनबंधु प्रभुजी एवं उनकी सेवा करने वाले साथियों को भोजन कराया गया। मंदिर के शीश महल में विराजमान भगवान श्रीराधा-कृष्ण, श्रीपदाभगत गीता ग्रंथ, भगवान का वस्त्र, मोर मुकुट, मुरली की पूजा-अर्चना की जा रही है। मंदिर में श्रीकृष्ण की जन्म से लेकर महाभारत तक की झांकियां मुख्य आकर्षण का केंद्र बनी हुई हैं। यह जानकारी ट्रस्ट के प्रवक्ता संजय सराफ ने दी।

# श्री श्याम मंदिर में 145वां श्री श्याम भंडारा का आयोजन

आजाद सिपाही संवाददाता

**रांची।** श्री श्याम मित्र मंडल द्वारा हरमू रोड के श्री श्याम मंदिर में शनिवार को 145वां श्री श्याम भंडारा का भव्य आयोजन किया गया। श्री श्याम मित्र मंडल के अध्यक्ष सुरेश सरावगी, महामंत्री विश्वनाथ नारसरिया, मंत्री श्याम सुंदर शर्मा, उपमंत्री अनिल नारनौली, कमल लोहिया, मंजू देवी लोहिया आदि ने संयुक्त रूप से श्री श्याम का भजन गायन किया। खाटूनरेश बजरंगबली शिव परिवार लड्डू गोपालजी, शालिग्राम जी, गरुड़ जी गुरुजनों का भोग लगाकर महाप्रसाद की विशाल भंडारे में मिश्रित किया गया। शनिवार का श्री श्याम भंडारा मंडल के वरिष्ठ सदस्य कमल लोहिया, मंजू देवी लोहिया के विवाह के 50वीं वर्षगांठ के अवसर पर आयोजित किया गया था। लोहिया परिवार ने मंदिर में ही निर्मित मेवा युक्त कलाकंद केक को काट के अपनी वैवाहिक जीवन की 50 वर्षगांठ मनायी। लोहिया परिवार ने सर्वप्रथम मंदिर के आचार्यों को भोग प्रसाद



खिलाया। भंडारे का समय होते-होते श्री श्याम मंदिर परिसर भक्तों से भर गया। श्री श्याम मंदिर में निर्मित प्रसाद में बनारसी कचौड़ी, आलू चोप, आलू गोभी, लोकी की झोलदार सब्जी, केसरिया जलेबी का प्रसाद वितरण किया गया। लगभग 2700 से ज्यादा भक्तजनों ने प्रसाद प्राप्त किया। श्री श्याम भंडारे का प्रसाद अध्यक्ष सुरेश सरावगी की निगरानी में शुद्धता के साथ निर्मित किया गया था। श्री श्याम

भंडारे में अध्यक्ष सुरेश सरावगी, महामंत्री विश्वनाथ नारसरिया, उपाध्यक्ष श्रवण दानढनिया, कमल लोहिया, मंजू देवी लोहिया, नितेश, मनीषा लोहिया, पारस रौनक लोहिया, मंत्री श्याम सुंदर शर्मा, अमित सरावगी, रतन शर्मा, अनुज मोदी, आशीष डालमिया, कमलेश सावा, ओमप्रकाश जालान, आशीष डालमिया, राहुल मारू, पंकज कुमार साहू, जेद भूषण जैन, पणू सहित 50 से ज्यादा कार्यकर्ताओं ने सहयोग किया।

खाटूधाम की यात्रा आज

श्री श्याम मित्र मंडल का 101 सदस्य दल रविवार को इंडिंगो विमान से रांची से दिल्ली के लिए रवाना होगा। वहां से बसों से दिल्ली से खाटूधाम स्थित श्री श्याम मित्र मंडल के विश्राम भवन में रात्रि विश्राम करेगा। 17 फरवरी को बड़े ही धूमधाम से रिंगस से खाटू की अनुपम निशान यात्रा मंडल के अध्यक्ष सुरेश सरावगी के नेतृत्व में सभी श्याम प्रेमी करेंगे। सभी निशान अर्पण करने के बाद पुनः खाटू स्थित विश्राम भवन में रात्रि विश्राम करेंगे। 18 फरवरी को प्रख्यात ज्योति पाठ वाचक मनोज सेन के सानिध्य बाबा की अखंड ज्योति पाठ सभी श्याम प्रेमियों के साथ करेंगे। 20 फरवरी को प्रातः मंडल का दल बसों से खाटू से दिल्ली जाकर वहां से विमान द्वारा रांची पहुंचेगा। इस दल को नेतृत्व मंडल के अध्यक्ष सह यात्रा संयोजक सुरेश सरावगी, यात्रा उपसंयोजक राजीव मित्तल, स्नेह पोद्दार, उपाध्यक्ष श्रवण दानढनिया, मंत्री श्यामसुंदर शर्मा करेंगे। उपरोक्त सभी जानकारी मंडल के मंत्री गौरव अग्रवाल मौजूद हैं।

# कोकर और लालपुर इलाके में आज 4 घंटे बंद रहेगी बिजली

**रांची (आजाद सिपाही)।** राजधानी के कोकर ग्रामीण फ्रीडर से रविवार को करीब चार घंटे बिजली आपूर्ति बाधित रहेगी। इस दौरान 33 केवी नामकुम-कोकर ग्रामीण फ्रीडर में मेंटेंसंस का काम होगा। इसके चलते सुबह 11 बजे से दिन के तीन बजे तक कोकर, चूनाभट्टा, अयोध्यापुरी, बांधगाड़ी, कोकर इंडस्ट्रियल एरिया, सामलोंग व आसपास के क्षेत्रों में बिजली आपूर्ति बंद रहेगी। वहीं, 33 केवी पावर सब स्टेशन (कोकर शहरी) में 10 एमवीए का नया पावर ट्रांसफॉर्मर इंस्टॉल किया जायेगा। इस कारण सुबह 11 बजे से दिन के तीन बजे तक बिजली आपूर्ति बाधित रहेगी। इसके चलते लालपुर, पीस रोड, वर्दवान कंपाउंड, कांटाटोली व सरकुलर रोड के आसपास के इलाके प्रभावित रहेंगे।

# सीसीएल मुख्यालय में एनआइपीएम-इस्टर्न रीजन का सफल समापन

आजाद सिपाही संवाददाता

**रांची।** सीसीएल मुख्यालय, दरभंगा हाउस, रांची में दो दिवसीय एनआइपीएम-इस्टर्न रीजन कांफ्रेंस का सफल समापन हुआ। कांफ्रेंस का आयोजन 14 और 15 फरवरी को नेशनल इंस्टीट्यूट ऑफ पर्सनल मैनेजमेंट: इस्टर्न रीजन द्वारा किया गया था। इसका मुख्य विषय 'फ्यूचर ऑफ वर्क' : रीडिफाइनिंग एचआर फॉर समृद्ध भारत' था। सम्मेलन का उद्देश्य मानव संसाधन क्षेत्र में नवीनतम रुझानों, चुनौतियों और अवसरों पर विचार-विमर्श करना था ताकि भारत के सतत आर्थिक विकास में एचआर की भूमिका को और प्रभावी बनाया जा सके। इस सम्मेलन का उद्घाटन झारखंड विधान सभा के अध्यक्ष रवींद्रनाथ महतो ने बहुत सारे प्रणामों के साथ अतिथि के रूप में आयोजित कर किया और अपने अनुभवों को साझा करते हुए

कांफ्रेंस के सफलता की कामना की। सीसीएल के सीएमडी निलेंद्र कुमार सिंह, सीआइएल के निदेशक (कार्मिक) विनय रंजन, सीसीएल के निदेशक (वित्त) पवन कुमार मिश्रा, निदेशक (कार्मिक) हर्ष नाथ मिश्र, निदेशक (तक/संचालन) हरीश दुहान एवं अन्य ने भी सम्मेलन में उपस्थित सभी लोगों को संबोधित करते हुए अपने विचार व्यक्त किये। सम्मेलन में बड़ी संख्या में एचआर प्रोफेशनल्स, बिजनेस लीडर्स, फंक्शनल हेड्स, शैक्षणिक, अनुसंधान और मैनेजमेंट पढाई करने वाले छात्र, मानव संसाधन प्रक्रिया में सेवा प्रदाता, प्रतिभा अधिग्रहण स्वचालन और प्रशिक्षण सेवाएं प्रदान करने वाले लोग शामिल हुए। सम्मेलन के दौरान कॉरपोरेट जगत, बिजनेस स्कूलों और

सार्वजनिक क्षेत्र के प्रतिष्ठित वक्ताओं द्वारा महत्वपूर्ण एवं लाभदायक ज्ञान साझा किया गया। इसके लिए अलग-अलग विषयों में विभिन्न टेक्निकल सेशन आयोजित किये गये थे। जिनमें कर्मचारियों के लिए मानव संसाधन के संदर्भ में समग्र कल्याण ढांचा तैयार करना, भविष्य की आवश्यकताओं के लिए कौशल और प्रतिभा का निर्माण करना, लोग और प्लानेट को एक साथ आगे बढ़ाने के लिए रणनीतियों के संरिष्ठित करना, लोगों पर केंद्रित समाधानों और कानूनी ढांचे के लिए एनालिटिक्स, एआई और स्वचालन का उपयोग करना इत्यादि प्रमुख थे। सम्मेलन के दौरान सांस्कृतिक कार्यक्रम भी आयोजित किये गये थे। सीसीएल में आयोजित यह सम्मेलन बहुत सफल और कारगर रहा।



## बंधु तिकी को नयी दिल्ली में आदिवासियों के बीच संगठन को मजबूत करने की जिम्मेदारी दी गयी कांग्रेस ही देश को आगे ले जा सकती है : बंधु तिकी

नयी दिल्ली में 9 जून को भगवान बिरसा मुंडा की पुण्यतिथि मनायेगी कांग्रेस पार्टी कार्यक्रम में राहुल गांधी, राष्ट्रीय अध्यक्ष मल्लिकार्जुन खड़गे सहित कई राष्ट्रीय नेता शिरकत करेंगे



### आजाद सिपाही संवाददाता

रांची। झारखंड प्रदेश कांग्रेस कमेटी के कार्यकारी अध्यक्ष बंधु तिकी को नयी दिल्ली में आदिवासियों के बीच संगठन को मजबूत करने की जिम्मेदारी दी गयी है। बंधु तिकी ने कहा कि कांग्रेस पार्टी नयी दिल्ली में संगठन को मजबूत करने के उद्देश्य से काम कर रही है। इसके लिए पार्टी शून्य से शुरू करेगी। इसमें आदिवासियों को प्रतिनिधित्व भी दिया जायेगा। इस सिलसिले में तीन सदस्य कमेटी बनायी गयी है। जिसमें सिल्वेस्टर को मुख्य

संयोजक और संयोजक के रूप में मुक्ति प्रकाश टोपो और करुणा टोपो को बनाया गया है। उन्होंने कहा कि इन लोगों को नयी दिल्ली में तीन महीने के अंदर सभी वर्ड में पांच-पांच सदस्य बनाने की जिम्मेदारी दी गयी है। इसके बाद एक सम्मेलन किया जायेगा। उन्होंने कहा कि कांग्रेस पार्टी नयी दिल्ली में 9 जून को भगवान बिरसा मुंडा की पुण्यतिथि मनायेगी। इसमें पार्टी के राहुल

गांधी, राष्ट्रीय अध्यक्ष मल्लिकार्जुन खड़गे सहित कई राष्ट्रीय नेता शिरकत करेंगे। उन्होंने कहा कि सभी आदिवासियों के सशक्तिकरण, उनके उत्थान के साथ-साथ उनकी पहचान के लिए भी कांग्रेस ने जितना अधिक काम किया है, उसकी बराबरी भारत में कोई भी राजनीतिक दल नहीं कर सकता है। स्वतंत्रता के बाद कांग्रेस ने ही देश के आर्थिक, सामाजिक और औद्योगिक विकास

का आधार तैयार किया और अब भी देश की आकांक्षाओं के अनुरूप कांग्रेस ही देश को आगे ले जा सकती है। उन्होंने कहा कि वे शुक्रवार को नयी दिल्ली के इंडियन सोशल इंस्टिट्यूट में जनजातीय समाज के बुद्धिजीवियों की आयोजित एक बैठक में शामिल हुए। इस बैठक में कांग्रेस अध्यक्ष मल्लिकार्जुन खड़गे के सलाहकार प्रणव झा भी मौजूद थे। वहीं पार्टी ने यह निर्णय लिया है। तिकी ने कहा कि कांग्रेस देश में एकमात्र ऐसी पार्टी है, जो सभी धर्म, समुदाय और भाषा-भाषियों के साथ-साथ आदिवासियों को भी हमेशा साथ लेकर चलती है और पूरे देश का समग्र विकास चाहती है। उन्होंने कहा कि निराशा के बीच विश्वास और भरोसे की बात यही है कि कांग्रेस का जनाधार लगातार मजबूत हो रहा है और लोग कांग्रेस की राष्ट्रीय हित की राजनीति को समझ रहे हैं।

## बिरसा कृषकों के समग्र विकास को लेकर कृषि मेला सह प्रदर्शनी का आयोजन सरकार पूरी ऊर्जा के साथ किसानों के हित के लिए कार्य कर रही: कृषि मंत्री

किसानों को नवीनतम तकनीक से खेती करने पर दिया गया जोर जल्द ही दिखेंगे बेहतर परिणाम: शिल्पी नेहा तिकी

### आजाद सिपाही संवाददाता

हजारीबाग। बिरसा कृषकों के समग्र विकास और ज्ञानवर्धन के लिए शनिवार को भारतीय कृषि अनुसंधान संस्थान गोरिया करमा, बरही, हजारीबाग में प्रमंडल स्तरीय किसान मेला सह प्रदर्शनी कार्यक्रम आयोजन किया गया। इस कार्यक्रम में बतौर मुख्य अतिथि कृषि, पशुपालन और सहकारिता विभाग मंत्री, झारखंड सरकार शिल्पी नेहा तिकी शामिल हुईं। बरही के गौरैयाकर्मा में आयोजित प्रमंडलस्तरीय किसान मेला सह प्रदर्शनी/ कार्यशाला 2025 में बतौर मुख्य अतिथि शिल्पी नेहा तिकी, कृषि और पशुपालन मंत्री, झारखंड सरकार ने कार्यक्रम में आये कृषकों को संबोधित करते हुए कहा कि इस कार्यक्रम का मुख्य उद्देश्य कृषि विभाग की योजनाओं से किसानों को अवगत कराना है। किसान वर्ग



### लाभुकों के बीच परिसंपत्ति का वितरण

प्रमंडल स्तरीय मेला सह प्रदर्शनी/कार्यशाला में कृषि मंत्री ने मत्स्य विभाग अंतर्गत 142 लाभुकों के बीच परिसंपत्ति का वितरण किया। लाभुकों में राजेश निषाद, खेलोचंद महतो, शिवनाथ हेब्रम, तापेश्वर मेहता, नजमा खातून, राजू निषाद, अक्बर अंसारी, प्रियंका कुमारी सहित कई अन्य शामिल रही। वहीं मंत्री ने किसान समृद्धि योजना अंतर्गत प्रयाग प्रसाद, विनय कुमार, मनोज यादव के बीच सोलर पंप सेट का वितरण किया। खाद्य और पोषण सुरक्षा दलहन अंतर्गत मो नासिर, संजय यादव के बीच पंपसेट का वितरण किया। केसीसी योजना से असगर अंसारी और सोनू दास को लाभान्वित किया गया।

देखकर प्रसन्नता जाहिर करते हुए कहा कि आप सभी एक जागरूक और तत्पर किसान हैं इसलिए आप सभी इस कार्यक्रम में दूर-दराज से कुछ जानने और समझने आये हैं। बरही विधायक मनोज यादव इस प्रमंडल स्तरीय किसान मेला में शामिल हुए। उन्होंने कहा कि बरही के क्षेत्र में कृषि के क्षेत्र में बहुत संभावनाएं हैं लेकिन पारंपरिक खेती से किसानों का आर्थिक उत्थान उतना नहीं हो पा रहा है इसलिए इस प्रकार का किसान मेला सह प्रदर्शनी किसान भाइयों के लिए वरदान के जैसा है।

## झारखंड राज्य सहकारी बैंक लिमिटेड को मिला स्कॉच अवार्ड



रांची (आजाद सिपाही)। झारखंड राज्य सहकारी बैंक लिमिटेड को दो व्यावसायिक क्षेत्रों में प्रतिष्ठित स्कॉच अवार्ड 2024 से सम्मानित किया गया है। यह अवार्ड नयी दिल्ली में 15 फरवरी 2025 को आयोजित स्कॉच समिट कार्यक्रम में बैंक की अध्यक्ष विभा सिंह और मुख्य कार्यपालक पदाधिकारी ब्रजेश्वर नाथ को दिया गया। बैंक ने विगत वित्तीय वर्ष 2023-24 में बैंक सेबी के माध्यम से वित्तीय समावेश में उत्कृष्ट कार्य किया है, साथ ही ऐतिहासिक लाभ भी प्राप्त किया है। बैंक सेबी के माध्यम से वित्तीय समावेश में स्कॉच सिल्वर अवार्ड और बैंक की लाभप्रदता में स्कॉच गोल्ड अवार्ड से पुरस्कृत किया गया है।

## रांची विश्वविद्यालय के प्रोफेसर डॉ नरेंद्र कुमार दास का निधन, शिक्षा जगत में शोक

रांची (आजाद सिपाही)। रांची विश्वविद्यालय के जनजातीय एवं क्षेत्रीय भाषा संकाय के स्नातकोत्तर कुरमाली विभाग के निड बेस्ट असिस्टेंट प्रोफेसर डॉ नरेंद्र कुमार दास का निधन हो गया। वे 41 वर्ष के थे। डॉ दास को सोमवार को कार्यालय अर्थात् के दोहन अचानक अस्वस्थ हो गये और बेहोश होकर गिर पड़े। उन्हें तुरंत सेवा सदन अस्पताल, रांची में भर्ती कराया गया, जहां उनका निधन हो गया। डॉ दास क्षेत्रीय भाषा और संस्कृति के एक समर्पित शोधार्थी एवं विद्वान थे। उनके निधन से उच्च शिक्षा जगत में गहरा शोक व्याप्त है। झारखंड असिस्टेंट प्रोफेसर काउंट्रीअल एसोसिएशन ने डॉ दास के निधन पर श्रद्धांजलि अर्पित की और उनके परिवार के प्रति संवेदना व्यक्त की।

## के राजू को झारखंड प्रदेश कांग्रेस कमेटी के प्रभारी बनाये जाने पर राजू राम ने दी बधाई

रांची (आजाद सिपाही)। रांची महानगर कांग्रेस कमेटी अनुसूचित जाति विभाग के चेयरमैन राजू राम ने झारखंड प्रदेश कांग्रेस कमेटी के नये प्रभारी के राजू को बनाये जाने पर राष्ट्रीय अध्यक्ष मल्लिकार्जुन खड़गे, राहुल गांधी, सोनिया गांधी, राष्ट्रीय महासचिव केसी वेणुगोपाल को बधाई दी। राजू राम ने कहा कि के राजू को प्रदेश प्रभारी बनाये जाने पर रांची महानगर कांग्रेस कमेटी अनुसूचित जाति विभाग के कार्यकर्ताओं में खुशी है। झारखंड में युवाओं को ज्यादा भागीदारी होगी और कांग्रेस मजबूत होगी। इस अवसर पर सुरज कुमार पासवान, वडिलाल पासवान, प्रकाश राम, बसंत पासवान, अमित चौरसिया, राज कुमार राम, पिति संगी, इंदुणी तिकी, रिमता तिकी, महानगर अनुसूचित जाति विभाग के कार्यकर्ताओं ने बधाई दी।

## मजदूर, किसान, दलित और आदिवासियों पर जुल्म कर रही केंद्र सरकार : रणेंद्र कुमार

भारतीय कम्युनिस्ट पार्टी का तीन दिवसीय पार्टी प्रशिक्षण शिविर का आयोजन

### आजाद सिपाही संवाददाता

रांची। भारतीय कम्युनिस्ट पार्टी के राज्य कार्यालय रांची में तीन दिवसीय पार्टी प्रशिक्षण शिविर का आयोजन किया गया। यह प्रशिक्षण शिविर नेता राजेंद्र प्रसाद यादव की अध्यक्षता में आयोजित किया गया। जो 15, 16, 17 फरवरी तक अलग-अलग मार्क्सवादी चिंतक एवं शिक्षाविद साधियों के द्वारा कार्यकर्ताओं को प्रशिक्षित किया जायेगा। उद्घाटन के अवसर पर सेवानिवृत्त आइएएस अधिकारी



रणेंद्र कुमार ने कहा कि देश में वैश्विक पूंजी ने देश को ग्रसित कर दिया है, देश आर्थिक गुलामी की ओर जा रहा है, अति राष्ट्रवाद के नाम पर मजदूर, किसान, दलित एवं आदिवासियों पर केंद्र सरकार जुल्म कर रही है। देश में मजबूत कम्युनिस्ट पार्टी की आवश्यकता है, मजदूर किसान को आंदोलन को

कुचलने के लिए सरकार हर हथकंडे को अपना रही है। प्रशिक्षण शिविर में शिक्षाविद मार्क्सवादी चिंतक रामबाबू ने कहा कि भाकपा की मजदूर किसान के हक और अधिकार के लिए गौरवशाली 100 वर्ष संघर्ष के पूरे हो रहे हैं, संयुक्त बिहार में कम्युनिस्ट पार्टी ने एक ऐतिहासिक आंदोलन के बल पर

अपनी जड़ें जमा ली थीं, लेकिन आज आवाज पूंजी से लड़ने के लिए हमें संघर्ष की नया रास्ता अपनाना पड़ेगा। प्रशिक्षण शिविर में भारतीय कम्युनिस्ट पार्टी के राज्य सचिव महेंद्र पाठक, जिला सचिव अजय सिंह, जैनेंद्र कुमार भते, अनिरुद्ध कुमार, गणेश प्रसाद सिंह, कृष्णा मेहता, सत्येंद्र सिंह, विक्रम कुमार, रंजन पांडेय, ज्वाला सिंह, कुमार सिंह, अंबुज ठाकुर, कन्हैया मल पहाड़िया, विष्णु कुमार, गणेश महतो, राजेंद्र यादव, गणेश सिंह, शंभू कुमार, सोनिया देवी, मुना भुईया, किरण कुमारी, आरती कुमारी, महेश राम, विजय राम, मुन्नाराम सहित अन्य शामिल थे।

## प्रेम-प्रसंग में किशोरी ने फांसी लगा कर की आत्महत्या, प्रेमी फरार, जांच शुरू

### आजाद सिपाही संवाददाता

मेदिनीनगर। पाटन थाना क्षेत्र के किसौनी गांव निवासी नीलम कुमारी (17) ने प्रेम-प्रसंग में फांसी लगाकर आत्महत्या कर ली। परिजनों ने बताया कि मृतक नीलम का कुछ महीनों से गांव के ही एक लड़के से प्रेम चल रहा था। दोनों आपस में फोन पर हमेशा बातचीत करते रहते थे। इसी बीच शुक्रवार की शाम पांच बजे किसी बात को लेकर दोनों के बीच विवाद हो गया। जिससे नीलम मानसिक तनाव में आकर अपने गांव से 200 मीटर



की दूरी पर सखुआ के पेड़ से फांसी का फंदा लगाकर झूल गयी। बाद में स्थानीय ग्रामीणों ने इसकी जानकारी नीलम के

परिजनों को दिया। जिसके बाद परिजन घटनास्थल पर पहुंचे और वहीं से पाटन पुलिस को सूचना दी। उधर, खबर पाते ही पुलिस

मौके पर पहुंच गयी और स्थानीय लोगों की मदद से शव को कब्जे में लेकर उसे पोस्टमार्टम के लिए मेदिनीनगर मेडिकल कॉलेज अस्पताल भेज दिया है। दूसरी ओर, जानकारी पाकर पाटन पश्चिमी जिला पोस्टमार्टम हाउस पहुंचे। उन्होंने अपनी देखरेख में मृतिका का पोस्टमार्टम करवाया। वहीं, नीलम के मौत के बाद से प्रेमी जितेंद्र कुमार सिंह भी घर से लापता है। पुलिस घटना से संबंधित मामले की छानबीन में जुट गयी है।

## स्कूल प्रबंधन की लापरवाही से नहीं आया छात्रा का एडमिट कार्ड, परीक्षा से वंचित

अभिभावक ने डीसी और शिक्षा पदाधिकारी को आवेदन देकर की परीक्षा में शामिल कराने की मांग

प्राचार्य ने कहा- गीताजलि ने परीक्षा फॉर्म ही नहीं भरा तो एडमिट कार्ड कहाँ से आयेगा

### आजाद सिपाही संवाददाता

विश्रामपुर/पलामू। स्कूल प्रबंधन की लापरवाही से 12वें की एक छात्रा का एडमिट कार्ड नहीं आया। जिस कारण वह परीक्षा देने से वंचित हो गयी। मामला विश्रामपुर प्लस 2 जनता उच्च विद्यालय का है। इस संबंध में छात्रा की मां पूनम देवी ने पलामू डीसी व जिला शिक्षा पदाधिकारी को आवेदन भी दिया है। जिसमें पूनम देवी ने बताया कि उनकी बेटी गीताजलि कंचन आरके प्लस 2 जनता उच्च विद्यालय में 12वें के रजिस्ट्रेशन के लिए सारा कागजात शुल्क सहित जमा की थी। लेकिन स्कूल प्रबंधन ने उसका ऑन लाइन रजिस्ट्रेशन फॉर्म नहीं भरा। जिस कारण उसका परीक्षा प्रवेश पत्र ही नहीं आया। अब बिना एडमिट कार्ड के वह परीक्षा में शामिल नहीं हो सकती है। जिस कारण गीताजलि कंचन का शैक्षणिक सत्र एक वर्ष पीछे हो गया। परीक्षा देने के लिये पिछले एक वर्ष से वह कठिन परिश्रम कर रही थी। परीक्षा में शामिल नहीं होने की खबर से गीताजलि मानसिक तनाव से गुजर रही है। उन्होंने पलामू डीसी व जिला शिक्षा पदाधिकारी से उसके परीक्षा प्रवेश



परीक्षा देने से वंचित गीताजलि कंचन।

पत्र जारी कराने का आग्रह किया है। ताकि उसके एक वर्ष बर्बाद होने से बच जाये। इसके अलावा उन्होंने विद्यालय के प्राचार्य सहित सभी दोषियों पर जांच कराकर कड़ी कार्रवाई की मांग भी की है। इधर, पत्रकारों से बात करते हुए गीताजलि कंचन की मां पूनम देवी ने दावा किया कि मैट्रिक व इंटर के दर्जनभर छात्र-छात्राओं का परीक्षा प्रवेश पत्र स्कूल प्रबंधन की लापरवाही से नहीं आया है। इस संबंध में पूछे जाने पर विद्यालय के प्राचार्य डॉ भोला राय ने कहा कि गीताजलि कंचन ने परीक्षा फॉर्म ही नहीं भरा है तो एडमिट कार्ड कहाँ से आयेगा। समय पर फॉर्म भरने वाले सभी का परीक्षा प्रवेश पत्र आया था, जिसे विद्यार्थियों को दे दिया गया है।

### देश-विदेश की खबरों के लिए तिलक करें

www.azadsipahi.com

## श्री श्याम निशान अमृत महोत्सव में दिखी जीवंत झांकी

### आजाद सिपाही संवाददाता

रांची। श्री श्याम निशान अमृत महोत्सव 2025 की शुरुआत शनिवार को की गयी। विधिवत पूजा-अर्चना के साथ श्री श्याम निशान शोभा यात्रा निकाली गयी। इसमें 301 निशान धारक महिलाओं और पुरुषों ने श्री गणेश जी, प्रभु श्री श्याम और हनुमान जी का निशान धारण किया। शोभायात्रा का मुख्य आकर्षण फूलों से सुसज्जित रथ पर विराजमान प्रभु श्री श्याम की झांकी, श्री राधा कुण्ज जी, श्री राम लखन जानकी साथ ही श्री हनुमान जी की जीवंत झांकी की विशाल निशान शोभा यात्रा श्री लक्ष्मी नारायण मंदिर से रांची के विभिन्न मार्गों से होते हुए श्री श्याम हवेली दुर्गा बाड़ी तक निकाली गयी। इस शोभायात्रा में भजनों की अमृत गंगा का रसपान करते हुए



श्री श्याम परिवार रांची के भजन प्रवाहक मंटू जालान, महेश सैन, पवन शर्मा, अजय वशिष्ठ (अन्नु), विष्णु शर्मा (पप्पी) सभी ने भजनों की गंगा प्रवाहित की। इसमें सभी भक्त नाचते-झूमते हुए प्रभु श्री श्याम का निशान लेकर महोत्सव स्थल श्री श्याम हवेली पहुंचे। रांची महानगर की विभिन्न सामाजिक और धार्मिक संस्थाओं

ने इस विशाल निशान शोभायात्रा का भाव्य स्वागत किया साथ ही कई सेवा शिविर लगाये। महामंत्री मंटू जालान ने बताया कि यह निशान राजस्थान स्थित श्री खाटू श्याम जी को समर्पित किया जाता है। मीडिया प्रभारी अमित चौधरी ने कहा कि दल प्रभु श्री श्याम का भव्य दरबार सजाया जायेगा। रविवार सुबह छह बजे से पूजा-

## सांसद मनीष जायसवाल ने शहीद कैप्टन करमजीत सिंह बक्शी के परिवार से की मुलाकात, दी श्रद्धांजलि

कैप्टन करमजीत सिंह बक्शी ने दिया देश के लिए सर्वोच्च बलिदान, अब हम लोग करेंगे ऐसा प्रयास कि उन्हें मिले उचित सम्मान: मनीष जायसवाल

### आजाद सिपाही संवाददाता

हजारीबाग। बीते दिनों जम्मू-कश्मीर के अखनूर में हुए आइडी ब्लास्ट में शहीद हुए हजारीबाग के लाल कैप्टन करमजीत सिंह बक्शी के हजारीबाग के जुलू पार्क स्थित आवास सांसद मनीष जायसवाल शनिवार को पहुंचे और यहां शहीद के आत्मा की शांति के लिए चल रहे महिलाओं की सुखमणि साहेब की तस्वीर पर श्रद्धांजलि अर्पित करते हुए उनके माता-पिता, बहन



और अन्य परिजनों से मुलाकात कर उन्हें सांत्वना दिया और उनका ढाढ़स बंधाया। सांसद मनीष जायसवाल ने कहा कि शहीद कैप्टन करमजीत सिंह बक्शी का नाम अमर रहेगा। राष्ट्रहित के लिए उन्होंने अपना सर्वोच्च बलिदान

दिया है उनका शहादत हमें आजीवन गौरवान्वित करेगी और देश के युवाओं के लिए प्रेरणादायक रहेगा। हमलोग राज्य सरकार से मिलकर आग्रह करके शहीद कैप्टन करमजीत सिंह बक्शी के नाम पर किसी सड़क का नामकरण हो

या शहर के किसी चौक पर इनकी प्रतिमा स्थापित कराये साथ ही शहीद की इकलौती बहन को राज्य सरकार उनके प्रतिभा और क्षमता के अनुरूप नौकरी दे। सांसद मनीष जायसवाल ने यह भी कहा कि इस बलिदान का कोई क्षतिपूर्ति नहीं हो सकती लेकिन जो हमलोग उनके सम्मान के लिए कर सकते हैं जरूर करेंगे। मौके पर सांसद मनीष जायसवाल के साथ उनके लोकसभा प्रतिनिधि सत्येंद्र नारायण सिंह, रामगढ़ सांसद प्रतिनिधि राजीव जायसवाल, केरेडारी भाजपा मंडल अध्यक्ष कर्मचारी साव, प्रियापाल कालरा, सांसद के मीडिया प्रतिनिधि रंजन चौधरी सहित अन्य गणमान्य लोग भी मौजूद रहे।



## मतभेदों के बीच मैत्री

प्रधानमंत्री नरेंद्र मोदी की दो दिवसीय अमेरिका यात्रा को विशेष माने जाने के एक नहीं, कई कारण रहे। यह दो 'बहुत अच्छे दोस्तों' को 'बेहद टफ नेगोशिएटर' की भूमिका में देखने का एक दिलचस्प मौका तो ही था, प्रतिकूल लगते हालात को अनुकूल नतीजों की ओर मोड़ने का कौशल भी इस यात्रा में बेहतरीन अंदाज में नजर आया। **सदेह की परतें** : दोनों नेता न केवल पहले से एक-दूसरे को अच्छी तरह से जानते रहे हैं, बल्कि उनके बीच की पर्सनल केमिस्ट्री भी चर्चित रही है। दोनों देशों के लगातार बेहतर होते रिश्तों की पृष्ठभूमि इस तथ्य को और महत्वपूर्ण बना रही थी। फिर भी यात्रा से पहले के घटनाक्रम ने इसकी कामयाबी पर सदेह की परतें चढ़ा दी थीं। अमेरिकी राष्ट्रपति बार-बार टैरिफ का सवाल उठा रहे थे। यात्रा से ठीक पहले जिस तरह से भारत के इलीगल माइग्रेंट्स को सैनिक विमान में स्वदेश भेजा गया, उसने भी माहौल को बिगाड़ने में कम बड़ी भूमिका नहीं निभायी।

**आखिरी पलों में एलान** : जो थोड़ी-बहुत कसर बाकी थी, वह भी आपसी मुलाकात से ठीक पहले राष्ट्रपति ट्रंप के इस एलान से पूरी हो गयी कि अमेरिका समान टैरिफ की पॉलिसी पर चलेगा। उन्होंने साफ-साफ कह दिया कि जो देश हम पर जितना टैरिफ लगायेगा,

हम उस पर उतना ही टैरिफ लगायेंगे। यह भारत को परोक्ष लेकिन सीधे चेतावनी थी। **'एमएजीए' का जवाब 'एमआइजीए' से** : इस माहौल में तनाव को हावी होने दिये बगैर पीएम मोदी पूरी तरह से अपने एजेंडे पर केंद्रित रहे। उन्होंने न केवल ट्रंप की तारीफ की बल्कि राष्ट्रपति ट्रंप के प्रिय नारे 'मेक अमेरिका ग्रेट अगेन' (एमएजीए) की तर्ज पर अपना नारा पेश किया- 'मेक इंडिया ग्रेट अगेन' (एमआइजीए), और यह भी कहा कि जब एमएजीए और एमआइजीए साथ आते हैं तो बन जाता है एमएजीए जो दोनों देशों की शानदार साझेदारी की कहानी कहता है। लेकिन इसके साथ ही उन्होंने यह कहने में भी संकोच नहीं किया कि राष्ट्रपति ट्रंप की तरह वह भी अपने राष्ट्रहित का अनुसरण करेंगे।

**यू बनी बात** : इस कूटनीतिक कौशल का ही नतीजा था कि जो माहौल टकराव की ओर जाता दिख रहा था, वह सहयोग बढ़ाने के प्रयासों की ओर केंद्रित हो गया। न केवल टैरिफ जैसे मसलों पर फ्रेमवर्क बनाने की बातचीत शुरू करने पर सहमति बनी, बल्कि अंतरिक्ष यात्रा, अंतरराष्ट्रीय सुरक्षा और ऊर्जा जैसे कई क्षेत्रों में सहयोग बढ़ाने की संभावनाओं पर नजर जम गयी। मुंबई टेरर अटैक के एक साजिशकर्ता तहखुरा राणा के प्रत्यर्पण का राष्ट्रपति ट्रंप ने वही एलान भी कर दिया। निश्चित रूप से दोनों देशों के बीच के कई समीकरण आने वाले दिनों में नया आकार लेंगे, लेकिन पीएम मोदी की यात्रा ने इस उम्मीद को ठोस आधार दे दिया है कि सहयोग के स्वरूप में जो भी बदलाव हो रिश्ता बेहतर ही होता जायेगा।

अभिमत

आजाद सिपाही

न्यायपालिका में जनरल मुशरफ के सत्तावादी हस्तक्षेप का सामना करके, आंदोलन ने न केवल न्यायपालिका की बहाली को बढ़ावा दिया, बल्कि 18वें और 19वें संशोधन जैसे संवैधानिक मील के पत्थर को सुगम बनाया, सरकार से नियुक्तियां छीन कर उन्हें वरिष्ठ न्यायाधीशों और वकीलों के एक पैनल को देकर न्यायिक स्वतंत्रता को मजबूत किया। अंततः आंदोलन ने जनरल मुशरफ के सैन्य शासन के पतन को उत्प्रेरित किया, जिससे पाकिस्तान में लोकतांत्रिक परिवर्तन का मार्ग प्रशस्त हुआ।

## पाकिस्तान की न्यायपालिका के सामने अस्तित्व की लड़ाई

सुल्तान महमूद

न्यायपालिका की स्वतंत्रता को लेकर चल रहा संघर्ष, जिसमें अधिकांश न्यायाधीश निष्क्रिय दर्शक बने हुए हैं, पाकिस्तान में वकीलों के आंदोलन की याद दिलाता है। यह एक निर्णायक क्षण था, जब एक मुख्य न्यायाधीश ने अपनी कमियों के बावजूद पाकिस्तान के सबसे शक्तिशाली लोगों से भिड़ने का साहस किया। वकीलों और नागरिक समाज के एक बड़े पैमाने पर लामबंदी ने दशकों में देश के सबसे महत्वपूर्ण लोकतांत्रिक सुधारों को उत्प्रेरित किया। न्यायपालिका में जनरल मुशरफ के सत्तावादी हस्तक्षेप का सामना करके, आंदोलन ने न केवल न्यायपालिका की बहाली को बढ़ावा दिया, बल्कि 18वें और 19वें संशोधन जैसे संवैधानिक मील के पत्थर को सुगम बनाया, सरकार से नियुक्तियां छीन कर उन्हें वरिष्ठ न्यायाधीशों और वकीलों के एक पैनल को देकर न्यायिक स्वतंत्रता को मजबूत किया।

अंततः आंदोलन ने जनरल मुशरफ के सैन्य शासन के पतन को उत्प्रेरित किया, जिससे पाकिस्तान में लोकतांत्रिक परिवर्तन का मार्ग प्रशस्त हुआ। इन परिवर्तनों ने एक ऐसी न्यायपालिका का वादा किया, जो कार्यकारी शक्ति पर एक वास्तविक जांच के रूप में काम कर सकती थी। एक न्यायपालिका के पास संवैधानिक अधिकारों को लागू करने, नागरिक स्वतंत्रता की रक्षा करने और राज्य और राजनीतिक रूप से शक्तिशाली सेना को जवाबदेह ठहराने की शक्ति होनी चाहिए।

राजनीतिक दबावों के बावजूद, पाकिस्तान की न्यायपालिका ने दिखाया कि वह हाशिए पर पड़े लोगों के लिए एक सुरक्षा कवच के रूप में खड़ी हो सकती है। फिर भी, पाकिस्तान की



लोकतांत्रिक पतन हमेशा टैकों की आवाज या बंदूकों की गड़गड़ाहट के साथ नहीं आता है। पाकिस्तान में, यह बंद दरवाजों के पीछे हो रहा है। विधायी पाठ में सहिताबद्ध है और जनता को आवश्यक सुधार के रूप में बेचा जा रहा है। वहीं न्यायपालिका जो कभी तानाशाह की अवहेलना करती थी, अब व्यवस्थित रूप से कमजोर की जा रही है और इसकी स्वतंत्रता को कम किया जा रहा है।

न्यायपालिका का इतिहास एक अधिक सूक्ष्म कहानी बताता है, जो निष्पक्षता के प्रति प्रतिबद्धता से प्रभावित है और मुख्य, स्वतंत्र फैसलों से आकार लेती है। कम से कम 1990 के दशक से, पाकिस्तान की न्यायपालिका ने निरंतर दबाव का सामना करते हुए महत्वपूर्ण प्रगति की है। इन चुनौतियों के बावजूद, इसने अक्सर पीछे हटते हुए न्यायिक नियुक्तियों पर प्रभाव बनाये रखने के लिए संवैधानिक प्रावधानों की पुनर्व्याख्या की है और लोकतांत्रिक सिद्धांतों को बनाये रखने वाले ऐतिहासिक फैसले जारी किये हैं।

दर्शन मसीह बनाम राज्य का मामला न्यायपालिका की विकसित होती भूमिका का उदाहरण है। एक सामंती जमींदार की हिरासत में बंधुआ मजदूरों के एक हताश टेलीग्राम और उसके साथ पुलिस की मिलीभगत के जवाब में, अदालत ने आधुनिक समय की गुलामी का सामना करने के लिए न्यायिक संयम की स्थापित

एंग्लो-सैक्सन परंपराओं को चुनौती दी और उनकी दलील सुनने के लिए अभूतपूर्व कार्रवाई की। इस साहसिक कदम ने न केवल मौलिक अधिकारों की पुष्टि की, बल्कि न्यायपालिका की स्थापित सत्ता संरचनाओं को चुनौती देने और सबसे हाशिए पर पड़े लोगों के लिए न्याय सुनिश्चित करने की इच्छा का भी संकेत दिया।

राजनीतिक दबावों के बावजूद, पाकिस्तान की न्यायपालिका ने दिखाया कि वह हाशिए पर पड़े लोगों के लिए एक मजबूत दीवार बन सकती है।

पर्यावरण संरक्षण को संवैधानिक अधिकार के रूप में मान्यता देने से लेकर सैन्य अदालतों द्वारा नागरिक मुकदमों को असंवैधानिक घोषित करने तक, ऐतिहासिक फैसलों ने कानूनी परिदृश्य को फिर से परिभाषित किया है।

अतीत की अवज्ञा की गूंज आज भी न्याय की लड़ाई को आकार देती है।

6 न्यायाधीशों का पत्र इस परंपरा की एक शानदार याद दिलाता है।

2007 के बाद की अवज्ञा की भावना इस्लामाबाद उच्च न्यायालय के 6 न्यायाधीशों द्वारा लिखे गये 2024 के पत्र में फिर से उभरी, जिसमें सर्वोच्च न्यायिक परिषद को संबोधित किया गया था। एक दुर्लभ सार्वजनिक टकराव में, इन न्यायाधीशों ने न्यायिक मामलों में पाकिस्तान की अनियंत्रित खुफिया एजेंसियों के कथित हस्तक्षेप को उजागर किया।

दबाव, निगरानी और अपने परिवारों को धमकियों के उनके दावों ने न्यायिक स्वतंत्रता के लिए बढ़ती संस्थागत चुनौतियों को रेखांकित किया। वकीलों के आंदोलन के बाद से न्यायपालिका के अवज्ञा के सबसे साहसिक कार्य के रूप में वर्णित पत्र ने इस बात पर प्रकाश डाला कि न्यायपालिका को अपनी स्वायत्तता को बनाये रखने के लिए अभी भी किस

हद तक संघर्ष करना चाहिए। पाकिस्तान की न्यायपालिका की स्वतंत्रता, जो कभी सार्वजनिक विरोध और संवैधानिक सुधार की कड़ी मेहनत से हासिल की गयी जीत थी, अब घेरे में है। नवंबर 2024 में पारित 26वां संविधान संशोधन, अस्पष्ट परिस्थितियों में और विपक्षी सांसदों के साथ जबरदस्ती और अपहरण के आरोपों के बीच पारित हुआ, जो न्यायपालिका की संरचना को मौलिक रूप से बदल देता है।

न्यायिक नियुक्तियां करने वाले न्यायाधीशों की हिस्सेदारी को कम करके, राजनीतिक नियुक्तियों को बढ़ाकर और बैंच की संरचना और न्यायाधीशों के चयन में सीधे मंत्रों की भागीदारी को सक्षम करके, संशोधन प्रभावी रूप से अदालतों से नियंत्रण सरकार को स्थानांतरित करता है। यह संरचनात्मक बदलाव न केवल न्यायपालिका की स्वतंत्र रूप से न्यायाधीशों की नियुक्ति करने की क्षमता को कमजोर करता है, बल्कि राज्य के अतिक्रमण पर रोक लगाने की इसकी भूमिका को भी कमजोर करता है। सुधार की आड़ में 18वें और 19वें संशोधन द्वारा स्थापित नाजुक संतुलन को उलट दिया गया है।

**सबक स्पष्ट है** : लोकतांत्रिक पतन हमेशा टैकों की आवाज या बंदूकों की गड़गड़ाहट के साथ नहीं आता है। पाकिस्तान में, यह बंद दरवाजों के पीछे हो रहा है। विधायी पाठ में सहिताबद्ध है और जनता को आवश्यक सुधार के रूप में बेचा जा रहा है।

वहीं न्यायपालिका जो कभी तानाशाह की अवहेलना करती थी, अब व्यवस्थित रूप से कमजोर की जा रही है और इसकी स्वतंत्रता को कम किया जा रहा है। यदि पाकिस्तान की न्यायपालिका पूर्ण राजनीतिक नियंत्रण के आगे झुक जाती है, तो राष्ट्र न केवल कानून के शासन को खो देगा, बल्कि अपने पिछले सुधारकों के बलिदानों पर निर्मित लोकतांत्रिक प्रगति को भी खो देगा।

### कोल्हान की खबरें

## मऊभंडार को हराकर जादूगोड़ा बना विजेता, 73 रनों से हराया

आजाद सिपाही संवाददाता

**घाटशिला।** शहीद गणेश हांसदा-शहीद सांसद सुनील महतो और शहीद प्रभाकर महतो की स्मृति में खेले गये चौथे घाटशिला एमएलए चैंपियन क्रिकेट टूर्नामेंट के खिताब पर जादूगोड़ा की संजीव इलेवन ने कब्जा जमा लिया। संजीव इलेवन ने मऊभंडार ताम्र प्रतिभा मैदान में फ्लड लाइट के बीच खेले गए फाइनल मैच में यंग राउंड्री बॉयज मऊभंडार को एकतरफा मुकाबले में 73 रनों के बड़े अंतर से हराकर चैंपियनशिप पर कब्जा किया। जादूगोड़ा के सदाम को फाइनल में शतकीय पारी खेलने के लिए मैन ऑफ द मैच से पुरस्कृत किया गया, जबकि मऊभंडार के शम्भू जेना को मैन ऑफ द टूर्नामेंट से पुरस्कृत किया गया। फाइनल में टॉस जीतकर पहले बल्लेबाजी करते हुए संजीव इलेवन जादूगोड़ा ने 10 ओवर में 3 विकेट खोकर 151 रन बनाए। सदाम ने नाबाद



102 रन बनाए, जबकि दिनु ने 35 रन की पारी खेली। विपक्षी टीम की ओर से तुहिन घोषाल को 3 सफलता प्राप्त हुईं। जवाब में यंग राउंड्री बॉयज मऊभंडार की ओर से पारी की शुरूआत पूर्व विधायक कुणाल पांडेगी और कप्तान शम्भू जेना ने किया। हालांकि मऊभंडार की टीम विशाल लक्ष्य से काफी पीछे रही और निर्धारित 10 ओवर में 7 विकेट खोकर मात्र 79 रन बना कर मैच हार गयी। बल्लेबाज हरप्रीत ने 25, कुणाल पांडेगी ने नाबाद 21 व शम्भू ने 20 रन बनाकर संघर्ष जरूर किया लेकिन टीम को जीत नहीं दिला सके। जादूगोड़ा की ओर से गेंदबाज दिनु

ने 3 और अजय ने 2 विकेट लिए। इससे पूर्व झारखंड सरकार के शिक्षा मंत्री रामदास सोरेन ने पूर्व विधायक लक्ष्मण टुडू के साथ फाइनल समारोह का उद्घाटन किया। मंत्री रामदास सोरेन ने शहीद गणेश हांसदा, शहीद सांसद सुनील महतो और शहीद प्रभाकर महतो के साथ पुलवामा में वीरगति को प्राप्त सीआरपीएफ के वीर जवानों को श्रद्धांजली अर्पित किया। मंत्री ने पूर्व विधायक के साथ बल्लेबाजी और गेंदबाजी में हाथ आजमाया तथा खिलाड़ियों से परिचय प्राप्त कर अपनी शुभकामनाएं भी दी। इस मौके पर मऊभंडार स्पोर्ट्स क्लब के

महासचिव नरेंद्र कुमार राय, एसआई मनोज मुर्मु, कान्हू सामंत, श्रमिक संघ के अध्यक्ष काजल डॉन, विक्टर सोरेन, कालीपदो गोरार्ड, सुखलाल हांसदा, सोमेश सोरेन, सोनाराम सोरेन, आयोजन कमिटी के अध्यक्ष श्रवण अग्रवाल, उपाध्यक्ष रुपेश दूबे, सचिव शम्भू जेना, टिंकू दास, कुश कुमार, लव कुमार, शाहिद अंसारी, शकील अंसारी, अनिमेष जयसवाल, मोहित उपाध्याय, जेपी संघु, हिमालय बागती, आशीष बागती, रुपेश सिंह, रिशे गुरुम, सूरज राठोड़, रमाकांत विश्वकर्मा, समीर जेना, तुहिन घोषाल, नवीन सोनार, सुमित गांगुली, गौतम जेना, गौतम दास, जयंतो दास, हरप्रीत सिंह, राजा दत्ता, रंजन गोरार्ड, कमल दास, संजय मजूमदार, संदीप मुखी, हिरा सिंह, विक्रम साव समेत बड़ी संख्या में समिति के सदस्य उपस्थित थे।

## विधायक ने तीन दिवसीय फुटबाल प्रतियोगिता का किया शुभारंभ

आजाद सिपाही संवाददाता

**पोटका।** पूर्वी सिंहभूम जिले के पोटका विधानसभा स्थित हल्दीपोखर में तीन दिवसीय फुटबाल प्रतियोगिता का आयोजन किया गया। नामा सुधा क्लब के द्वारा किताडीह स्कूल मैदान में आयोजित फुटबाल प्रतियोगिता में मुख्य अतिथि पोटका विधायक संजीव सरदार शामिल हुए। मौके पर विधायक ने खिलाड़ियों से परिचय प्राप्त कर खेल के प्रति सभी का हौसला बढ़ाया। वही विधायक ने फुटबाल में फिक्र मार्कर तीन दिवसीय फुटबाल प्रतियोगिता का



शुभारंभ किया। उद्घाटन समारोह में विधायक ने खेल को

अनुशासन और भाईचारे का प्रतीक बताते हुए युवाओं को प्रतियोगिता में बड़-चढ़कर हिस्सा लेने की अपील की। वही फुटबाल प्रतियोगिता में दर्शकों में खसा उत्साह देखने को मिला। पहले दिन से ही सभी खेल प्रेमियों ने रोमांचक मुकाबलों का जमकर आनंद लिया। इस अवसर पर सुशेन सरदार, संजय सरदार, शिबू सरदार, महान सरदार, शिदा सरदार, बाबाजी सरदार ईश्वर सरदार, नामा सुधा क्लब के सभी सदस्य, झामुंडी नेतागण और गांव के सैकड़ों खेलप्रेमी मौजूद रहे।

## 1.30 करोड़ की लागत से बने सरकारी गोदाम में हैंडओवर से पूर्व ही दिखने लगी दरारें, ठेकेदार पर उठने लगे सवाल

सुमित सिंह

**आदित्यपुर (आजाद सिपाही)।** गम्हरिया प्रखंड में 1.30 करोड़ की लागत से बने सरकारी गोदाम में हैंडओवर से पूर्व ही दरारें दिखने लगी है। इतना ही नहीं सरकारी जांच में अनियमितता पाये जाने पर ठेकेदार को कई बार तलब भी किया गया, लेकिन ठेकेदार का अब तक कोई जबाब अधिकारी को नहीं मिला। अब तो करोड़ों की खर्च से बने सरकारी गोदाम सिर्फ दिखाने के लिए एक ढांचा ही बनकर रह गई है। वैसे नए भवन



अपने आप में कई सवाल को खड़ी कर रही है। वैसे तो नए गोदाम में दस हजार टन अनाज

भंडारण की क्षमता बताई जा रही है, लेकिन भवन बनने के बाद भी अब तक योजना से संबंधित शिलालाप्ट

कार्यस्थल में नहीं लगी है। **गोदाम की जांच करने पर कई अनियमितता मिली : बीडीओ** इस संबंध में बीडीओ अभय कुमार द्विवेदी ने बताया गम्हरिया प्रखंड में 1.30 करोड़ की लागत से बने सरकारी गोदाम की जांच करने पर कई अनियमितता पाई गई है। इसके लिए ठेकेदार को कई बार तलब करने के बावजूत नहीं पहुंचे। बीडीओ ने साफ कहा तय एसओपी के आधार पर कार्य नहीं किया गया। कई जगह दरारें आने लगे हैं। जो निर्माण में भ्रष्टाचार को

## श्रीराम मंदिर की पांचवीं वर्षगांठ पर भव्य शोभायात्रा सह नगर भ्रमण 21 फरवरी को

आजाद सिपाही संवाददाता

**जमशेदपुर।** लौहनगरी जमशेदपुर में सिदगोड़ा श्रीराम मंदिर का पांचवीं वर्षगांठ पर हजारों हजार की संख्या में भक्तगण फिर से भक्ति और श्रद्धा की दिव्य धारा में डुबकी लगाएंगे। इसकी भव्य आयोजन के लिए सिदगोड़ा सूर्य मंदिर समिति ने तैयारी शुरू कर दी। वैसे सिदगोड़ा सूर्य मंदिर समिति ने मयार्दा पुरुषोत्तम प्रभु श्रीराम के मंदिर स्थापना की पंचम वर्षगांठ पर 21 फरवरी से 1 मार्च तक धार्मिक अनुष्ठान का आयोजन करेगी। धार्मिक अनुष्ठान में संगीतमय श्रीराम कथा, शोभायात्रा, विशेष पूजन-हवन समेत कई अन्य अनुष्ठान शामिल है। समिति के द्वारा आयोजन को सफल बनाने के लिए शहर में एक लाख घरों तक आमंत्रण पत्र भेजने का लक्ष्य रखा है। साथ ही श्रद्धालुओं से राम काज के लिए 10 रुपये का सहयोग देने का



अपील की है। शनिवार को प्रेस वार्ता में सूर्य मंदिर समिति के संरक्षक चंद्रगुप्त सिंह व पदाधिकारियों ने इसकी विस्तृत जानकारी साझा की। चंद्रगुप्त सिंह ने कहा सूर्य मंदिर जनभागीदारी और जनसहयोग से एक भव्य स्वरूप में स्थापित हुआ है। श्रीराम मंदिर झारखंड के एक सुंदर, रमणीक और दार्शनिक स्थल के रूप में लाखों श्रद्धालुओं की

आस्था का केंद्र बन गयी है। श्रद्धालुओं के श्रद्धा एवं भक्ति को और अधिक प्रगाढ़ करने के लिए इस वर्ष भी श्रीराम कथा का दिव्य आयोजन सुनिश्चित किया गया। मौके पर सूर्य मंदिर समिति के अध्यक्ष भूपेंद्र सिंह, मीडिया प्रभारी प्रेम झा व प्रमोद मिश्रा शामिल रहे।

**21 फरवरी को भव्य शोभायात्रा से होगा शुभारंभ : चंद्रगुप्त सिंह**

चंद्रगुप्त सिंह ने कहा आगामी 21 फरवरी को भव्य शोभायात्रा से कार्यक्रम का शुभारंभ किया जाएगा। दोपहर 3 बजे सुगना कॉलोनी, बारीडीह मंदिर से भव्य शोभायात्रा सह नगर भ्रमण निकलेगी। शोभायात्रा नगर के विभिन्न क्षेत्रों से गुजरते हुए सूर्यधाम पहुंचेगी। शोभायात्रा के माध्यम से प्रभु श्रीराम की भव्य महिमा का प्रचार-प्रसार होगा और शहरवासियों को इसमें अधिक से अधिक संख्या में सम्मिलित होने का आग्रह किया गया है। इसके लिए मंदिर समिति के सदस्य शहर के विभिन्न क्षेत्रों में जाकर श्रद्धालुओं को आमंत्रित कर रहे हैं। सूर्य मंदिर समिति के संरक्षक चंद्रगुप्त सिंह ने शहरवासियों से अपील की वे 21 फरवरी को भव्य शोभायात्रा व 7 दिवसीय श्रीराम कथा में अधिक से अधिक की संख्या में भाग लेकर धार्मिक आयोजन को ऐतिहासिक बनाएँ।



पिकअप वैन ने बाइक सवार को मारी टक्कर युवक की मौत

गढ़वा (आजाद सिपाही)। सदर थाना क्षेत्र के डुमरो गांव निवासी नरेश प्रजापति का 25 वर्षीय पुत्र संजय प्रजापति की सड़क दुर्घटना में मौत हो गयी। यह घटना आज सुबह करीब 9 बजे गढ़वा बाईपास पर घटी, जब संजय एक पिकअप वैन की चपेट में आ गया। वह अपने घर से मोटरसाइकिल पर सवारी लेकर बाजार जा रहा था तभी हाइवे पर तेज गति से आते हुए पिकअप वाहन उसे रौंदते हुए भाग गया। घटना के बाद वाहन चालक मौके से फरार हो गया। घायल संजय को स्थानीय लोगों की मदद से तत्काल गढ़वा सदर अस्पताल ले जाया गया, जहां चिकित्सकों ने प्राथमिक उपचार के बाद उसकी हालत को खराब से बाहर बताया। हालांकि, बेहतर इलाज के लिए उसे रांची के रिम्स अस्पताल रेफर कर दिया गया लेकिन रांची जाते समय रास्ते में उसकी मौत हो गयी। पुलिस मामले की जांच कर रही है और फरार वाहन चालक की तलाश में जुटी है।

ससुराल में विवाहिता की संदिग्ध मौत मायके वालों ने हत्या का लगाया आरोप

पुलिस ने पति, ससुर तथा नैसुर को हिरासत में लेकर सभी पहलुओं पर जांच शुरू की महिला ने एक दिन पूर्व गढ़वा महिला थाना में पति तथा ससुराल वालों पर मारपीट करने का आरोप लगाते हुए ग्याव की गुहार लगायी थी



विवाहिता की फाइल फोटो।

संदेहास्पद स्थिति में हुई है। शनिवार की सुबह में मृतक महिला के मायके वालों ने देहेज के लिए मारपीट कर हत्या करने का आरोप लगाया है। इस बाबत मृतक महिला चंचला देवी उम्र करीब 38 वर्ष के भाई श्री बंशीधर नगर थाना क्षेत्र के झरिया गांव निवासी मुकेश चौबे द्वारा मेराल थाना में आवेदन देखकर कहा गया है कि अकलवानी गांव निवासी सतीश मिश्रा का पुत्र विवेक चौबे से उसकी बहन चंचला की शादी 2014 में हिंदू रीति रिवाज के अनुसार दान देहेज देकर की गयी थी। शादी के बाद से ही ससुराल वालों द्वारा और देहेज के लिए प्रताड़ित किया जाने लगा था। बाद में भी मैं तथा मेरे भैया द्वारा बहन के ससुराल वालों को पैसा दिया था और अपने स्तर से सुलह समझौता करने का प्रयास किया था। बावजूद बहन को उसके पति, सास-ससुर तथा घर के अन्य लोगों द्वारा लगातार मारपीट तथा धरौली प्रताड़ना (खाना नहीं देना) किया जाता रहा। 15 फरवरी की रात्रि 12:41 बजे विवेक मिश्रा द्वारा मेरे छोटे भाई के मोबाइल पर बहन चंचल के मृत्यु होने की सूचना दी गयी। मुकेश ने उक्त मामले में मृतक महिला चंचला के पति विवेक मिश्रा, ससुर सतीश मिश्रा, सास भारती देवी, भसुर राजू मिश्रा, जेठानी रानी देवी, देवर विशाल मिश्रा और उसकी पत्नी पर मारपीट कर हत्या करने का आरोप लगाते हुए प्राथमिक की दर्ज कर कड़ी कानूनी कार्रवाई करने की गुहार लगायी है।

उधर घटना की जानकारी मिलने के बाद थाना प्रभारी विष्णु कांत पुलिस बल के साथ मृतिका के घर पहुंच कर घटना की जानकारी ली तथा महिला पुलिस से शव का निरीक्षण कराया, शरीर पर मारपीट का चिन्ह पाये जाने पर त्वरित कार्रवाई करते हुए पति विवेक मिश्रा, ससुर सतीश मिश्रा तथा भसुर राजू मिश्रा को हिरासत में लेकर पुछताछ के लिए थाना लाया गया। पुलिस सभी पहलुओं की गहनता से जांच कर रही है। बाद में मृतक महिला के मायके से बड़ी संख्या में लोग अकलवानी पहुंच गये तथा पुलिस के समक्ष आक्रोश व्यक्त करते हुए दोषियों के खिलाफ कड़ी से कड़ी कार्रवाई करने की मांग की। प्राप्त जानकारी के अनुसार आवश्यक प्रक्रिया पूरी करने के बाद पुलिस द्वारा अंत्य परीक्षण के लिए शव को सदर अस्पताल गढ़वा भेज दिया।

विस्थापित संघर्ष समिति ने अनिश्चितकालीन धरना 15 दिनों तक के लिए स्थगित किया

आजाद सिपाही संवाददाता



भवनाथपुर। क्रशिंग प्लांट की नीलामी के बाद प्लांट कटिंग के विरोध में विस्थापित संघर्ष समिति द्वारा सेल के प्रशासनिक भवन के समीप पिछले 55 दिनों से जारी अनिश्चितकालीन धरना शुक्रवार को आगामी 15 दिनों तक के लिए स्थगित कर दी गयी है। उक्त आशय की जानकारी विस्थापित संघर्ष समिति के मुख्य संरक्षक सुशील कुमार चौबे ने शनिवार को पहाड़ी शिवमंदिर के प्रांगण में आयोजित प्रेसवार्ता के दौरान दी। उन्होंने कहा कि जारी धरना के दौरान श्रीबंशीधर नगर एसडीओ के ज्ञापांक 37 दिनांक 13 फरवरी 2025 पत्रांक 366 के आलोक में निर्देश दिया गया है, कि सेल के प्रशासनिक भवन के सड़क को

आंदोलनकारियों द्वारा अवरुद्ध किया गया है। पत्र प्राप्ति के पश्चात 15 दिनों के लिए अनिश्चितकालीन धरना को स्थगित रखने का निर्णय लिया गया है। उन्होंने कहा कि आगामी 15 दिनों के भीतर विस्थापित संघर्ष समिति द्वारा समर्पित मांग पत्र के आलोक में सेल के वरीय पदाधिकारियों को बुलाकर मांगों को पूर्ण करने हेतु आवश्यक कार्रवाई सुनिश्चित नहीं किया गया, तो बाध्य होकर आगामी 5 मार्च दिन बुधवार से

पूर्ण समर्पित मांगों के आलोक में धरना प्रदर्शन प्रारंभ कर दी जायेगी। प्रदर्शन के दौरान किसी भी प्रकार की विधि व्यवस्था की समस्या उत्पन्न होती है, तो इसकी संपूर्ण जवाबदेही सेल प्रबंधन एवं शासन प्रशासन की होगी। इस मौके विस्थापित संघर्ष समिति के अध्यक्ष वीरेंद्र सा, सगठन सचिव नंदलाल पाठक, अजय राम, धर्मजीत राम, मुन्ना सिंह, भिखारी सिंह, समीत्रि देवी, बबिता देवी, देवती देवी आदि मौजूद थे।

संचालित कल्याणकारी योजनाओं के समीक्षोपरांत मिला आवश्यक निर्देश

आजाद सिपाही संवाददाता

वितीय वर्ष एवं वर्तमान वितीय वर्ष के तहत अब तक बचे योग्य लाभकों के खाते में स्कॉलरशिप की राशि सभी आवश्यक जांच करते हुए डीबीटी के माध्यम से हस्तांतरित करने का निर्देश दिया

गया। इसी प्रकार साइकिल वितरण योजना के तहत भी शेष योग्य लाभुक जिनको साइकिल योजना का लाभ अभी तक नहीं मिल सका उनके बीच शीघ्र साइकिल वितरित करने का निर्देश दिया गया।

आजाद सिपाही संवाददाता

कार्यपालक अभियंता का कार्यालय पथ निर्माण विभाग, पथ प्रमण्डल, गुमला। जशपुर रोड, गुमला (झारखण्ड) - 835207 (E-mail- eercdgumla-jbr@nic.in)

शुद्धि-पत्र

एतद् द्वारा सूचित किया जाता है कि इस कार्यालय के निविदा आमंत्रण सूचना संख्या-08/2024-25 द्वारा आमंत्रित एवं PR संख्या 345808Road(24-25)\_D द्वारा प्रकाशित विवेकाधीन मद वर्ष 2024-25 अन्तर्गत पथ प्रमण्डल गुमला अधीन खुँटी- तोरपा- कोलेबिरा पथ के 61वें कि०मी० में अवस्थित कोयल नदी पर पुल के रेलिंग का विशेष मरम्मत कार्य की दिनांक- 14.02.2025 को प्राप्त होने वाली निविदा उक्त तिथि को राजपत्रित अवकाश घोषित होने के कारण निविदा प्राप्ति एवं निविदा खोलने की तिथि दिनांक- 18.02.2025 निर्धारित की जाती है। अन्य सभी सूचनाएँ पूर्ववत् रहेंगी।

पुलवामा के शहीदों को दी गयी भावपूर्ण श्रद्धांजलि



मेराल (आजाद सिपाही)। प्रखंड मुख्यालय के नेनुआ मोड चौक पर शुक्रवार की शाम में सनराइज फैंस क्लब द्वारा श्रद्धांजलि सभा का आयोजन कर पुलवामा आतंकी हमले में शहीद हुए अमर जवानों को कैंडल जलाकर भावपूर्ण श्रद्धांजलि दी गई। साथ ही दो मिनट का मौन धारण कर उनके लिए भगवान से प्रार्थना किया गया। मौके पर लोगों ने बताया कि शहीदों के बलिदान को कभी भुलाया नहीं जा सकता। देश हमेशा उन सभी का ऋणी रहेगा। श्रद्धांजलि कार्यक्रम में थाना प्रभारी विष्णु कांत, मुखिया रामसागर महतो, भाजपा जिला मीडिया प्रभारी रितेश कुमार चौबे, विधायक प्रतिनिधि डॉ लालमोहन, भाजपा मंडल अध्यक्ष रफू महतो, प्रमोद, जितेंद्र, कृष्ण, सुभांशु शेखर, सियाराम, अजीत, ब्रजेश, नागेंद्र, अभिनव, अमित, राजेश, दीपक, नंदन, विवेक, सूरज, कृष्ण, पंकज, मनोज, मनीष, राहुल सहित कई युवा शामिल थे।

जेइइ मेंस में आरके पब्लिक स्कूल गढ़वा की छात्रा शिवानी हुई सफल

स्वध्याय से मिली सफलता, शिवानी ने अपने सपने को किया साकार सफलता का श्रेय अपने परिवार और शिक्षकों को दिया निदेशक अलखनाथ पांडेय ने दी बधाई



शिवानी 97.83 प्रतिशत।



अभिषेक पांडेय 86.56 प्रतिशत।

गढ़वा। आरके पब्लिक स्कूल की छात्रा शिवानी सिन्हा ने जेईई-मेंस 2025 में अपनी सफलता का परचम लहराया है। आरके पब्लिक स्कूल की छात्रा शिवानी ने अपने लगन, परिश्रम और स्वध्याय से जेईई-मेंस 2025 में जेनरल इंडब्ल्यूएस में 97.83 परसेंटाइल लाकर अपनी सफलता का परचम लहराकर सभी को

गौरवान्वित किया। वह शुरू से ही मेधावी छात्रा रही है। वहीं स्कूल से 2023 में विज्ञान संकाय से पढ़ा हुआ भूतपूर्व छात्र अभिषेक पांडेय ने भी 86.56 परसेंटाइल लाकर सफलता प्राप्त की। इस सफलता पर स्कूल के निदेशक अलखनाथ पांडेय ने हर्ष व्यक्त करते हुए दोनों

को बधाई व उज्ज्वल भविष्य की शुभकामना दी। उन्होंने कहा कि यह स्कूल के कर्मठ व योग्य शिक्षकों के कुशल मार्गदर्शन का ही परिणाम है कि गढ़वा जैसे छोटे शहर के बच्चे भी बिना विशिष्ट कक्षा और विख्यात कोचिंग के सफलता के परचम लहरा रहे हैं।

वनांचल ग्रामीण बैंक डंडई नये भवन में हुआ शिफ्ट



आजाद सिपाही संवाददाता डंडई। प्रखंड मुख्यालय डंडई स्थित वनांचल ग्रामीण बैंक अब नये भवन में शिफ्ट हो गया। यह बैंक अब डंडई मुख्य बाजार स्थित कर्पूरी गेट के निकट रामबदन यादव के नये भवन में काम करने लगा। जिसका विधिवत् उद्घाटन झारखंड राज्य ग्रामीण बैंक के चेयरमैन मदन मोहन बरियार, क्षेत्रीय प्रबंधक रूपेश कुमार, शाखा प्रबंधक शशांक कपड़दार ने संयुक्त रूप से फीता काटकर और दीप प्रज्वलित कर किया। तत्पश्चात ग्रामीण बैंक के चेयरमैन ने होलीफेथ पब्लिक स्कूल के छात्र-छात्राओं को पठन पाठन सामग्री देकर उन्हें आगे कि पढ़ाई में बैंक द्वारा हर संभव मदद

एमके इंटरनेशनल स्कूल में 'उमंग-2025' का भव्य आयोजन, बच्चों ने मोहा मन

आजाद सिपाही संवाददाता



श्री बंशीधर नगर (गढ़वा)। श्री बंशीधर नगर शहर के जंगीपुर स्टेशन रोड स्थित एमके इंटरनेशनल स्कूल में शुक्रवार को विद्यालय का तृतीय वार्षिक उत्सव 'उमंग 25' कार्यक्रम बड़े ही धूमधाम के साथ मनाया गया। वार्षिक उत्सव कार्यक्रम का शुभारंभ मुख्य अतिथि गढ़वा के चिकित्सा अधिकारी डॉ मनीष सिंह, सेवानिवृत्त प्रोफेसर डॉ बीडी सिंह, इंसपेक्टर रतन कुमार सिंह, सामाजिक कार्यकर्ता वीरेंद्र निवारी एवं विद्यालय के चेयरमैन डॉ अभिमन्यु सिंह सोनू ने संयुक्त रूप से मां सरस्वती, पूज्य श्री लक्ष्मी प्रपन्न जीवर स्वामी जी महाराज व अवधूत प्रियदर्शी महाराज के चित्र पर माल्यार्पण कर और दीप प्रज्वलित कर किया। इसके बाद कक्षा नवम के अभिज्ञ सिंह, आभास कुमार, हर्ष प्रताप देव,

प्रतीति कुमारी, रिया मेहता, मुस्कान मिश्रा, प्रियांशी कुमारी, नर्गिस नाज, रितिका कुमारी और रिशु कुमारी ने सरस्वती वंदना प्रस्तुत कर कार्यक्रम की शुरूआत की। कार्यक्रम में उपस्थित लोगों को संबोधित करते हुए मुख्य अतिथि डॉ मनीष सिंह ने कहा कि माता-पिता के बाद शिक्षण संस्थानों के महत्वपूर्ण भूमिका होती है। उन्होंने छात्र-छात्राओं के उज्ज्वल भविष्य की कामना करते हुए उन्हें आशीर्वाद दिया।

गतिविधियों का आयोजन अत्यंत आवश्यक है। बीडी सिंह ने कहा कि अच्छी शिक्षा और संस्कार इस जीवन को एक नया रूप देते हैं। हमें समाज को शिक्षित एवं संस्कारी बनाने के लिए निरंतर प्रयासरत रहना चाहिए। कार्यक्रम के अंत में मेधावी छात्रों को सम्मानित किया गया। वार्षिक उत्सव कार्यक्रम में मुख्य रूप से डायरेक्टर मनीष कुमार सिंह, डिप्टी डायरेक्टर प्रीति सिंह, प्रिंसिपल डॉ राय रॉस, प्रोग्राम कोऑर्डिनेटर अमृता सिंह, मैनेजर रविंद्र नाथ शर्मा, सौरभ यादव, विजय कुमार गुप्ता, सुनील यादव सहित अन्य लोग मौजूद थे।

डीसी ने जलापूर्ति योजनाओं के तहत खराब चापानलों और जलमीनारों को दुरुस्त करने का दिया निर्देश

उपायुक्त ने पेयजल और स्वच्छता विभाग के कार्यान्वित योजनाओं की समीक्षा की

आजाद सिपाही संवाददाता गढ़वा। उपायुक्त शेखर जमुआर की अध्यक्षता में आगामी गर्मी को लेकर पेयजल और स्वच्छता विभाग का समीक्षात्मक बैठक आहूत किया गया। जिसमें मुख्य रूप से आगामी गर्मी मौसम के मद्देनजर संभावित पेयजल संकट से निपटने को लेकर विभिन्न विन्दुओं पर चर्चा की गयी और आवश्यक निर्देश दिए गये। सर्वप्रथम पेयजल एवं स्वच्छता



उपायुक्त शेखर जमुआर की अध्यक्षता में बैठक करते अन्य पदाधिकारी।

विभाग के कार्यपालक अभियंता, सहायक अभियंता एवं कनीय अभियंता, जिला समन्वयक, सोशल मोबलाइजर तथा संबंधित पदाधिकारियों एवं कर्मियों को जिले के सभी प्रखंडों में गर्मी के मौसम को देखते हुए चापाकलों, जलमिनारों एवं पेयजल के अन्य

करने का निर्देश दिया गया तथा कंट्रोल रूम में प्राप्त शिकायतों के निष्पादन समय पर करने हेतु जिला स्तर पर वरीय पदाधिकारी नियुक्त करने की बात कही गयी। वैसे क्षेत्र जहां पर जलस्तर नीचे चला गया है उन क्षेत्रों में भी पानी टैंकर जैसी व्यवस्था करने को कहा गया, ताकि आमजनों को पेयजल की समस्या का सामना न करना पड़े। उक्त बैठक में कार्यपालक अभियंता, पेयजल और स्वच्छता प्रमण्डल, अजय कुमार सिंह, सभी सहायक अभियंता, सभी कनीय अभियंता, पेयजल और स्वच्छता प्रमंडल, गढ़वा समेत अन्य संबंधित उपस्थित थे।





## घुरती सती घाट मेला में लोगों की उमड़ी भीड़ सांस्कृतिक कार्यक्रमों से सजा महातीर्थ स्थल

**आजाद सिपाही संवाददाता**

**सोनाहातू।** महातीर्थ स्थल स्वर्णरेखा नदी के तट पर स्थित घुरती सती घाट मेला पर इस बार आयोजित दुसू मेला में दूर-दूर से लोगों का सैलाब उमड़ा मेला साल में दो बार आयोजित किया जाता है, 15 जनवरी और 15 फरवरी को आयोजित किया गया। इस मेले का आयोजन हर साल बड़ी धूमधाम से मनाया जाता है, स्थानीय संस्कृति और परंपराओं को जीवित रखने का एक महत्वपूर्ण केंद्र बन गया है मेले में, रंगारंग सांस्कृतिक कार्यक्रमों का आयोजन किया गया,



जिसमें प्रसिद्ध कलाकार डोम अहिर ने अपनी लोकभाषा में प्रस्तुति दी। इसके अलावा, स्थानीय लोग और पर्यटक मस्ती में झूमते हुए कार्यक्रमों का आनंद लेते रहे सांस्कृतिक प्रस्तुतियों के साथ ही खेल, झूले और अन्य मनोरंजन



गतिविधियां भी मेले की शोभा बढ़ा रही थीं। स्वर्णरेखा नदी के तट पर स्थित यह घाट उड़िया, बंगाल और झारखंड के संगम स्थल के रूप में महत्वपूर्ण है, और इस मेला के दौरान तीनों राज्य के लोग एक साथ यहां जमा होते हैं। मेला स्थल पर

में आये लोगों ने विशेष रूप से सांस्कृतिक कार्यक्रमों का भरपूर आनंद लिया और उनकी उत्साही भागीदारी ने मेला को और भी जीवंत बना दिया। मेले के आयोजकों ने इस बार मेले के आयोजन में और भी बेहतर सुविधाएं प्रदान की थीं, जिससे यहां आने वाले दर्शकों को ज्यादा आनंद का अनुभव हुआ। घुरती सती घाट मेला धार्मिक और सांस्कृतिक दृष्टिकोण से महत्वपूर्ण है, बल्कि स्थानीय समुदायों के बीच एकता और भाईचारे का प्रतीक भी बन गया है।

## जिला विधिक सेवा प्राधिकार का चांडिल प्रखंड परिसर में कार्यक्रम

**आजाद सिपाही संवाददाता**

**ईचागढ़।** झालसा रांची के निदेशानुसार और प्रधान जिला एवं सत्र न्यायाधीश सह अध्यक्ष, जिला विधिक सेवा प्राधिकार रामाशंकर सिंह के मार्गदर्शन में शनिवार को चांडिल प्रखंड परिसर के सभागार में महिलाओं से संबंधित विधान से समाधान कार्यक्रम के तहत एक विधिक जागरूकता कार्यक्रम का आयोजन किया गया। जिसके तहत महिलाओं की सुरक्षा के लिये बनाये गये कानून प्रावधानों और योजनाओं से जुड़े जानकारियां प्रदान की गयीं। बीडीओ चांडिल तालेश्वर रविदास, जिला विधिक सेवा प्राधिकार से जुड़े पैनल अधिवक्ता अम्बिका चरण पानी,



अधिवक्ता धर्मु स्वासी आदि ने इस कार्यक्रम को संबोधित किया। अपने संबोधन में वक्ताओं ने बताते हुए कहा कि नालसा नयी दिल्ली, झालसा रांची और राष्ट्रीय महिला आयोग की सहभागिता से जिले के सभी 9 प्रखंडों में महिला सशक्तिकरण से जुड़े विषयों पर कार्यशालाओं का आयोजन किया जा रहा है, और पूर्व में कई ब्लॉक में इसके तहत कार्यक्रम किया जा चुका है। शनिवार को इस संदर्भ में यह कार्यक्रम प्रखंड परिसर

चांडिल में किया जा रहा है। उन्होंने महिलाओं के विरुद्ध होने वाले विभिन्न अपराधों और इससे जुड़े कानूनों के बारे में भी बताया। 31 मार्च 2025 तक महिलाओं से जुड़े यह कार्यक्रम जिले के विभिन्न ब्लॉकों में किया जायेगा। इस अवसर पर अधिकार मित्र भुपेन चंद्र महतो, कार्तिक गोप, रामजान अनसारी, नेहा कुमारी बन्सना महतो, निर्मल घोष आदि अधिकार मित्र और सैकड़ों की संख्या में महिलाये उपस्थित रही।

## रंगामाटी बरवाटोली में किसानों के बीच मूंग के बीज का किया गया वितरण



**सिकिंदरी (आजाद सिपाही)।** कृषि पशु पालन एवं सहकारिता विभाग झारखंड सरकार की और से दलहन फसल को बढ़ावा देने हेतु प्रखंड तकनीकी पदाधिकारी अनगड़ा नीरा सविता जो जो के नेतृत्व में शनिवार के दिन रंगामाटी बरवाटोली एवं ओबर के किसानों के लिए मूंग बीज वितरण कार्यक्रम रखा गया। कार्यक्रम में मुख्य रूप से अनगड़ा प्रमुख दीपा उरांव उपस्थित थी। उन्होंने अपने हाथों से किसानों बीच मूंग बीज का वितरण किया। साथ ही संबोधित करके हुए कहा की महिलाएं अक्सर कुपोषण का शिकार हो जाती हैं। इस लिए सभी लोग अपने घरों में दाल का खेती करें और खाने में हमेशा दाल का उपयोग करें। ताकी स्वास्थ्य अच्छा बना रहेगा। इसी उद्देश्य से आज दलहन फसल मूंग बीज आपलोगों को दिया जा रहा है। मौके पर संतोष बेदिया, प्रेम उरांव कुषक मित्र नागेश्वर महतो, पहलू बेदिया, लखिराम बेदिया, विकास कुमार बेदिया, बिरसा बेदिया, सुगन देवी, संजय बेदिया, बकसाय बेदिया आदि के अलावा अन्य उपस्थित थे।

## पिपरवार में हुई राष्ट्रीय कोलियरी मजदूर युनियन की क्षेत्रीय कमेटी की बैठक



**पिपरवार (आजाद सिपाही)।** राष्ट्रीय कोलियरी मजदूर युनियन पिपरवार क्षेत्रीय कार्यालय में एक बैठक संयन्त्र हुई। इस बैठक की अध्यक्षता क्षेत्रीय अध्यक्ष कासिम उर्फ मुन्ना और संचालन क्षेत्रीय सचिव विद्यापति सिंह ने किया। बैठक में कोयला मजदूरों की कई ज्वलंत समस्याओं पर विस्तार से चर्चा की गयी एवं युनियन को मजबूत बनाने और सदस्यता अभियान चलाने का निर्णय लिया गया। बैठक में 17 फरवरी को युनियन के रीजनल कमेटी के नेताओं के पिपरवार आमन को लेकर विचार विमर्श किया गया। बैठक को संबोधित करते हुए क्षेत्रीय अध्यक्ष कासिम उर्फ मुन्ना और क्षेत्रीय सचिव विद्यापति सिंह ने कहा कि 17 फरवरी को युनियन के रीजनल सचिव कुमार महेश सिंह, अध्यक्ष श्यामल सरकार, अंजनी त्रिपाठी और बूज बिहारी पांडेय सहित अन्य नेताओं का पिपरवार आमन में होने वाला है। पिपरवार आमन पर रीजनल कमेटी के नेता स्थानीय कोयला मजदूरों की समस्या से अवगत होंगे और क्षेत्रीय कार्यालय में पदाधिकारी और कार्यकर्ताओं के साथ बैठक करेंगे। इसके बाद सीसीएल पिपरवार एरिया प्रबंधन के साथ सात सूत्री मांगों पर एजेंडा मीटिंग भी होगी। इस मीटिंग में कोयला मजदूरों की कई ज्वलंत समस्याओं पर बात होगी। आज की बैठक में रीजनल कमेटी के नेताओं के पिपरवार आमन पर युनियन के द्वारा जोरदार स्वागत करने सहित कई बातों पर चर्चा की गयी। इसकी तैयारी को लेकर विचार विमर्श किया गया। बैठक में मुख्य रूप कासिम उर्फ मुन्ना, विद्यापति सिंह, मिथिलेश कुमार शर्मा, शंकर मुखर्जी, मोहम्मद कुर्बान, संतोष दास, बिजय बाउरी, जयपाल दास, मुखराम महतो, रमेश कुमार सिन्हा, जगदेव प्रसाद, समीर घोष, फुलेंद्र कुमार सहित युनियन के कई लोग मौजूद थे।

## रैयत विस्थापित मोर्चा की बैठक में नौकरी और मुआवजा को लेकर चर्चा



**खलारी (आजाद सिपाही)।** रैयत विस्थापित मोर्चा की बैठक शनिवार को डकरा स्थित मोर्चा के कार्यालय में हुई। बैठक की अध्यक्षता एरिया अध्यक्ष विगन सिंह भोगता तथा संचालन अमृत भोगता ने किया। बैठक में मोर्चा की मजबूती एवं रैयत विस्थापित की समस्याओं पर चर्चा की गयी। साथ ही सभी परियोजना में बारी बारी से रैयत विस्थापित की समस्याओं पर चर्चा की गयी और उसके निदान को लेकर भी पहल करने की बात हुई। बैठक में कहा गया कि एनके एरिया के विभिन्न परियोजनाओं में रैयत विस्थापित की नौकरी मुआवजा संबंधित समस्याओं को लेकर रैयतों को कार्यालय का चक्कर लगाना पड़ रहा है। प्रबंधन जल्द से जल्द रैयतों को नौकरी मुआवजा देने का काम करे। कहा कि एरिया के केडीएच परियोजना में विश्रामपुर रैयतों के जमीन मुआवजा का लोबित है। उस पर जल्द कार्रवाई हो। वहीं रोहिणी परियोजना विस्तारीकरण में दुब पेटपेट के ग्रामीणों को नौकरी मुआवजा, पुनर्वास रोजगार की व्यवस्था, मैकलुस्कीगंज पिपरवार रेल लाइन फेज वन के रैयतों के नौकरी जल्द से जल्द मिले। प्रबंधन और अंचल रैयतों को सहयोग करे ताकि नौकरी मुआवजा जल्द मिल सके। बैठक में जगरनाथ महतो, रामलखन गंडू, नरेश गंडू, विनय खलखो, प्रभाकर गंडू, दामोदर गंडू, शिवनारायण लोहार, सुनील यादव, शिवनाथ भोगता, ताहिर अंसारी, आनंद तुरी, अरुण यादव, विनय उरांव, प्रेम साव आदि उपस्थित थे।

## इनमोसा के पांच एरिया की डकरा में हुई बैठक

## 24 फरवरी से घोषित आंदोलन को लेकर हुई चर्चा

**आजाद सिपाही संवाददाता**

**खलारी।** इनमोसा की पांच एरिया की बैठक डकरा भी आइपी क्लब में शनिवार को सीसीएल अध्यक्ष रामराज सिंह की अध्यक्षता में की गयी। बैठक में मुख्य रूप से इनमोसा के राष्ट्रीय कार्यकारी अध्यक्ष विजय कुमार सिंह तथा सीसीएल सहायक मंत्री सुधीर सिंह एवं बीएंडके एरिया अध्यक्ष अनिल कुमार सिंह आदि उपस्थित थे। बैठक में इनमोसा द्वारा घोषित आंदोलन को सफल बनाने का निर्णय लिया गया। राष्ट्रीय कार्यकारी अध्यक्ष विजय कुमार सिंह ने कहा कि इनमोसा ने अपनी मांगों को लेकर 24 फरवरी से 26 मार्च तक चरणबद्ध तरीके से आंदोलन की घोषणा की है। मांगों में मॉडर्निंग स्टाफ के प्रमोशन



को एकमुश्त करने, ओवरमैन सर्टिफिकेट धारक, सभी मॉडर्निंग स्टाफ को ओवरमैन ग्रेड बी में प्रमोशन देने, सीसीएल की सभी कमिटियों में इनमोसा का प्रतिनिधित्व देने, सभी मॉडर्निंग स्टाफ को अधिकारियों की तरह मेडिकल सुविधा देने, सभी मॉडर्निंग स्टाफ को प्राथमिकता के आधार पर आवास उपलब्ध कराने सहित कई मांग शामिल है। विजय कुमार सिंह ने कहा इन मुद्दों को लेकर 24 फरवरी को परियोजना

गाइड लाइन दिया जाता है तो उसको कार्यरूप देने की जिम्मेवारी मॉडर्निंग स्टाफ की होती है। हमारी समस्याओं को अनदेखी की जाती है। बैठक का संचालन एरिया अध्यक्ष रविंद्र बैठा ने किया। बैठक में पिपरवार एरिया अध्यक्ष एसडी राम, मगध सचिव रविंद्र प्रसाद, अध्यक्ष गणेशजी, आम्रपाली सचिव राहुल सिंह, अध्यक्ष एसबी तिवारी, राजहरा अध्यक्ष पवन कुमार, एनके एरिया सचिव उमाकांत सिंह, धीरेंद्र कुमार सिंह, पवन प्रसाद,एसएस मंडल, रामाशंकर पासी, मंजर हुसैन, बालमुकुंद पांडेय, धीरज कुमार सिंह, योगेंद्र यादव सहित एनके, पिपरवार, राजहरा, मगध और आम्रपाली एरिया के मॉडर्निंग स्टाफ उपस्थित थे।

## पिपरवार के कल्याणपुर में हुई भारतीय जनता पार्टी मंडल की बैठक



**पिपरवार (आजाद सिपाही)।** भारतीय जनता पार्टी पिपरवार मंडल की एक आवश्यक बैठक कल्याणपुर में टंडवा प्रमुख रीना कुमारी के आवास पर आयोजित की गयी। बैठक की अध्यक्षता पिपरवार मंडल अध्यक्ष धीरेंद्र कुमार शर्मा ने किया। इस बैठक में भारतीय जनता पार्टी चतया जिला के महामंत्री मिथिलेश गुप्ता, पिपरवार मंडल प्रभारी गणेश गुप्ता एवं विकास मालाकार विशेष रूप से उपस्थित हुए। इस बैठक में पिछले 23 जनवरी को पिपरवार के बेंती में एक कार्यक्रम के दौरान भारतीय जनता पार्टी के मंडल उपाध्यक्ष करण कुमार के नेतृत्व में कुछ कार्यकर्ताओं ने इस्तीफा दिया था, जिस पर विशेष रूप से बात हुई और सभी पहलुओं पर विचार के बाद सभी का इस्तीफा अस्वीकार करते हुए उनकी पुनः पार्टी में स्वागत किया गया। उनकी सभी नाराजगी को ध्यान से सुनते हुए जिले के महामंत्री मिथिलेश गुप्ता ने नाराजगी दूर किया एवं पुनः भारतीय जनता पार्टी के कार्यकर्ताओं को अंग वस्त्र देकर उन्हें सम्मानित किया गया। इस अवसर पर करण कुमार, संजय भोक्ता, धनराज भोक्ता, महेश विश्वकर्मा, अरुण उरांव, विजय लाल, दिलीप अम्बट, अजय कुमार सिंह, रवि केसरी, आर्यन कुमार, अनिल पांडेय, बबोता देवी सहित कई लोग उपस्थित थे।

## खलारी के दो परीक्षा केंद्रों में सीबीएसइ 10वीं बोर्ड की परीक्षा शुरू

**खलारी (आजाद सिपाही)।** खलारी स्थित डीएवी स्कूल और डकरा के सरस्वती शिशु विद्या मंदिर को परीक्षा केंद्र बनाया गया है। डीएवी स्कूल परीक्षा केंद्र में चार स्कूलों के परीक्षार्थियों ने परीक्षा दी। जिनमें सरस्वती शिशु विद्या मंदिर डकरा, झारखंड पब्लिक स्कूल मोहननगर, सरस्वती शिशु विद्या मंदिर करकड़ा, उसुलांडिन कान्वेंट स्कूल खलारी के कुल 420 में से 419 परीक्षार्थियों ने परीक्षा दी तथा एक परीक्षार्थी अनुपस्थित रहा। वहीं सरस्वती शिशु विद्या मंदिर डकरा परीक्षा केंद्र में डीएवी पब्लिक स्कूल खलारी, डीएवी पब्लिक स्कूल बचरा एवं जेनेट एकडेमी मैकलुस्कीगंज के कुल 226 परीक्षार्थियों ने परीक्षा दी।

## एनके एरिया कर्मशाला डकरा में सेवानिवृत्त अभियंता और कर्मियों को दी गयी विदाई



**खलारी (आजाद सिपाही)।** एनके एरिया कर्मशाला डकरा में शनिवार को सेवानिवृत्त कर्मियों अभियंता (जीएम ऑफिस) मानदेव राम और संतोष सतनामी को एक सदि समारोह में विदाई दी गयी। इस दौरान सर्वप्रथम अडिस्ट्रेट मनेजर एक्सपेरीएन्स वर्कशॉप इंचार्ज प्रत्युष प्रताप द्वारा मानदेव राम अभियंता (जीएम ऑफिस) और संतोष सतनामी को बुके देकर माला पहनाकर और शॉल ओढ़ाकर सम्मानित किया गया। जिसके बाद को उपस्थित अन्य कर्मियों ने भी माला और उपहार देकर सम्मानित किया। वहीं प्रत्युष प्रताप ने कहा कि अभियंता मानदेव राम जी का जीएम ऑफिस, रिजनल स्टोर और वर्कशॉप तीनों जगह पर कार्य सराहनीय रहा है। इस अवसर पर विनोद महतो, तुलसी महतो, लक्षमण पासी, गौर लाल भुइयां, रवि कुमार, सुनिता देवी, लक्ष्मी देवी, विनिता देवी, प्रमिला नायक आदि उपस्थित थे।

## तुमांग पंचायत में सीसीएल सीएसआर के तहत चिकित्सा शिविर का आयोजन

**खलारी (आजाद सिपाही)।** सेंट्रल अस्पताल एनके एरिया प्रबंधन के द्वारा सीएसआर के तहत तुमांग पंचायत भवन में शनिवार को चिकित्सा शिविर का आयोजन किया गया। शिविर में डॉ श्वेता सुमन ने ग्रामीणों की जांच की। उन्होंने ग्रामीणों को कई बीमारियों से बचने के लिए आवश्यक सलाह दी। डॉ ने विभिन्न बीमारियों के 88 ग्रामीणों की जांच की। उसके बाद निःशुल्क दवा का वितरण किया गया। इस शिविर को सफल बनाने में मुखिया संतोष कुमार महली, पंचायत समिति सदस्य सहदेव महली, स्टाफ नर्स नीलम कुमारी, फार्मासिस्ट श्याम उरांव, हीरालाल मुर्मू, केटेश्वर यादव, लक्ष्मी देवी का सराहनीय योगदान रहा।

## मैकलुस्कीगंज के ग्रामीणों ने टेनामोड़ से लेकर डेगाडेगी नदी तक बनी सड़क का किया विरोध

**आजाद सिपाही संवाददाता**

**मैकलुस्कीगंज।** मैकलुस्कीगंज में टेनामोड़ से लेकर डेगाडेगी नदी तक जिला परिषद मद से लगभग चार किलोमीटर घटिया सड़क निर्माण का आसपास के ग्रामीणों ने विरोध किया है। शनिवार को लपरा मुखिया पुतुल देवी की अध्यक्षता में ग्रामीणों की एक बैठक जोभीया में हुई। उपस्थित ग्रामीणों का कहना था कि यह जो सड़क बना है, एकदम घटिया निर्माण हुआ है। सड़क के बने एक माह भी नहीं हुआ कि सड़क के जगह से टूट गया है और



लगामतार टूट जारी है। सबसे बड़ी परेशानी गाड़ीवालों को हो गयी है, अगर आमने सामने से दो गाड़ी आ जाये तो पर करना असंभव है। सड़क के दोनों तरफ गड्डे हैं। सड़क निर्माण में कई जगह पीसीसी का उपयोग हुआ है जो

भजेते हुए इस घटिया सड़क निर्माण की समुचित जांच कराने की मांग किये हैं। साथ ही यह भी निर्णय लिया गया है कि इसकी जांच नहीं होने पर ग्रामीणों आंदोलन को विवश हो जायेंगे। बैठक में लपरा के पूर्व मुखिया दीपक राणा, महादेव राणा, बिरजा उरांव, राजकुमार प्रजापति, केश्वर सिंह, प्रभु मुंडा, गौतम राणा, राहुल उरांव, राजेन्द्र उरांव, शंकर घटवार, राजेश घटवार, रवि उरांव, सुकुल प्रजापति, दरबारी सिंह सहित दर्जनों महिला पुरुष उपस्थित थे।

## तमाड़ प्रखंड में ग्राम प्रधान संघ की बैठक



**तमाड़ (आजाद सिपाही)।** तमाड़ प्रखंड ग्राम प्रधान संघ की बैठक तमाड़ में प्रखंड अध्यक्ष चतुगोपाल सिंह मुंडा की अध्यक्षता में की गयी। बैठक में कई बिंदुओं पर चर्चा की गयी। इसमें झारखंड सरकार पेसा कानून को अमलबं लागू करें। पंचायत कानून व्यवस्था के तहत ग्राम सभा के उपयोगिता प्रमाण पत्र देने का अधिकार दिया जाये। मौके पर मानकी जगन्नाथ सिंह मुंडा, शिवलोचन मुंडा, राजेंद्र सिंह मुंडा, दुबराज माझी, जादू मुंडा, प्रताप सिंह सोनिया देवी, ठाकुर सिंह मुंडा, सुरेंद्र सिंह मुंडा, द्रुमा प्रसाद सिंह मुंडा, धन सिंह मुंडा, राजकुमार सिंह मुंडा आदि कई ग्राम प्रधान उपस्थित थे।

## वेल्लिंग करते समय खलिहान में रखा पुआल जल कर राख

**बुंडू (आजाद सिपाही)।** बुंडू थाना क्षेत्र के बाघाडीह गांव में आज शाम वेल्लिंग करने के क्रम में आग छिड़कने से तीन घर और खलियान में आग लगकर लाखों की संपत्ति की क्षति हुई। ग्रामीण एवं पीड़ित परिवारों ने बताया कि दमकल को खबर किया गया, लेकिन देर रात तक दमकल नहीं पहुंची थी। इस कारण ग्रामीण के सामूहिक प्रयास से पानी डालकर आग रात तक काबू में किया गया। प्राप्त समाचार के मुताबिक आग लगने से कलेश्वर महतो, हरिपद महतो, कालीपद महतो के मकान और खलिहान में रखे पुवाल जल कर राख हो गया और संपत्ति की क्षति हुई है।

## पुलिस ने बुंडू थाना क्षेत्र की 70 एकड़ भूमि पर लगी अफीम की खेती को नष्ट किया

**बुंडू (आजाद सिपाही)।** पुलिस ने शनिवार को बुंडू थाना क्षेत्र के जुड़या, कोडटा और बारूहातु गांव में लगभग 70 एकड़ भूमि पर अफीम की खेती को नष्ट किया गया। इस अभियान में बुंडू थाना प्रभारी रामकुमार वर्मा, प्रेम प्रदीप कुमार, राहुल कुमार मेहता के अलावे जैप और सैप के जवान शामिल थे।

## बालू लदे ट्रैक्टर 10 फीट नीचे केनाल के अंदर पलटा, चालक घायल

**ईचागढ़ (आजाद सिपाही)।** थाना क्षेत्र के तिरुलडीह मिलन चौक सड़क पर बिष्टाटॉड गांव के समीप केनाल सड़क पर एक अवैध बालू लदे अनियंत्रित ट्रैक्टर केनाल के अंदर करीब दस फीट गहर में जाकर पलट गयी। ट्रैक्टर चालक ट्रैक्टर में दब गया, जहां स्थानीय ग्रामीणों ने चालक को किसी तरह निकाल कर मिलन चौक के नर्सिंग होम में भर्ती कराया। चालक का पहचान चांडिल प्रखंड के घोड़ा नेगी गांव निवासी 30 वर्षीय समर लोहार के रूप में किया गया। मिली जानकारी के अनुसार उक्त ट्रैक्टर से स्वयं रेखा नदी के जारगोडीह घाट से बालू लेकर जा रहा था, जहां बिष्टाटॉड के पास अनियंत्रित होकर केनाल के अंदर पलट गया। सूचना मिलते ही ईचागढ़ पुलिस दलबल के साथ घटनास्थल पर पहुंचे और ट्रैक्टर को अपने कब्जे में लिया।

## इंटर कॉलेज में एजुकेशनल आर्ट और कल्चर के 6 दिवसीय मेला के आयोजन को लेकर हुई बैठक



**मैकलुस्कीगंज (आजाद सिपाही)।** मैकलुस्कीगंज इंटर कॉलेज परिसर में एजुकेशनल आर्ट एवं कल्चर पर आधारित छह दिवसीय मेला का आयोजन के लिए एक बैठक किया गया। मैकलुस्कीगंज इंटर कॉलेज परिसर में आगामी 6 मार्च से 11 मार्च लगने वाले 6 दिवसीय मेले का सफल आयोजन के संबंध में विचार विमर्श किया गया। बैठक में कल्पना इवेंट्स के सौरभ भारती ने अपने विचार रखते हुए कहा कि आज के दौर में पढ़ाई के अलावे भी बच्चों में कई तरह की प्रतिभा छुपी रहती है। जिसे उचित प्लेटफॉर्म नहीं मिलने के चलते सामने नहीं आ पाता। चाहे वह खेल कूद का क्षेत्र हो या फिर कला और संस्कृति का। इस मेला का मुख्य उद्देश्य विभिन्न समुदायों के सांस्कृतिक धरोहर को संहेजना और अगली पीढ़ी तक पहुंचाना। लोक नृत्य, संगीत, नाटक और पारंपरिक कला को बढ़ावा देना। कला संस्कृति के माध्यम से सामाजिक मुद्दों पर जागरूकता फैलाना, लोगों को कला के माध्यम खुशी और आनंद देना एवं दैनिक जीवन की तनाव पूर्ण परिस्थितियों से राहत दिलाना है। मेला पूर्व इस प्री मीटिंग में उपस्थित लोगों ने भी अपने विचार रखते हुए इंटर कॉलेज के इस आयोजन की सराहना किये एवं इस कार्यक्रम को मैकलुस्कीगंज के लिए मिल का पथर बताया। कार्यक्रम को सफल बनाने के लिए हर सम्भव सहायता करने की बात कही। मौके पर लपरा मुखिया पुतुल देवी, दुमरो मुखिया सुनीता खलखो, खलारी मुखिया तेजी कृष्णांडा जिला परिषद सदस्या सरस्वती देवी, विधायक प्रतिनिधि मोनु रजक, जितेंद्र पांडेय, लखन प्रसाद, नागदीप कुमार, धुनेश्वर प्रजापति, शंकर सिंह, रविंद्र यादव सहित अन्य लोग मौजूद थे।







# लिटरेचर फेस्टिवल गुमला में शुरू, तीन दिनों तक चलेगा

आजाद सिपाही संवाददाता

गुमला। गुमला जिले में आयोजित द्वितीय गुमला लिटरेचर फेस्टिवल शुरू हो चुका है। यह बहुप्रतीक्षित साहित्यिक महोत्सव 15 फरवरी 2025 को अपराह्न 4:00 बजे से प्रारंभ किया गया। यह फेस्टिवल 16 और 17 फरवरी को पूर्वाह्न 10:00 बजे से संध्या 6:00 बजे तक चलेगा। इस अवसर पर देशभर के ख्यातिपंडित लेखक, कवि, साहित्यकार, कथाकार एवं रचनाकारों का गुमला आगमन हो चुका है। इस त्रिदिनीय कार्यक्रम के हर पल का जायजा उपायुक्त कर्ण सत्यार्थी ले रहे हैं। कार्यक्रम स्थानीय बिरसा मुंडा एग्री पार्क में



अयोजित किया गया है। कार्यक्रम से संबंधित सभी अधिकारी वहां की संपूर्ण व्यवस्थाओं में लगे हैं। यह कार्यक्रम जिले के साहित्य प्रेमियों के लिए एक ऐतिहासिक अवसर होगा, जिसमें हजारों की संख्या में विभिन्न प्रकाशकों एवं लेखकों की पुस्तक प्रदर्शनी लगाई जायेगी। इसके अतिरिक्त, नागरिकों के मनोरंजन के लिए विभिन्न

सांस्कृतिक गतिविधियों, गुमला हाट एवं जिले से जुड़े महत्वपूर्ण उत्पादों की प्रदर्शनी और लाइव शो का भी आयोजन किया जायेगा। पूरे आयोजन स्थल की भव्य सजावट की गयी है, जिससे आगंतुकों में विशेष उत्साह देखने को मिल रहा है।

जिला प्रशासन द्वारा इस आयोजन को सफल बनाने के

लिए हर संभव प्रयास किया गया है। उपायुक्त ने कहा कि यह निःशुल्क कार्यक्रम सभी नागरिकों के लिए खुला है। जिसमें टॉक शो, ओपन माइक सहित कई साहित्यिक गतिविधियों का आयोजन किया जायेगा। इस अवसर पर उप विकास आयुक्त गुमला, परियोजना निदेशक आईटीडीए, एसडीओ सदर, एसडीओ चैनपुर, डीसीएलआर गुमला, जिला नजारत उप समाहर्ता, जिला शिक्षा पदाधिकारी, जिला शिक्षा अधीक्षक, डीपीएम जेएसएलपीएस, सीडीपीओ गुमला सहित कई पदाधिकारी अपने दायित्वों का निर्वाह करने में लगे हैं

## योग परिवार की टीम कुंभ स्नान के लिए हुई रवाना



गुमला (आजाद सिपाही)। कुंभ स्नान के लिए योग परिवार की टोली शनिवार को गुमला से रवाना हुई। इस कुंभ स्नान के लिए योग परिवार के सदस्यों ने रात्री बस में गुमला से प्रस्थान किया। रवानगी से पहले इस 21 सदस्य टीम में गजब का उत्साह था। महाकुंभ स्नान के लिए योग परिवार के अध्यक्ष अशोक कुमार जायसवाल के नेतृत्व में यह टीम रवाना हुई। अशोक कुमार ने कहा कि हमारी टीम आस्था की डुबकी लगाने प्रयागराज जा रही है। कुंभ स्नान के साथ हमारी टीम देश की शांति, समृद्धि, भाईचारा, और उन्नति के लिए प्रार्थना करेगी। टीम में अशोक कुमार जायसवाल, शंकर लाल जाजोदिया, योगेंद्र प्रसाद, मुरली मनोहर प्रसाद, किरण देवी, सरस्वती प्रसाद, सरिता देवी, गुलाबचंद प्रसाद, अनुराधा प्रसाद, संजय साहू, शशि किरण जायसवाल, प्रेमा देवी, शिवकुमार लाल, पीयूष अग्रवाल शामिल हैं।

## जेजेएमपी गुट के सक्रिय सदस्य के घर चिपकाये पुलिस ने इशतेहार



घाघरा (आजाद सिपाही)। थाना प्रभारी तरुण कुमार ने शनिवार को गुमला प्रखंड के गढोली डूमरडीह में जेजेएमपी के सक्रिय सदस्य पवन उरांव उर्फ पवन महतो उर्फ पवन कुम्हार, पिता उदय महतो उर्फ उदय कुम्हार के घर इशतेहार चिपकाया। यहां बता दें कि 2021 में घाघरा थाना क्षेत्र में आगजनी की घटना को अंजाम दिया था, जिसमें वह संलिप्त था। पवन की गिरफ्तारी के लिए पुलिस प्रयासरत थी, लेकिन वह हमेशा घर से फरार रहता था। जिसके बाद न्यायालय से निर्गत इशतेहार उसके घर में चिपकाया गया। साथ ही परिजनों को यह जानकारी भी दी गयी कि आरोपी समय पर आत्मसमर्पण कर दें अन्यथा आगे की कार्रवाई करते हुए कुर्की जपनी कि जायेगी।

## गुमला में लिजेंड कप नाइट क्रिकेट मैच आठ मार्च से

गुमला (आजाद सिपाही)। गुमला शहर के तेलंगा खड़िया स्टेडियम में लिजेंड कप सीजन-टू नाइट क्रिकेट मैच को लेकर शनिवार को मॉर्निंग क्रिकेट क्लब गुमला के खिलाड़ियों की बैठक हुई। बैठक में बताया गया



मैच आठ मार्च से शुरू होगी जो 12 मार्च तक चलेगा। इससे पहले सात मार्च को फैंसी मैच गुमला शहर के प्रबुद्ध टीमों के बीच होगी। पांच दिनों तक चलने वाले इस क्रिकेट मैच में गुमला जिला के अलावा लोहरदगा, सिमडेगा, खुंटी और छत्तीसगढ़ राज्य के जशपुर जिला की टीम भाग लेगी। सभी मैच दुधिया रोशनी में केनवस बॉल से होंगे। बैठक की अध्यक्षता करते हुए क्रिकेट मैच के संयोजक रोहित उरांव और अध्यक्ष दीपक वर्मा काजू ने कहा है कि ग्राउंड को आकर्षक ढंग से सजाया जायेगा। प्रतियोगिता में भाग लेने के लिए दूसरे जिले के खिलाड़ियों को भी आमंत्रित किया गया है। हर दिन मैच शाम छह बजे से शुरू हो जायेगा जो रात्रि 11 बजे तक चलेगा।

## गुमला शहर में बढ़ती चोरी पर पुलिस लगाये लगाम: शिशिर

आजाद सिपाही संवाददाता

गुमला। शहर में हाल के दिनों में चोरी की घटनाओं में बेतहाशा वृद्धि ने व्यापारियों के बीच भय और असुरक्षा का माहौल पैदा कर दिया है। लगातार हो रही इन अपराधिक गतिविधियों के कारण व्यापारियों को आर्थिक नुकसान झेलना पड़ रहा है। जिससे उनके व्यवसाय पर प्रतिकूल प्रभाव पड़ रहा है। समाजसेवी शिशिर गुप्ता ने इस गंभीर समस्या पर चिंता व्यक्त करते हुए पुलिस प्रशासन से तत्काल लगाम लगाने की मांग की है। उन्होंने कहा कि व्यापारी दिन-रात मेहनत करके अपनी रोजी-रोटी कमाते हैं, लेकिन बढ़ती चोरी की घटनाओं ने उन्हें असुरक्षित महसूस कराया है। यदि समय रहते इस पर लगाम नहीं लगाई गयी, तो व्यापारियों का मनोबल गिर सकता है और व्यापारिक गतिविधियों पर नकारात्मक प्रभाव पड़ सकता है। शिशिर ने कहा कि शहर में पुलिस गश्त को और सख्त किया जाये और संवेदनशील क्षेत्रों में निगरानी बढ़ाई जाये। सीसीटीवी कैमरे लगाने की व्यवस्था को मजबूत किया जाये, जिससे अपराधियों की पहचान में सहायता मिल सके।



चोरी की घटनाओं में शामिल अपराधियों को शीघ्र पकड़कर कड़ी कानूनी कार्रवाई की जाये। व्यापारियों और पुलिस प्रशासन के बीच संवाद स्थापित कर सुरक्षा व्यवस्था को सुदृढ़ बनाया जाये। शिशिर गुप्ता ने यह भी कहा कि यदि प्रशासन शीघ्र आवश्यक कदम नहीं उठाता है, तो व्यापारियों को संगठित होकर विरोध प्रदर्शन करने पर मजबूर होना पड़ेगा। उन्होंने प्रशासन से अपील की है कि व्यापारियों की सुरक्षा को प्राथमिकता दी जाये ताकि वे बिना किसी भय के अपने व्यवसाय का संचालन कर सकें।

## घर और दुकान में चोरी के मामले में पुलिस ने दो चोरों किया गिरफ्तार



गुमला (आजाद सिपाही)। बीते दिनों शहर के पंजाबी गली में गगनदीप सिंह के घर और दुकान में अज्ञात चोरों ने चोरी की घटना को अंजाम दिया था त्वरित कार्रवाई करते हुए पुलिस ने दो चोर आजाद बस्ती के निवासी 20 वर्षीय मोहम्मद साहिल अंसारी पिता मोहम्मद रफीक अंसारी और अंबेडकर नगर भुइया टोली निवासी 20 वर्षीय मोहम्मद अशाफक खान पिता इरफान खान को गिरफ्तार कर लिया। चोरी की घटना में दोनों चोरों ने अपनी संलिप्तता भी स्वीकार कर ली। उनके निशानदेही के आधार पर चोरी किये गये तीन मोबाइल और 7000 नगद चांदी के जेवर साथ ही कटे-फटे नोट भी बरामद किया। शनिवार की अपराह्न 4:00 बजे दोनों चोरों को न्यायालय में पेश करते हुए जेल भेज दिया गया।

# पटना में आयोजित संजय गांधी मेमोरियल ट्राफी में झारखंड की टीम बनी उपविजेता

मिशन बदलाव के मूषण मगत, और संजय बरला ने खादगढ़ा बस स्टैंड में खिलाड़ियों का किया स्वागत

आजाद सिपाही संवाददाता

गुमला। पटना में आयोजित संजय गांधी मेमोरियल ट्राफी में कामडारा डे बोर्डिंग की लड़कियां ने अपनी ताकत दिखाई। इस टूर्नामेंट के फाइनल में बिहार की टीम विजेता और झारखंड उपविजेता रही। मिशन बदलाव के मूषण भगत और संजय बरला ने खिलाड़ियों का किया स्वागत।



पटना में आयोजित हॉकी टूर्नामेंट में कामडारा की लड़कियां ने अपनी उपस्थिति दर्ज कराते हुए उपविजेता बनी।

इसी क्रम में मोईनुल हक स्टेडियम में महिला हॉकी के सेमीफाइनल मैच खेले गये। पहला सेमीफाइनल मैच डे बोर्डिंग कामडारा ने जीता। गत 13

फरवरी को डे बोर्डिंग झारखंड और बिहार के बीच फाइनल मुकाबला हुआ। बता दें कि सिक्स साइड महिला हॉकी के सेमीफाइनल मैच में खेल के अंत समय में 1-1 से बराबरी की। झारखंड की लड़कियों ने 6 मिनट में पेनल्टी कॉर्नर पर गोल किये हैं। जबकि की नीलांजलि

# नागफेनी क्षेत्र में जारी है बालू का अवैध कारोबार

आजाद सिपाही संवाददाता

गुमला। जिला खनन और पुलिस के द्वारा संयुक्त रूप से अभियान चला कर लगातार अवैध रूप से बालू तस्करी करने वाले ट्रैक्टरों को पकड़ने का काम किया जा रहा है। बावजूद बालू माफिया चोरी छिपे बालू की तस्करी करने से बाज नहीं आ रहे हैं। समय-समय पर ट्रैक्टर मालिकों के विरुद्ध थाना में केस दर्ज किया जा रहा है। जिसके कारण कुछ हद तक बालू के अवैध खनन पर रोक लगा है। लेकिन सिसई प्रखंड क्षेत्र के कई



नदियों से चोरी छिपे बालू का अवैध धंधा जारी है। शुक्रवार की अपराह्न 4 बजे नागफेनी के जगन्नाथ मंदिर के नीचे फन्ह कैप के पीछे नागफेनी स्थित पानी टंकी के समीप और आसपास के क्षेत्रों

से बालू माफिया द्वारा नदियों से ट्रैक्टर के माध्यम से बालू का अवैध रूप से उठाव किया गया। वहीं बालू माफिया नेशनल हाईवे गुमला रांची स्थित गुमला नागफेनी और सिसई के बीच पुलिस की

# एक साल से दो जालमीनार खराब, एक किलोमीटर दूर से महिलाएं लाती हैं पानी

आजाद सिपाही संवाददाता

गुमला। सिसई प्रखंड क्षेत्र के नागफेनी रापु टोली गांव में महिलाएं लगभग एक किलोमीटर दूर कुआं से प्रतिदिन सुबह-शाम पानी सिर में ढोकर लाती हैं। शुक्रवार की अपराह्न 4 बजे कई महिलाएं सिर में पानी ढोकर लाती दिखीं। पूछने पर महिलाओं ने बताया विगत एक साल से गांव का दोनों जल मीनार खराब पड़ा हुआ है। पीने सहित अन्य कार्यों के लिए सिर में ढोकर करीब 1 किलोमीटर दूर से प्रतिदिन पानी लाना पड़ता है। इस बात की जानकारी पंचायत के मुखिया को भी दी गयी, लेकिन इस दिशा में किसी प्रकार की पहल नहीं हुई। महिलाओं ने बताया गांव



में पांच चापानल है लेकिन सभी चापानल कई वर्षों से खराब पड़े हैं। ग्रामीणों ने बताया जल मीनार का स्टार्टर मशीन खराब है, लेकिन उसे बनाने की दिशा में जनप्रतिनिधियों ने दिलचस्पी नहीं दिखाई है।

जिसके कारण ग्रामीणों को पाने के लिए इधर-उधर भटकना पड़ता है। वहीं ग्रामीणों ने बताया अंबा टोली के कुआं से पानी सिर में

ढोकर महिलाएं लाती हैं। गर्मी के दिनों में वह कुआं भी सूख जाता है। इसके बाद लोगों को पाने के लिए काफी भटकना पड़ता है। अभी गर्मी शुरू हो रही है ऐसे में पानी की खपत भी ज्यादा होती है। गांव की महिलाओं को सुबह-शाम दूर से पानी ढोकर लाना पड़ता है। वहीं इस बात को लेकर महिलाओं में खासी नाराजगी देखी जा रही है।

## प्रखंड सभागार गुमला में एक दिवसीय किसान गोष्ठी का किया गया आयोजन

गुमला (आजाद सिपाही)। प्रखंड सभागार गुमला में शनिवार की सुबह 10 बजे एक दिवसीय किसान गोष्ठी का आयोजन किया गया। गोष्ठी में प्रखंड क्षेत्र के एटीएम सहित 200 किसानों ने भाग लिया। गोष्ठी में रुद्र एग्री जेनेटिक एवं कृषि विज्ञान केंद्र के वैज्ञानिकों द्वारा फसल उत्पादन एवं गुणवत्ता युक्त उत्पादन को बढ़ावा देने हेतु फसल सुरक्षा योजना के बारे में विस्तृत रूप से जानकारी दी गयी। गोष्ठी में किसानों को कृषि तकनीक के बारे में विस्तार पूर्वक बताया गया। साथ ही अच्छी उन्नत की फसल उत्पादन के गुर भी सिखाये गये। रबी और खरीफ फसल के उत्पादन उसकी देख-भाल और उन्नत किस्म के फसलों की उत्पादकता को लेकर उपस्थित लोगों को कई प्रकार के टिप्स दिये गये। वहीं फसलों में लगने वाले रोग व उनकी सुरक्षा के बारे में भी जानकारी दी गयी। वहीं फसलों में खाद की मात्रा और विधि के बारे में भी बताया गया। मौके पर रुद्र एग्री जेनेटिक के एस एन तिवारी, प्रदीप मंडल, जितेंद्र शुक्ला, ड्रड वैज्ञानिक प्रबंधन मृत्युंजय कुमार, आइपी पांडे स्थानीय डिस्ट्रीब्यूटर धरती धन के सुजीत कुमार सहित प्रखंड के एटीएम सहित काफी संख्या में किसान उपस्थित थे।

## अज्ञात वाहन के टक्कर से साइकिल सवार हुआ घायल, पुलिस ने पहुंचाया अस्पताल

आजाद सिपाही संवाददाता

गुमला। लोहरदगा रोड स्थित नावाडीह के समीप अज्ञात वाहन के टक्कर से साइकिल सवार युवक गंभीर रूप से घायल हो गया घटना में उसके सिर और शरीर के कई हिस्से में गंभीर चोट लगी। उसके नाक से खून का रिसाव बंद नहीं हो रहा था। घटना शुक्रवार की शाम 6:00 की है स्थानीय लोगों ने घटना की सूचना टोटो थाना को दी, जिसके बाद थाना के एएसआइ इमानुएल कोंगाड़ी दलबल के साथ घटना स्थल पहुंचे और घायल को

सदर अस्पताल पहुंचाया वहीं घायल युवक की पहचान नहीं हो पाई है। पुलिस ने बताया घटना में उसका साइकिल क्षतिग्रस्त हो गया है संभावना व्यक्त की जा रही है कि सामने से कोई वाहन उसे टक्कर मारते हुए घटनास्थल से फरार हो गया।

## देश-विदेश की खबरों के लिए क्लिक करें

www.azadsipsahi.in

# स्पोर्ट्स



गौरतलब है कि वीरेंद्र सहवाग ने अपने अंतर्राष्ट्रीय करियर में भारत के लिए तीनों फॉर्मेट खेले हैं। उन्होंने 104 टेस्ट, 251 वनडे और 19 टी20 इंटरनेशनल मुकाबले खेले। टेस्ट में सहवाग ने 8586 रन, वनडे में 8273 रन और टी20 इंटरनेशनल में 394 रन बनाये।



# गुमला के युवा का अंडर-19 टीम में हुआ चयन, पिता पुलवामा हमले में शहीद हुए थे, सहवाग ने दी जानकारी

आजाद सिपाही संवाददाता

नयी दिल्ली। पुलवामा में हुए आतंकी हमले को 6 साल गुजर चुके हैं। 14 फरवरी, 2019 में यह आतंकी हमला हुआ था, जिसमें सीआरपीएफ के 40 जवान शहीद हुए थे। इस हमले के बाद टीम इंडिया के पूर्व दिग्गज बल्लेबाज वीरेंद्र सहवाग ने हमले में शहीद हुए जवानों के बच्चों की पढ़ाई का खर्च उठाने की जिम्मेदारी ली थी। अब दिग्गज सहवाग ने खुशखबरी देते हुए बताया कि पुलवामा हमले में शहीद हुए जवान के बेटे का अंडर-19 टीम में सिलेक्शन हो



गया है, जो उनके स्कूल में पढ़ता है। 14 फरवरी को सहवाग ने



सोशल मीडिया के जरिए एक पोस्ट साझा कर पुलवामा हमले

की छठी वर्षी पर दुख जाहिर किया। इसी पोस्ट के साथ उन्होंने बताया कि पुलवामा हमले में शहीद हुए विजय सोरेंग के बेटे राहुल सोरेंग के बेटे का हरियाणा की अंडर-19 टीम में सिलेक्शन हो गया है। सहवाग ने 6 साल पहले हुए हमले में शहीद हुए जवानों को नमन करते हुए अपनी सोशल मीडिया पोस्ट में लिखा, दुखद दिन को 6 साल हो गये। हमारे बहादुर जवानों के शहादत की भ्रपाई तो किसी भी तरह से नहीं हो सकती है, लेकिन विजय सोरेंग के बेटे राहुल सोरेंग और

शहीद राम वकील के बेटे अर्पित सिंह पिछले 5 सालों से सहवाग इंटरनेशनल स्कूल में हैं जो शानदार एहसास है। राहुल को हाल ही में हरियाणा की अंडर 19 टीम के लिए खेलने के लिए चुना गया है। सभी वाहदुरों को नमन। बता दें कि हरियाणा की अंडर-19 टीम में सिलेक्शन होने वाले राहुल सोरेंग झारखंड के गुमला जिले से ताल्लुक रखते हैं। राहुल के पिता शहीद विजय सोरेंग सीआरपीएफ की 82वीं बटालियन में हेड कास्टेबल थे। शहीद विजय सोरेंग 1993 में सेना में भर्ती हुए थे।

# बीसीसीआइ के नियमों का हुआ पालन, एक साथ पूरी टीम इंडिया ने दुबई के लिए भरी उड़ान

आजाद सिपाही संवाददाता

मुंबई। चैंपियंस ट्रॉफी 2025 से पहले भारत और इंग्लैंड के बीच पांच मैचों की वनडे सीरीज खेली गयी थी, जिसे भारत 3-0 से जीतने में कामयाब रहा। इस जीत की एक खास बात यह रही कि भारत ने 14 साल बाद इंग्लैंड के खिलाफ वनडे सीरीज में क्लीन स्वीप किया है। अब 15 फरवरी को टीम इंडिया का एक ताजा वीडियो सामने आया है, जिसमें सभी खिलाड़ी दुबई जाने के लिए मुंबई एयरपोर्ट पर नजर आ रहे हैं। बीसीसीआइ के नियमों का हुआ पालन दुबई रवाना होने के लिए पूरी 15



सदस्यीय भारतीय टीम एक साथ नजर आयी। इसमें रोहित शर्मा, विराट कोहली, रवींद्र जडेजा और वाशिंगटन सुंदर भी शामिल थे। इसके अलावा टीम के कोचिंग स्टाफ को भी हेड कोच गौतम गंभीर के साथ देखा गया। ऐसा

नजारा इसलिए देखने को मिला क्योंकि हाल ही में मीडिया रिपोर्ट्स में बीसीसीआइ की ओर से जारी की गयी 10 नयी नीतियों की खबर सामने आई थी। इनमें से एक नीति यह थी कि सभी खिलाड़ी एक साथ ट्रेवल करेंगे।





## प्रयागराज के लिए धनबाद से 15 और 22 को चलेगी दो स्पेशल ट्रेन

**धनबाद (आजाद सिपाही)**। उत्तर प्रदेश के प्रयागराज में लगे महाकुंभ में स्नान के लिए जाने वाले यात्रियों के लिए रेलवे की ओर से लगातार विशेष ट्रेनें चलाई जा रही हैं। इसी कड़ी में रेलवे ने दो जोड़ी नई मेला स्पेशल ट्रेन चलाने की घोषणा की है। ये ट्रेन धनबाद, गोमो, पारसनाथ, हजारीबाग, कोडरमा, गया, मंडित दानदयाल उपाध्यक्ष जंक्शन, प्रयागराज के रास्ते चलेगी। ट्रेन संख्या 03063 हावड़ा-टुंडला स्पेशल 15 और 22 फरवरी को चलेगी। जबकि एक और ट्रेन 03035 हावड़ा-टुंडला स्पेशल 23 फरवरी को चलेगी। वापसी में 03064 टुंडला-हावड़ा स्पेशल 17 और 24 फरवरी और 03036 हावड़ा-टुंडला स्पेशल ट्रेन का परिचालन 25 फरवरी को होगा।

## झारखंड कांग्रेस के प्रभारी के राजू को बनाये जाने पर अधिवक्ताओं ने दी बधाई



**धनबाद (आजाद सिपाही)**। वरिष्ठ अधिवक्ता एवं झारखंड प्रदेश कांग्रेस के अनुशासन समिति के चेयरमैन ब्रजेंद्र प्रसाद सिंह के नेतृत्व में जिले के अधिवक्ताओं ने के राजू को पार्टी का प्रदेश प्रभारी बनाए जाने पर बधाई दी है। ब्रजेंद्र प्रसाद सिंह ने बताया कि के राजू पहले से झारखंड से परिचित है। वह पहले से एससी-एसटी, ओबीसी व अल्पसंख्यक के कोऑर्डिनेटर के तौर पर कई बार झारखंड का दौरा कर चुके हैं। लोकसभा एवं विधानसभा चुनाव में भी झारखंड में काफी समय गुजारे हैं, जिस कारण झारखंड से लोकसभा में भी हमारी सीटों का बढ़ोतरी हुई है। के राजू को झारखंड कांग्रेस का प्रभारी बनाए जाने के लिए राष्ट्रीय अध्यक्ष मल्लिकार्जुन खड्गे, नेता प्रतिपक्ष राहुल गांधी, संगठन महासचिव केसी वेणुगोपाल का आभार। इस मौके पर मनोज यादव, मोहम्मद सौलत दाऊद उर्फ गुड्डू, रमेश राय आदि ने भी बधाई दी है।

## कस्तूरबा श्री विद्या निकेतन में शिक्षक-अभिभावक सम्मेलन का हुआ आयोजन



**फुसरो/बेरमो (आजाद सिपाही)**। सीबीएसई के तहत संचालित द्विरी के कस्तूरबा श्री विद्या निकेतन में शनिवार को शिक्षक-अभिभावक सम्मेलन का आयोजन हुआ। जिसमें अभिभावकों ने आवधिक जांच परीक्षा की उत्तरपुस्तिका का अवलोकन किया। काफी संख्या में अभिभावक अपने बच्चों की मूल्यांकित उत्तर पुस्तिका देखने विद्यालय पहुंचे थे। विद्यालय के संबंधित शिक्षक से मिलकर अपने छात्र की प्रगति से रुबरु हुए एवं छात्रों के विकास के लिए कटिबद्ध विद्यालय प्रबंधन एवं शिक्षकों के कार्यों की सराहना की। इस अवसर पर विद्यालय की परीक्षा प्रमुख कुमार गौरव, वरिष्ठ आचार्य नित्यानंद मिश्रा एवं प्रभारी प्रदीप कुमार महतो के साथ अन्य सभी शिक्षक शिक्षिकाएं उपस्थित थे। परीक्षा प्रमुख कुमार गौरव ने छात्रों की उत्तरपुस्तिका का अवलोकन किया एवं इस बेहतरीन प्रदर्शन को कायम रखने के लिए प्रेरित किया। इस मौके पर परीक्षा सह प्रमुख राजेंद्र पांडे, विभा सिंह, संजु ठाकुर, सुपमा कुमारी, मंतोष प्रसाद, जितेंद्र कुमार यादव, जय गोविंद प्रमाणिक, राहुल कुमार माजी, दीपक कुमार, ऋषिकेश तिवारी, प्रीति प्रेरणा सिंह, नंदनी कुमारी, अनिता कुमारी, वीणा कुमारी, सीमा झा, देवश्री ओझा, शैलेंद्र कुमार सिंह, शिवपूजन कुमार सोनी सहित अन्य लोग उपस्थित रहे।

## स्वावलंबी स्वरोजगार सोसाइटी के प्रशिक्षकों को उत्कृष्ट सेवा के लिए किया सम्मानित



**झरिया/जोड़ापोखर (आजाद सिपाही)**। मुकुंदा स्वावलंबी स्वरोजगार सोसाइटी के परीक्षण में उत्कृष्ट योगदान के लिए शनिवार को सुरभी महिला समिति की ओर से जयलंगोरा गेस्ट हाउस में समारोह आयोजित कर सम्मानित किया गया। समारोह की अध्यक्षता समिति की क्षेत्रीय अध्यक्ष शर्मिष्ठा चक्रवर्ती और संचालन माली सील ने किया। समारोह का शुभारंभ अध्यक्ष सह सीएमडी की पत्नी मिली दत्ता, डीपी और डीटी की पत्नियों पुरवैया रमैया, रंजना सिंह एवं अर्चना अग्रवाल के साथ संयुक्त रूप से किया। बीसीसीएल की देख रेख और सुनील मोदक के नेतृत्व में संचालित सोसाइटी में लघु हस्तकरघा उद्योग, ब्यूटीशियन, नृत्य और खेल की दिशा में बेरोजगार बच्चियों और महिलाओं को स्वावलंबी बनाने को प्रशिक्षण दिया जाता है। पिछले वर्ष सिलाई प्रशिक्षण में अत्युल रही राधा देवी, राखी कुमारी, श्रीमती देवी, आरती देवी, अनिता कुमारी और ब्यूटीशियन में रीमा कुमारी, सोनाली जायसवाल, सीता कुमारी, अमृता चौधरी आदि प्रतिभागियों को मिली दत्ता ने सौंदर्य प्रसाधन एवं सिलाई कढ़ाई का सामग्री कीट पैकेट एवं प्रशस्ति पत्र देकर प्रोत्साहित की। इस अवसर पर मुख्य अतिथि मिली दत्ता ने कहा कि पहले की महिलाएं घरेलू कामों में सिमटी रहती थीं। आज के दौर में महिलाएं स्वावलंबी होने की अनेकों संस्थानों से जुड़कर आत्मनिर्भर होकर घर और देश की तरक्की में अहम योगदान दे रही हैं। ऐसी परिवेश में मुकुंदा सोसाइटी द्वारा महिलाओं को आत्मनिर्भर बनाने में ही जो राहों योगदान प्रशंसनीय है। मौके पर लोदना क्षेत्र के जीएम एन चक्रवर्ती मुख्य रूप से उपस्थित थे।

# कोनार नदी तट पर निर्माणाधीन इंटेक वेल में भारी अनियमितता

## शिकायत मिलने पर मंत्री योगेंद्र प्रसाद ने दिया जांच कराने का आश्वासन

**आजाद सिपाही संवाददाता ललपनिया।** गोमिया प्रखंड अंतर्गत पल्लिहारी गुरुडीह पंचायत में ग्रामीणों के बीच सुचारू रूप से पेयजलापूर्ति के लिए कोनार नदी के तट में लगभग साढ़े चार करोड़ रुपये की लागत से नया इंटेक वेल के निर्माण कार्य व पाइप लाइन बिछाने का कार्य तेजी से चल रहा है। जिसका झामुमो नेता अमित पासवान के नेतृत्व में खंभरा के मुखिया बंटी उरांव, गोमिया के मुखिया बलराम रजक, वार्ड सदस्य यामसीन परवीन, राजू शाही, मंजूर इलाही, मो असलम, नसीम अंसारी और



निर्माणाधीन इंटेक वेल का निरीक्षण करते झामुमो नेता, मुखिया व अन्य।

समाजसेवी राजेश भारती ने निर्माणाधीन इंटेक वेल का निरीक्षण किया। दौरान इंटेक वेल के निर्माण कार्य में भारी अनियमितता पाए जाने के बाद संवेदक पर नाराजगी जताया। उन्होंने कहा कि निर्माण कार्य में

पेयजल की समस्या से जूझते आए हैं। गोमिया के वर्तमान विधायक सह मंत्री योगेंद्र प्रसाद पेयजल की समस्या से ग्रामीणों को निजात दिलायेंगे। जल्द ही इंटेक वेल के निर्माण के बाद उक्त दोनों पंचायतों में कोनार नदी का पानी का सपना शुरू हो जाएगा। उन्होंने इंटेक वेल के निर्माण कार्य में बरती जा रही अनियमितता को लेकर मंत्री योगेंद्र प्रसाद को अवगत कराया है। जिसके बाद मंत्री ने इंटेक वेल के निर्माण कार्य की गुणवत्ता का जांच कराने का आश्वासन दिया।

## जेएलकेएम नेता पर लगाया पांच लाख की रंगदारी मांगने का आरोप

**जेएलकेएम नेता ने आरोपों को सिरे से नकारा, बदनाम करने का लगाया आरोप**

**आजाद सिपाही संवाददाता** **महुदा।** तारगा पंचायत क्षेत्र के भुरुगिया में जमीनी विवाद को लेकर शुक्रवार को हुए मारपीट मामले में दूसरे पक्ष के प्रदीप सिंह ने भी महुदा थाने में शिकायत दर्ज करायी है। शिकायत पत्र में उन्होंने आरोप लगाया कि भुरुगिया में अपने जमीन के एक हिस्से में काम कर रहे थे, तभी पंसस सह जेएलकेएम नेता रुपदेव रवानी, बिरजू रवानी, शनीचर रवानी सहित अन्य 5-7 लोग पहुंचे और उनके साथ धक्का-मुक्की की करते हुए जान से मारने की धमकी दी। प्रदीप सिंह ने बताया कि वे अपने 16 डिसमिल के प्लॉट पर जेसीबी मशीन से चारदिवारी बनाने का काम करवा रहे थे, तभी उक्त लोग वहां पहुंचे और धमकी देते हुए कहा कि अगर काम करना है तो पांच लाख रुपये देनी होगी। नहीं तो काम नहीं होने देंगे। प्रदीप सिंह ने आरोप लगाया कि जब उन्होंने इसका विरोध किया, तो उन्हें बुरा अंजाम भुगतने की

धमकी दी गई। वहीं, पंसस सह जेएलकेएम नेता रुपदेव रवानी ने इन आरोपों को झूठा व बेबुनियाद करार दिया। कहा कि उन्हें कानून पर पूरा विश्वास है। उन्होंने प्रशासन से मामले की निष्पक्ष जांच की अपील की। कहा कि उन्होंने संबंधित विभागों को इस मामले में शिकायत पत्र भेजा है। महुदा पुलिस ने शिकायत प्राप्त कर ली है और मामले की जांच शुरू कर दी है। मामले में न्याय की उम्मीद जताते हुए प्रशासन से उचित कार्रवाई की मांग की गई है।

## झामुमो सदस्यता अभियान में सभी वर्गों का जुड़ाव : अनिल अग्रवाल

**आजाद सिपाही संवाददाता** **कगली/बेरमो।** झामुमो के राज्यव्यापी चलाये जा रहे सदस्यता अभियान के क्रम में शनिवार को पार्टी के वरीय नेता अनिल अग्रवाल की ओर से बेरमो सहित आस पास के गांव में सदस्यता अभियान चलाया गया। जिसमें कई लोगों ने झामुमो की सदस्यता ग्रहण की। इस अवसर पर अनिल अग्रवाल ने बताया कि बोकारो जिले में झामुमो के 50 हजार से अधिक



सदस्य बनाने का लक्ष्य है। उनके लिए गांव-गांव में सदस्यता अभियान चलाया जा रहा है। प्रत्येक गांव से कम से कम 100 लोगों को पार्टी से जोड़ा जाएगा।

इस अभियान में जमीनी स्तर पर पार्टी को मजबूत बनाने के लिए आम जनता तक पार्टी के विचारधारा को पहुंचाने का महत्वपूर्ण कार्य किया जाएगा।

## विज्ञान प्रदर्शनी सह बाल मेला का आयोजन

**धनबाद (आजाद सिपाही)।** जिले के गोविंदपुर क्षेत्र स्थित ज्ञान भारती पब्लिक स्कूल बरिओ मोड़ में शनिवार को विज्ञान प्रदर्शनी सह बाल मेला का आयोजन हुआ। जिसमें मुख्य अतिथि के रूप में चिकित्सक सह समाजसेवी डॉक्टर शूल विश्वकर्मा के अलावा लायंस क्लब के जोन पर्सन डॉक्टर



आरके शर्मा, डॉक्टर एनके पंडित एवं सरोज चंद्र उपस्थित थे। डॉक्टर विश्वकर्मा ने आधुनिक

समय में विज्ञान के महत्व पर प्रकाश डाला। उन्होंने विज्ञान के आधुनिक उपलब्धियों के बारे में अभिभावकों को अवगत कराया। वहीं, विद्यालय के निदेशक नीरज कुमार ने विज्ञान सम्मत शिक्षा प्रकाश डाला। प्रदर्शनी में छात्रों द्वारा आकर्षक मॉडल बनाये गये थे, जिन्हें पुरस्कृत किया गया।

## प्रजापति ब्रह्माकुमारी ने मनाया 89 वां त्रिमूर्ति शिव जयंती महोत्सव

## कतरास में प्रजापति ब्रह्मकुमारी के लिए बाघमारा विधायक ने दिया भवन निर्माण कराने का आश्वासन

**आजाद सिपाही संवाददाता** **कतरास।** प्रजापति ब्रह्माकुमारी ईश्वरीय विश्व विद्यालय कतरास शाखा के तत्वावधान में जलाराम धर्मशाला में शनिवार को 89वां त्रिमूर्ति शिव जयंती महोत्सव मनाया गया। इसमें बतौर मुख्य अतिथि के रूप में बाघमारा विधायक शत्रुघ्न महतो के अलावा राजयोगिनी धनबाद केंद्र की संचालिका अनु दीवी, डॉ मधुमाला और सुशील चौधरी आदि शामिल हुए, जिन्होंने संयुक्त रूप से दीप प्रज्वलित कर कार्यक्रम का उद्घाटन किया। इस दौरान त्रिमूर्ति शिव महोत्सव पर छोटे-छोटे बच्चों ने रंगारंग



सांस्कृतिक कार्यक्रम प्रस्तुत किया। वहीं, विधायक शत्रुघ्न महतो ने अपने संबोधन में कहा कि कतरास क्षेत्र में लंबे अर्से से प्रजापति ब्रह्माकुमारी ईश्वरीय विश्वविद्यालय में संचालित है। इनका अपना कोई भवन नहीं है। हमारा प्रयास रहेगा कि इनका अपना भवन शीघ्र हो। संस्था

लागातार सनातन धर्म का प्रचार प्रचार करती है। इस मौके पर संचालक स्वर्णकार, रमेश भाई, सुशील चौधरी, योगेश्वर सिंह, कतरास बाजार चेंबर ऑफ कॉमर्स के अध्यक्ष उदय वर्मा, मुकेश भट्ट, ब्रह्माकुमारी कतरास सेंटर के संचालिका वीके प्रतिभा देवी आदि मौजूद थे।

| पलामू समाहरणालय, प्रपत्र VII  |          |                 |               |                          |                                    |  |                 |           |    |    |  |
|---|----------|-----------------|---------------|--------------------------|------------------------------------|--|-----------------|-----------|----|----|--|
| झारखण्ड सरकार   |          |                 |               |                          |                                    |  |                 |           |    |    |  |
| राजस्व एवं भूमि सुधार विभाग (जिला भू-अर्जन शाखा)  |          |                 |               |                          |                                    |  |                 |           |    |    |  |
| या समाहर्ता या समुचित सरकार   |          |                 |               |                          |                                    |  |                 |           |    |    |  |
| अधिघोषणा  |          |                 |               |                          |                                    |  |                 |           |    |    |  |
| (अधिनियम-30/2013 की धारा-19 (1) के अधीन)  |          |                 |               |                          |                                    |  |                 |           |    |    |  |
| अधिघोषणा संख्या :-  |          |                 |               |                          |                                    | पलामू, दिनांक :-   |                 |           |    |    |  |
| /0030,  |          |                 |               |                          |                                    |  |                 |           |    |    |  |
| चूंकि झारखण्ड सरकार / समाहर्ता को यह प्रतीत होता है कि सार्वजनिक प्रयोजनों, यथा परियोजना भूजमिना मोहम्मदगंज से हैदरनगर (मोहम्मदगंज से दंगवार) पथ भाया कोलहाबा, बरडीहा, बरडीहा, पन्ना, अचौडी तथा रानीदेवा पथ परियोजना प्रयोजन हेतु ग्राम-वेचरिया कला, थाना सं0-299, थाना-मोहम्मदगंज, अंचल-मोहम्मदगंज, जिला-पलामू में कमावेस 5.0417 एकड़ यानि 2.0403 हेक्टेयर भूमि अपेक्षित है। |          |                 |               |                          |                                    |  |                 |           |    |    |  |
| इसलिए अधिघोषणा किया जाता है कि उपर्युक्त परियोजना के लिए अर्जन के अधीन यह भू-खण्ड है जो मानक मान से कमावेस 5.0417 एकड़ यानि 2.0403 हेक्टेयर है। ग्राम-वेचरिया कला, थाना सं0-299, थाना-मोहम्मदगंज, अंचल-मोहम्मदगंज, जिला-पलामू में है। जिसका विवरण निम्नलिखित है :-  |          |                 |               |                          |                                    |  |                 |           |    |    |  |
| ग्राम-ग्राम-वेचरिया कला, थाना सं0-299, कुल रकबा-5.0417 एकड़   |          |                 |               |                          |                                    |  |                 |           |    |    |  |
| क्र0 सं0  | खाला सं0 | सर्वे भूखंड सं0 | भूमि का किस्म | भूमि स्वामित्व का प्रकार | अर्जन के अधीन क्षेत्रफल (एकड़ में) | हितबद्ध व्यक्ति का नाम व पता   | सीमा (एकड़ सं0) | अभियुक्ति |    |    |  |
| 1   | 2        | 3               | 4             | 5                        | 6                                  | 7  | 8               | 9         | 10 | 11 | 12   |
| 1   | 86       | 142             | टांड दो       | रैयती                    | 0.0054                             | मुन्सी सिंह वो परिखा सिंह पिता प्रीत सिंह वो राजेंद्र सिंह वो अजय सिंह पिता राजकिशोर सिंह वो रामप्रवेश सिंह पिता गणेश नारायण सिंह  |                 |           |    |    |  |
| 2   | 83       | 139             | टांड दो       | रैयती                    | 0.0741                             | मुन्सी सिंह पिता रामप्रोत सिंह   |                 |           |    |    | अंचल अधिकारी, मोहम्मदगंज के पत्रांक-548, दि0-27.12.2024 के द्वारा प्राप्त जांच प्रतिवेदन के आलोक में सुधार |
| 3   | 119      | 138             | टांड दो       | रैयती                    | 0.0197                             | रामरेखा सिंह वो दण्ड सिंह वो दुलारी सिंह पिता बनवारी सिंह वो मुन्नात जगपति कुंवर पति बनवारी सिंह वो भीम सिंह वो भुनेश्वर सिंह पिता प्रगास सिंह वो रामनरेश सिंह पिता स्व0 रामस्वार्थ सिंह वो राजकुमारी देवी पति स्व0 रामकिशोर सिंह वो कविता देवी पति स्व0 रामनरेश सिंह  |                 |           |    |    | अंचल अधिकारी, मोहम्मदगंज के पत्रांक-548, दि0-27.12.2024 के द्वारा प्राप्त जांच प्रतिवेदन के आलोक में सुधार |
| 4   | 119      | 136             | टांड दो       | रैयती                    | 0.0065                             | रामरेखा सिंह वो दण्ड सिंह वो दुलारी सिंह पिता बनवारी सिंह वो मुन्नात जगपति कुंवर पति बनवारी सिंह वो भीम सिंह वो भुनेश्वर सिंह पिता प्रगास सिंह   |                 |           |    |    | अंचल अधिकारी, मोहम्मदगंज के पत्रांक-548, दि0-27.12.2024 के द्वारा प्राप्त जांच प्रतिवेदन के आलोक में सुधार |
| 5   | 4        | 140             | टांड दो       | रैयती                    | 0.0302                             | इन्द्रदेव सिंह वो चन्द्रन सिंह पिता महेश सिंह वो मो0 अखतर कुंवर पति गिरवर सिंह   |                 |           |    |    | अंचल अधिकारी, मोहम्मदगंज के पत्रांक-548, दि0-27.12.2024 के द्वारा प्राप्त जांच प्रतिवेदन के आलोक में सुधार |
| 6   | 149      | 135             | टांड दो       | रैयती                    | 0.0356                             | सुरेंद्र सिंह वो सुरेश सिंह वो राम प्रवेश सिंह वो सुरेंद्र सिंह पिता वीरा सिंह वो अनिल सिंह वो सुनील अग्रवाल सिंह पिता स्व0 राजेंद्र सिंह मोम सिंह वो भुनेश्वर सिंह पिता प्रगास सिंह वो कृष्णा बिहारी सिंह पिता चन्द्रदेव सिंह वो मुन्नी सिंह पिता रामपुत्र सिंह   |                 |           |    |    |  |
| 7   | 72       | 134             | टांड दो       | रैयती                    | 0.0833                             | जयन राम पिता निरंजन राम  |                 |           |    |    |  |
| 8   | 23       | 132             | टांड दो       | रैयती                    | 0.0497                             | जयन राम पिता निरंजन राम  |                 |           |    |    |  |
| 9   | 23       | 131             | टांड दो       | रैयती                    | 0.0223                             | जयन राम पिता निरंजन राम  |                 |           |    |    |  |
| 10  | 119      | 133             | टांड दो       | रैयती                    | 0.0498                             | रामरेखा सिंह वो दण्ड सिंह वो दुलारी सिंह पिता बनवारी सिंह वो मुन्नात जगपति कुंवर पति बनवारी सिंह वो भीम सिंह वो भुनेश्वर सिंह पिता प्रगास सिंह वो रामनरेश सिंह पिता स्व0 रामस्वार्थ सिंह वो राजकुमारी देवी पति स्व0 रामकिशोर सिंह वो कविता देवी पति स्व0 रामनरेश सिंह मो0 लक्ष्मण राय कुंवर वो लालचरी वो लाल पौर पिता जगदीश सिंह वो विन्यायचल सिंह पिता स्व0 भीम सिंह वो अकथेश्वर सिंह वो ईश्वरचन सिंह पिता स्व0 मुन्नी सिंह |                 |           |    |    |  |
| 11  | 39       | 124             | टांड दो       | रैयती                    | 0.3512                             | तनुकराज देवी पति रावण सिंह   |                 |           |    |    |  |
| 12  | 41       | 116             | टांड दो       | रैयती                    | 0.1651                             | गौरी देवी पति सुरेश्वर सिंह  |                 |           |    |    |  |
| 13  | 14       | 115             | टांड दो       | रैयती                    | 0.1554                             | गौरी देवी पति सुरेश्वर सिंह  |                 |           |    |    |  |
| 14  | 126      | 106             | टांड दो       | रैयती                    | 0.1526                             | कृष्णा बिहारी सिंह पिता चन्द्रदेव सिंह वो रूपदेव सिंह वो सुखदेव सिंह पिता रामदेवी सिंह मोम सिंह वो भुनेश्वर सिंह पिता प्रगास सिंह वो रुपा देवी पति संतोष कुमार सिंह वो बैकटेरा कुमार सिंह पिता विन्यायचल सिंह  |                 |           |    |    |  |
| 16  | 81       | 103             | टांड दो       | रैयती                    | 0.2197                             | मृगर सिंह पिता व्यास सिंह वो सुरेंद्र सिंह वो सुरेश सिंह वो राम प्रवेश सिंह वो सुरेंद्र सिंह वो सूर्यपत सिंह पिता वीरा सिंह वो राजेंद्र सिंह पिता हरनारायण सिंह  |                 |           |    |    |  |
| 17  | 3        | 98              | धनहर दो       | रैयती                    | 0.0462                             | अक्वेश सिंह पिता वीर सिंह  |                 |           |    |    |  |
| 18  | 92       | 100             | धनहर दो       | रैयती                    | 0.1102                             | मोहरगानी देवी पति तपेश्वर राम श्याम बिहारी पासवान पिता मुखदेव राम  |                 |           |    |    |  |
| 19  | 119      | 102             | धनहर दो       | रैयती                    | 0.1782                             | रामकिशोर सिंह वो रामनरेश सिंह पिता स्व0 रामस्वार्थ सिंह वो राजकुमारी देवी पति स्व0 रामकिशोर सिंह वो कविता देवी पति स्व0 रामनरेश सिंह   |                 |           |    |    |  |
| 20  | 121      | 99              | धनहर दो       | रैयती                    | 0.0164                             | चन्द्रकिशोर सिंह वो रामकिशोर सिंह वो रामनरेश सिंह पिता स्व0 रामस्वार्थ सिंह वो राजकुमारी देवी पति स्व0 रामकिशोर सिंह   |                 |           |    |    |  |
| 21  | 26       | 144             | टांड दो       | रैयती                    | 0.1186                             | जयगोविन्द सिंह पिता नौरंग सिंह   |                 |           |    |    |  |
| 22  | 4        | 514             | टांड दो       | रैयती                    | 0.0917                             | इन्द्रदेव सिंह वो चन्द्रन सिंह पिता महेश सिंह वो मो0 अखतर कुंवर पति गिरवर सिंह   |                 |           |    |    |  |
| 23  | 4        | 513             | टांड दो       | रैयती                    | 0.1381                             | इन्द्रदेव सिंह वो चन्द्रन सिंह पिता महेश सिंह वो मो0 अखतर कुंवर पति गिरवर सिंह   |                 |           |    |    |  |
| 24  | 4        | 510             | टांड एक       | रैयती                    | 0.1310                             | इन्द्रदेव सिंह वो चन्द्रन सिंह पिता महेश सिंह वो मो0 अखतर कुंवर पति गिरवर सिंह   |                 |           |    |    |  |
| 25  | 119      | 509             | टांड एक       | रैयती                    | 0.0169                             | रामरेखा सिंह वो दण्ड सिंह वो दुलारी सिंह पिता बनवारी सिंह वो मुन्नात जगपति कुंवर पति बनवारी सिंह वो भीम सिंह वो भुनेश्वर सिंह पिता प्रगास सिंह वो रामनरेश सिंह पिता स्व0 रामस्वार्थ सिंह   |                 |           |    |    |  |
| 26  | 42       | 508             | टांड दो       | रैयती                    | 0.0287                             | तिलेश्वर सिंह वो सुरेश्वर सिंह वो राजेश्वर सिंह वो मंगल सिंह वो कामेश्वर सिंह पिता सर्वजीत सिंह वो रामकिशोर सिंह वो रामनरेश सिंह वो अकथेश्वर सिंह पिता स्व0 रामस्वार्थ सिंह  |                 |           |    |    |  |
| 27  | 42       | 507             | टांड दो       | रैयती                    | 0.0245                             | तददेव  |                 |           |    |    |  |
| 28  | 105      | 502             | टांड दो       | रैयती                    | 0.0865                             | राजेंद्र सिंह पिता हरनारायण सिंह वो मुन्दिका सिंह पिता व्यास सिंह वो सुरेंद्र सिंह वो सुरेश सिंह वो रामप्रवेश सिंह वो सुरेंद्र सिंह वो सूर्यपत सिंह पिता वीरा सिंह   |                 |           |    |    |  |
| 29  | 81       | 501             | टांड दो       | रैयती                    | 0.1018                             | मृगर सिंह पिता व्यास सिंह वो सुरेंद्र सिंह वो सुरेश सिंह वो राम प्रवेश सिंह वो सुरेंद्र सिंह वो सूर्यपत सिंह पिता वीरा सिंह वो राजेंद्र सिंह पिता हरनारायण सिंह वो मंजू सिंह पति अम्बिका यादव  |                 |           |    |    |  |
| 30  | 134      | 498             | टांड एक       | रैयती                    | 0.1208                             | श्री गोविन्द सिंह पिता नौरंग सिंह  |                 |           |    |    |  |
| 31  | 86       | 497             | टांड दो       | रैयती                    | 0.1017                             | मुन्नी सिंह वो परिखा सिंह पिता प्रीत सिंह वो राजेंद्र सिंह वो अजय सिंह पिता राज किशोर सिंह वो रामप्रवेश सिंह पिता गणेश नारायण सिंह रूपदेव सिंह पिता अश्वेरी सिंह वो सुरेश्वर सिंह पिता भुनेश्वर सिंह वो कामेश्वर सिंह पिता राजकिशोर सिंह वो राजेश्वर सिंह पिता इन्द्रजीत सिंह  |                 |           |    |    |  |
| 32  | 137      | 495             | टांड दो       | रैयती                    | 0.0573                             | मृनू सिंह पिता दिलीप सिंह  |                 |           |    |    |  |
| 33  | 75       | 494             | टांड दो       | रैयती                    | 0.1203                             | मृनू सिंह पिता दिलीप सिंह  |                 |           |    |    |  |
| 34  | 39       | 493             | टांड दो       | रैयती                    | 0.1196                             | मो0 तनुकराज कुंवर वो लाल चरी वो लाल पौर पिता जगदीश सिंह  |                 |           |    |    |  |
| 35  | 101      | 491             | टांड दो       | रैयती                    | 0.0731                             | राघव सिंह वो सुरेश्वर सिंह पिता कुंवर सिंह   |                 |           |    |    |  |
| 36  | 3        | 488             | टांड दो       | रैयती                    | 0.1603                             | अक्वेश सिंह पिता वीर सिंह  |                 |           |    |    |  |
| 37  | 68       | 489             | टांड दो       | रैयती                    | 0.0098                             | मोम सिंह वो भुनेश्वर सिंह पिता प्रगास सिंह वो रुपा देवी पति संतोष कुमार सिंह वो बैकटेरा कुमार सिंह पिता विन्यायचल सिंह   |                 |           |    |    |  |
| 38  | 75       | 488             | धनहर दो       | रैयती                    | 0.1865                             | मृनू सिंह पिता दिलीप सिंह  |                 |           |    |    |  |
| 39  | 121      | 922             | टांड दो       | रैयती                    | 0.0331                             | रामरेखा सिंह वो दण्ड सिंह वो दुलारी सिंह पिता बनवारी सिंह वो मुन्नात जगपति कुंवर पति बनवारी सिंह वो भीम सिंह वो भुनेश्वर सिंह पिता प्रगास सिंह वो रामनरेश सिंह पिता स्व0 रामस्वार्थ सिंह वो राजकुमारी देवी पति स्व0 रामकिशोर सिंह वो कविता देवी पति स्व0 रामनरेश सिंह  |                 |           |    |    |  |
| 40  | 101      | 649             | धनहर दो       | रैयती                    | 0.0395                             | राघव सिंह वो सुरेश्वर सिंह पिता कुंवर सिंह   |                 |           |    |    |  |
| 41  | 109      | 921             | टांड दो       | रैयती                    | 0.0369                             | रामकिशोर सिंह वो राम नरेश सिंह वो अक्व किशोर सिंह पिता राम स्वार्थ सिंह  |                 |           |    |    |  |
| 42  | 3        | 920             | टांड दो       | रैयती                    | 0.0429                             | अक्वेश सिंह पिता वीर सिंह  |                 |           |    |    |  |
| 43  | 8        | 919             | टांड दो       | रैयती                    | 0.0502                             | कृष्णा बिहारी सिंह पिता चन्द्रदेव सिंह वो रूपदेव सिंह वो सुखदेव सिंह पिता रामदेवी सिंह वो अक्वेश सिंह पिता वीर सिंह</  |                 |           |    |    |  |



